

विक्रमोर्वशी ।

[बोधम्]

महाकवि श्रीकालिदासविरचिता ।

पण्डितकुलपतिना,

वि, ए, उपाधिधारिणा

श्रीमज्जीवानन्दविद्यासागरभट्टाचार्येण

विरचितया व्याख्यया परिशोभिता ।

तदात्मजाभ्यां

पण्डित-श्रीआशुबोध-विद्याभूषण-

पण्डित-श्रीनित्यबोध-विद्यारत्नाभ्यां

परिवर्द्धितटीकयाऽलङ्कय संस्कृत्य च प्रकाशिता ।

चतुर्थं संस्करणम् ।

कलिकातामहानगर्याम्

वाचस्पत्ययन्त्रे

मुद्रिता ।

प्रकाशक—{ पण्डित-श्रीआशुबोध-विद्याभूषण
तथा
पण्डित-श्रीनित्यबोध-विद्यारत्न ।

प्राप्तिस्थान—{ २ न०, रमानाथ मजुमदार ट्रीट्, आम्हाष्ट-
ट्रीट् पोष्ट-अफिस । कलिकाता ।

प्रिण्टर—वि, वि, मुखर्जी ।

२ न०, रमानाथ मजुमदार ट्रीट्, कलिकाता ।

विक्रमोर्वशी ।

प्रथमोऽङ्कः ।

वेदान्तेषु यमाहुरेकपुरुषं व्याप्य स्थितं रोदसी
यस्मिन्नीश्वर इत्यनन्यविषयः शब्दो यथार्थाक्षरः ।
अन्तर्यश्च मुमुक्षुभिर्नियमितप्राणादिभिर्मृग्यते
स स्थाणुः स्थिरभक्तियोगसुलभो निःश्रेयसायास्तु वः ॥ (१)

नान्यन्ते (२) सूत्रधारः ।

(१) वेदान्तेष्विति ।—वेदान्तेषु उपनिषत्सु यं देवं रोदसी द्यावापृथिव्यौ व्याप्य
स्थितं सर्वव्यापिनमित्यर्थः । एकपुरुषम् अद्वितीयमाहुः वर्णयन्तीत्यर्थः ।
“अस्मिन् द्यौः पृथिवी चान्तरोक्ष्मीतं मनः सह प्राणैश्च सर्वैः तमेवैकं जानीथ
आत्मानमन्या वाचो विमुञ्चथ अमृतश्चैव सेतुः” । इति स्मृतिः । तथा, नास्ति
अन्यस्तद्विघ्नः कश्चित् विषयो वाच्यो यस्य स तथाभूतः ईश्वर इति शब्दः यस्मिन्
देवे यथार्थाक्षरः सार्थकः अणिमाद्यष्टैश्वर्यसद्भावादित्यर्थः । तथा, नियमिता
अन्तर्निरुद्धाः प्राणादयो प्राणापानसमानोदानव्यानाख्याः पञ्च शरीरवायव
यैस्तैस्तथाभूतैर्मुमुक्षुभिर्मुक्तिमिच्छुभिर्योगिभिरित्यर्थः । यश्च अन्तरात्मनि मृग्यते
अन्विष्यते । “एको वशी सर्वभूतान्तरात्मा एकं रूपं बहुधा यः करोति । तमा-
त्मस्थं ये नु पश्यन्ति धीरास्तेषां सुखं शाश्वतं नेतरेषाम्” इति । तस्यात्मनि दर्शनोप-
देशः । स्थिरा अवलम्बा या भक्तिस्तस्याः योगेन सम्पर्केण सुलभः सुप्रापः सुगम इत्यर्थः ।
स स्थाणुः शिवः वो युष्माकं निःश्रेयसाय चेमाय अस्तु, मुक्तिप्रदो भवतु इत्यर्थः ।
शार्दूलविक्रीडितं कन्दः ।

(२) नान्यन्ते इति ।—नान्दीलक्षणं यथा,—“आशीर्वचनसंयुक्ता स्तुतिर्यस्मात्
प्रयुज्यते । देवविजयपादौनां तस्मात् नान्दीति संज्ञिता ।”

सूत्र । अलमतिविस्तरेण । [नेपथ्याभिमुखमवलोक्य] । मारिष !
परिषदेषां पूर्वेषां कवीनां दृष्टरसप्रबन्धा ; अहमस्यां कालिदास-
ग्रथितवस्तुना नवेन त्रोटकेन उपस्थास्ये, तदुच्यतां पात्रवर्गः,
स्वेषु स्थानेषु अवहितैर्भवितव्यं भवद्भिरिति । (३)

नटः । [प्रविश्य] यथाज्ञापयति देवः ।

सूत्र । यावदस्यामार्यविदग्धमिश्रान् शिरसा प्रणिपत्य
विज्ञापयामि ।—

प्रणयिषु दाक्षिण्यवशादथवा सदस्तुबहुमानात् ।

शृणुत जना ! अवधानात् क्रियामिमां कालिदासस्य ॥ (४)

नेपथ्ये । [अञ्जा । परित्यागध परित्यागध] । (क)

सूत्र । अये ! किमयमकस्माद्विमानचारिणामाकाशे करुण-
ध्वनिः श्रूयते ? [विचिन्त्य] । आं ज्ञातम्, भवतु ।—

ऊरुद्भवा नरसखस्य मुनेः सुरस्त्री

कैलासनाथमुपसृत्य निवर्त्तमाना ।

(क) आर्याः ! परित्रायध्वं परित्रायध्वम् ।

(३) मारिष इति सूत्रधारकृतं पारिपार्श्विकसम्बोधनम् । “सूत्रधारं
वटेज्ञाव इति वै पारिपार्श्विकः । सूत्रधारो मारिषेति” इत्यादि दर्पणे । परिषत्
सभा. दृष्टरसप्रबन्धा दृष्टो रसप्रबन्धः शृङ्गारादिरसबहुलः प्रबन्धः सन्दर्भः यथा ।
त्रोटकेन त्रोटकाख्यदृश्यकाव्येन इत्यर्थः । तल्लक्षणं यथा—“सप्ताष्टनवपञ्चाङ्गं दिव्य-
मानुषसंश्रयम् । त्रोटकं नाम तत् प्राहुः प्रत्यङ्गं सविदूषकम् ॥” इति दर्पणकारधृत-
वचनम् । पात्रवर्गः नटसम्प्रदायः । स्वेषु स्थानेषु सूक्तीयेषु कर्त्तव्यपदेषु इत्यर्थः ।
अवहितैः अप्रमत्तैः ।

(४) प्रणयिष्विति ।—प्रणयिषु सुहृत्सु याचकेषु वा । दाक्षिण्यं परच्छन्दानु-
वर्त्तित्वं, तद्वशात् तद्धेतोः अस्मात् अनुग्रहबुद्धेति भावः । सदस्तुबहुमानात् सत्
दोषरहितं यदस्तु इतिवृत्तं तस्मिन् बहुमानं समादरः तस्मात् । अन्यत् स्पष्टम् ।

वन्दौकता विबुधशत्रुभिरर्द्धमार्गे

क्रन्दत्यतः शरणमप्सरसां गणोऽयम् ॥ (५)

[इति निष्क्रान्तौ] ।

प्रस्तावना (६) ।

[ततः प्रविशन्ति अपटीक्षेपेण अप्सरसः] । (७)

अप्सरसः । अज्जा ! परित्ताअध परित्ताअध, जी अमर-
पच्चवादी, जस्स वा अम्बरदले गदौ अत्थि । (ख)

[ततः प्रविशति अपटीक्षेपेण रथारूढो राजा सूतश्च ।]

राजा । अलमाक्रन्दितेन ; सूर्योपस्थानसन्निवृत्तं पुरुरवसं
मामेत्य कथ्यतां, कुतो भवत्यः परिव्रातव्याः इति । (८)

रम्भा । असुरावलेवादो । (ग)

(ख) आर्याः ! परिव्रायध्वं परिव्रायध्वं, योऽमरपच्चपाती, यस्य वा
अम्बरतले गतिरस्ति ।

(ग) असुरावलेपात् ।

(५) ऊरुइवा इति ।—नरस्य तन्नामधेयस्य सुनेः सखा तस्य सुनेः नारायणस्य
ऊरुइवा ऊरोरुत्पन्ना सुरस्त्री अप्सराः उर्वशीत्यर्थः । कैलासनाथं कुवेरम् उपसृत्य
स्तुतिवन्दनादिकं कृत्वेत्यर्थः निवर्त्तमाना प्रत्यागच्छन्ती अर्द्धमार्गे अर्द्धपथे विबुध-
शत्रुभिः दानवैः वन्दौकता धृता वद्धा वा, अतः कारणात् अयमप्सरसां गणः
शरणं क्रन्दति, साहाय्यार्थं कमपि शरणमुद्दिश्य रोदिति इत्यर्थः । वसन्त-
तिलकं कृन्दः ।

(६) प्रस्तावनालक्षणं यथा ।—“नटी विदूषको वापि पारिपाश्विक
एव वा । सूत्रधारैण सहिताः संलापं यत्र कुर्वते । चित्तैर्वाक्यैः स्त्रकाय्योत्थैः
प्रस्तुताक्षेपिभिर्मिथः । आसुखं तत् तु विज्ञेयं नाम्ना प्रस्तावनाऽपि सा ॥”

(७) अपटीक्षेपेण यवनिकाऽपसारणं विनैव । पात्रप्रवेशावसरे यवनिकाप-
सारणनियमः, अत्र तु अप्सरसां सन्ममसाध्वसद्योतनाय यवनिकाऽपसारणं विनैव
प्रवेशः । तदुक्तं,—“पटीक्षेपो न कर्त्तव्यः आर्त्तराजप्रवेशने” इति ।

(८) सूर्योपस्थानात् सन्निवृत्तं सूर्यमुपास्य प्रत्यागच्छन्तमित्यर्थः ।

राजा । किमसुरावलेपेन भवतीनामपराद्धम् ? (८)

रत्ना । सुणादु महाराओ ; जा तबोविसेससङ्कितस्स सुउमारं पहरणं महेन्द्रस्स, पञ्चादेशो रुवगब्बिदाए सिरि-
गौरिए, अलङ्कारो सगस्स, सा णो पिअसही कुबेरभवणादो
णिअत्तमाणा केणावि दाणवेण चित्तलेहादुदिआ अद्धपधज्जेव
णिग्गिहिदा । (घ)

राजा । परिज्ञायते कतमेन दिग्विभागेन गतः स जात्नः ?

अप्सरसः । इसाणीए दिसाए । (ङ)

राजा । तेन हि मुच्यतां विषादः, यतिष्ठे वः सखी-
प्रत्यानयनाय ।

अप्सरसः । [सहर्षं] सरिसम् एदं सोमवंससम्भवस्स । (च)

राजा । क्व पुनर्मां भवत्यः प्रतिपालयिष्यन्ति ? (१०)

अप्सरसः । एटस्सिं हेमकूडसिहरे । (छ)

राजा । सूत ! ऐशानीं दिशं प्रति प्रेरयास्वानाशुगमनाय ।

सूतः । यथा आज्ञापयति आयुष्मान् । [इति तथा
करोति] ।

(घ) शृणोतु महाराजः, या तपोविशेषशङ्कितस्य सुकुमारं प्रहरणं
महेन्द्रस्य, प्रत्यादेशो रूपगर्वितायाः श्रीगौर्याः, अलङ्कारः स्वर्गस्य, सा नः प्रिय-
सखी कुबेरभवनात् निवर्त्तमाना केनापि दानकेन चित्रलेखावितोया अद्धपथ एव
निगृहीता ।

(ङ) ऐशान्या दिशा ।

(च) सदृशमेतत् सोमवंशसम्भवस्य ।

(छ) एतस्मिन् हेमकूटशिखरे ।

(८) असुराणामवलेपेन गर्वेण किमपराद्धम् ? युष्माकं वा बाधा सन्पादिता
इत्यर्थः ।

(१०) प्रतिपालयिष्यन्ति मां प्रतीक्ष्य वर्त्तिष्यन्ते इत्यर्थः ।

राजा । [रथवेगं वपयित्वा] । साधु साधु, अनेन रथवेगेन
पूर्वप्रस्थितं वैनतेयम् (११) अपि आसादयेयम् । मम हि—
अग्रे यान्ति रथस्य रेणुपदवीं चूर्णीभवन्तो घना-
श्चक्रभ्रान्तिररान्तरेषु वितनोत्यन्यामिवारावलीम् ।
चित्तरम्भविनिश्चलं हयशिरस्यायामवचामरं
यन्मध्ये समवस्थितो ध्वजपटः प्रान्ते च वेगानिलात् ॥ (१२)

[इति निष्क्रान्तौ राजा सूतश्च] ।

सहजया । हला ! गदो राएसी ; ता अम्हेवि जधा-
संदिष्टं पदेसं गच्छम्ह । (ज)

मेनका । सहि ! एब्बं करेम्ह । (भ)

[इति ह्येककूटशिखरे नाट्येन अधिरोहन्ति] ।

(ज) अयि । गतो राजर्षिः, तत् वयमपि यथासन्दिष्टं प्रदेशं गच्छामः ।

(भ) सखि ! एवं कुर्मः ।

(११) वैनतेयं विनतानन्दनं गरुडमपि ।

(१२) रथस्य अग्रे समीपे चूर्णीभवन्तो जवात् आपतद्भिः चक्रैः प्रतिघातेन
अश्वखुरोल्लेखनेन वा क्षीदीभवन्तो घना मेघाः रेणुपदवीं धूलिसादृश्यं यान्ति
प्राप्नुवन्ति । तथा चक्राणां भ्रान्तिर्भ्रमणम् अराणां चक्रमध्यगतकाष्ठखण्डानाम्
अन्तरेषु मध्येषु अन्यां द्वितीयाम् अरावलीम् अरपङ्क्तिं वितनीति विस्तारयति
क्षिप्रभ्रमणेन निरन्तरारपङ्क्तिपूरितमिव तच्चक्रं प्रतिभातीति भावः । तथा
चित्रः अद्भुतः विस्मयकर इत्यर्थः, य आरम्भः धावनाक्रिया तेन निश्चल निष्कम्पं
चामरं हयशिरसि अश्वमूर्द्धि आयामवत् दैर्घ्ययुक्तं वर्तते इति शेषः । वेगवशात्
दीर्घतराकृतिलङ्घ्यते इति भावः । तथा वेगानिलात् वेगजातमारुतवशात्
ध्वजपटः यस्य रथस्य मध्ये प्रान्ते च उभयोः पार्श्वयोश्च समवस्थितः । महावेग-
समुत्थेन वातेन ध्वजपटः कदापि रथमध्ये कदापि प्रान्तयोः पतन् लुठतीति
भावः । शार्दूलविक्रीडितं वृन्दः ।

रम्भा । अवि नाम सो राएसी उद्धरे णो हिअअ-
सत्तम् ? (ज)

मेनका । सहि ! मा दे संसओ भोदु । (ट)

रम्भा । णं दुज्जआ दाणवा । (ठ)

मेनका । उअत्थिदसंपहारो (१३) महेदो वि मज्झम-
लोआदो सबहुमाणमाणाविअ तं जेव विबुधविजआअ सेणामुहे
णिओएदि । (ड)

रम्भा । सब्बधा विजई भोदु । (ढ)

मेनका । [क्षणमात्रं स्थित्वा] । हला ! समस्ससध समस्ससध,
एस उल्लसिदहरिणकेदणो तस्स राएसिणो सोमदत्तो
रहो दीसदि ; ण एसो अकिदत्थो पडिणिउत्तिस्सदित्ति
तक्केमि । (ण) [निमित्तं सूचयित्वा (१४) अवलोकयन्त्यः स्थिताः] ।

[ततः प्रविशति रथारूढो राजा मृतश्च, भयनिमोलिताक्षी चित्र-

लेखादक्षिणहस्तावलम्बिता उर्वशी च] ।

(ज) अपि नाम स राजर्षिः उद्धरेत् नो हृदयशल्यम् ?

(ट) सखि । मा ते संशयो भवतु ।

(ठ) ननु दुर्जया दानवाः ।

(ड) उपस्थितसम्प्रहारो महेन्द्रोऽपि मध्यमलोकात् सबहुमानमानाय
तमेव विबुधविजयाय सेनामुखे नियोजयति ।

(ढ) सर्वथा विजयी भवतु ।

(ण) अयि । समाश्वसित समाश्वसित, एष उल्लसितहरिणकेतनः तस्य
राजर्षेः सोमदत्तो रथो दृश्यते, नैषोऽकृतार्थः प्रतिनिवर्त्तिष्यते इति तर्कयामि ।

(१३) उपस्थितः सम्प्रहारः सङ्ग्रामो यस्य सः ।

(१४) निमित्तं सूचयित्वा—प्रियलाभदीप्तकानि भूनासिकादिस्पर्शनादीनि
मङ्गललक्षणानि निरूपयन्त्य इत्यर्थः ।

चित्र । सहि ! समस्तस समस्तस । (त)

राजा । सुन्दरि ! समाश्वसिहि समाश्वसिहि ।—

गतं भयं भीरु ! सुरारिसम्भवं

त्रिलोकरक्षी महिमा हि वज्रिणः ।

तदेतदुन्मीलय चक्षुरायतं

निशाऽवसाने नलिनीव पङ्कजम् ॥ (१५)

चित्र । अम्माहे, उस्ससिदमेत्तसम्भाविदजीविदा अज्जवि
सस्सम् एसा ण पडिबज्जदि । (थ)

राजा । बलवदत्र ते सखी परिव्रस्ता । (१६) तथा हि,—

मन्दारकुसुमदान्ता गुरुरस्याः सूच्यते हृदयकम्पः ।

मुहुरुच्छसता मध्ये परिणाहवतोः पयोधरयोः ॥ (१७)

चित्र । [सकरुणम्] । हला उब्बसि ! पज्जवत्थावेहि
अत्ताणअम्, अणच्छरा विअ पडिहासि । (द)

(त) सखि ! समाश्वसिहि समाश्वसिहि ।

(थ) आश्चर्यं, उच्छसितमात्रसम्भावितजीविता अद्यापि संज्ञाम् एषा न
प्रतिपद्यते ।

(द) अथि उर्वशि । पर्यवस्थापयात्मानम्, अनसरा इव प्रतिभासि ।

(१५) गतमिति ।—हे भीरु भयशोले । उर्वशि ! सुरारिसम्भवं दानवद्रोह-
जनितं भयं भयकारणं गतं निरस्तम् । हि यतः वज्रिणः इन्द्रस्य महिमा त्रिलोकरक्षी
विभुवनविपदुद्धारसमर्थ इत्यर्थः । तत् तस्मात् निशाऽवसाने रात्रिशेषे नलिनी
पङ्कजमिव पद्मपलाशमिव एतत् आयतं सुविशालं चक्षुरुन्मीलय । वंशस्थविलं
कन्दः ।

(१६) बलवत् परिव्रस्ता नितरां भीतेत्यर्थः ।

(१७) परिणाहवतोः सुविशालयोः पौनयोरित्यर्थः पयोधरयोः स्तनयोः
मध्ये अन्तरप्रदेशे मुहुर्वारंवारम् उच्छसता प्रकम्पिता मन्दारकुसुमदान्ता मन्दार-
पुष्पविरचितया स्रग्गा अस्याः गुरुबलवान् हृदयकम्पः सूच्यते द्योत्यते । आर्या कन्दः ।

राजा । —

मुञ्चति न तावदस्या भयकम्पः कुसुमकोमलं हृदयम् ।

सिचयान्तेन कथञ्चित् स्तनमध्योच्छासिना कथितः ॥ (१८)

उर्वशी । [चैतन्यं प्रत्यागच्छति] ।

राजा । [सङ्घर्षम्] । चित्रलेखे ! दिष्ट्या वर्धसे, प्रकृति-
मापन्ना (१९) ते प्रियसखी । पश्य,—

आविर्भूते शशिनि तमसा रिच्यमानेव रात्रि-

नैशस्यार्चिर्हुतभुज इव क्षिन्नभूयिष्ठधूमा ।

मोहेनान्तर्वरतनुरियं लक्ष्यते मुच्यमाना,

गङ्गा रोधःपतनकलुषा गच्छतीव प्रसादम् ॥ (२०)

चित्र । हला उब्बसि ! विस्मया होहि, आवसाण-
कम्पिणा महाराएण पराहदा क्वु ते तिदसपरिवन्धिणो हदासा
दाणवा । (ध)

(ध) अयि उर्वशि । विश्वस्ता भव, आपन्नानुकम्पिना महाराजेन परा-
हताः खलु ते विदग्धपरिपन्थिनो हताशा दानवाः ।

(१८) स्तनमध्योच्छासिना स्तनान्तरे कम्पमानेन सिचयान्तेन वस्त्राञ्चलेन
कथञ्चित् कर्च्छेण कथितः सूचितः भयकम्पः दानववासजनितः कम्पः अस्याः
कुसुमकोमलं पुष्पमुकुमारं हृदयं न मुञ्चति तावत् अद्यापि न प्रशाम्यतीति
भावः । आर्याच्छन्दः ।

(१९) प्रकृतिमापन्ना चैतन्यं प्राप्ता इत्यर्थः ।

(२०) अन्तर्मध्ये मोहेन मुच्यमाना शनैः शनैश्चैतन्यमधिगच्छन्तीत्यर्थः इयं
वरतनूः उर्वशी । शशिनि चन्द्रे आविर्भूते उदितवति तमसा अन्धकारेण
रिच्यमाना मुच्यमाना रात्रिरिव, तथा क्षिन्नभूयिष्ठधूमा अपगतबहुलधूमा भास्वरा
नैशस्य रात्रौ प्रद्योतितस्य हुतभुजः अग्नेः अर्चिः शिखेव लक्ष्यते । अथवा रोधःपतनेन
पतिततीरभूमिसङ्घयोगेन कलुषा आविला गङ्गा भागीरथीव पश्चात् प्रसादं गच्छति,
तद्वल्लक्ष्यते इति भावः । मन्दाक्रान्ता छन्दः ।

उर्व । [उन्मील्य चक्षुषी] किं सम्प्रहारदंशिणा महेन्द्रेण
अभ्युपवन्नामि ? (न)

चित्र । ण महेन्द्रेण ; महेन्द्रसरिसाणुभावेण राणसिणा पुरु-
रवसेण । (प)

उर्व । [राजानमवलोक्यात्मगतम्] । उवकिदं क्व मे दानवेन्द्र-
सम्भवेण । (फ)

राजा । [उर्वशीं विलोक्यात्मगतम्] । स्थाने खलु नारायण-
मृषिं विलोभयन्त्य ऊरुसम्भवामिमां विलोक्य व्रीडिताः
सर्वा अप्सरसः । अथवा, नैयं तपस्विनः सृष्टिरित्यवैमि ।
कुतः ?—

अस्याः सर्गविधौ प्रजापतिरभूच्चन्द्रो नु कान्तिप्रदः ?

शृङ्गारैकरसः स्वयं नु मदनो मासो नु पुष्पाकरः ? ।

वेदाभ्यासजडः कथं नु विषयव्यावृत्तकौतूहलो

निर्मातुं प्रभवेन्मनोहरमिदं रूपं पुराणो मुनिः ? ॥ (२१)

(न) किं सम्प्रहारदंशिना महेन्द्रेण अभ्युपवन्नामि ?

(प) न महेन्द्रेण, महेन्द्रसदृशानुभावेन राजर्षिणा पुरुरवसा ।

(फ) उपकृतं खलु मे दानवेन्द्रसम्भवेण ।

(२१) अस्याः उर्वश्याः सर्गविधौ सृष्टिक्रियायां कान्तिप्रदः लावण्यप्रदाता चन्द्रः
प्रजापतिः सृष्टा अभूत् ? नु इति प्रश्ने, अभूत् किमित्यर्थः । “सृष्टा प्रजापतिर्वेधा-
विधाता विश्वसृग् विधिः” इत्यमरः । किं वा शृङ्गार एव एको मुख्यो रसो यस्य
स शृङ्गारैकरसो मदनः स्वयं नु किं प्रजापतिः सृष्टा अभूत् ? अथवा पुष्पाणां कुसु-
मानाम् आकरः कुसुमयोनिरित्यर्थः । मासः चैवः किं नु प्रजापतिः अभूदिति शेषः ।
कथमित्यं जिज्ञासा, इत्याशङ्क्याह,—वेदाभ्यासजड इति । अन्यथा वेदाभ्यासजडः
निरन्तरवेदपाठेन विषयबोधरहित इत्यर्थः । तथा विषयेभ्य इन्द्रिययाज्ञेभ्यो
रूपरसादिभ्यो व्यावृत्तं प्रतिनिवृत्तं कौतूहलं लालसा यस्य, भोगवासनाविरत
इत्यर्थः, एवम्भूतः पुराणो मुनिः कथं केन प्रकारेण इदं मनोहरं रूपं निर्मातुं

उर्व । हला चित्तलेहे ! सहीअणो कहिं कवु भवे ? (व)

चित्र । अभअण्णदार्इ महाराओ जाणादि । (भ)

राजा । [उर्वशी विलोक्य] । महति विषादे वर्त्तते ते सखीजनः ; पश्यतु भवती ।—

यदृच्छया त्वं सकृदप्यवन्ध्ययोः

पथि स्थिता सुन्दरि ! यस्य नेत्रयोः ।

त्वया विना सोऽपि समुत्सुको भवेत्

सखीजनस्ते किमु रुढसौहृदः ? ॥ (२२)

उर्व । [आत्मगतम्] अमिअं कवु दे वअणं ; अधवा, चंदादो अमिअं त्ति किम् एत्थ अच्चरौयम् !! [प्रकाशम्] । अदो ज्जेव मे तुवरदि हिअअम् । (म)

राजा । [हस्तेन दर्शयन्] ।—

(व) अयि चित्रलेखे ! सखीजनः कुत्र खलु भवेत् ?

(भ) अभयप्रदायी महाराजो जानाति ।

(म) अमृतं खलु ते वचनम् ; अथवा चन्द्रतोऽमृतमिति किमवाश्रय्यम् ॥ अत एव मे त्वरते हृदयम् ।

प्रभवत् ? क्व वा रसज्ञानविरहितः पुराणो मुनिः ? क्व चैतत् सौकुमार्यम् ? सर्वथा नेयं निर्मितिः जराजोर्णप्रकृतेः वेदाभ्यासनियतहतचेतसो नारायणमुनेः, अपि तु कस्यापि चन्द्रमदनादिकस्य सुकुमारतरस्य विलसितमेतदिति भावः । शार्दूलविक्रीडितं कन्दः ।

(२२) हे सुन्दरि ! त्वं यदृच्छया अनिर्दिष्टकारणेन सकृदपि एकवारमपि यस्य अवन्ध्ययोः सायंकयोः त्वद्दर्शनलाभादिति भावः । नेत्रयोः पथि गोचरे स्थिता भवसि, यस्य दर्शनपथं गच्छसीत्यर्थः । सोऽपि त्वया विना समुत्सुकः पुनस्त्वद्दर्शनाकाङ्क्षाया उत्कण्ठितो भवेत् । किमु रुढसौहृदः बहुसख्यस्ते सखीजनः ? चिरपरिचितः सखीजनस्त्वद्दर्शनाशया यत् समुत्सुको भवेत्, तत्र किं वक्तव्यमित्यर्थः । वंशस्थविलं कन्दः ।

एताः सुतनु ! सुखं ते सख्यः पश्यन्ति हेमकूटगताः ।

उत्सुकनयना लोकाश्चन्द्रमिवोपप्लवान्मुक्तम् ॥ (२३)

उर्वशी । [साभिलाषं पश्यति] ।

चित्र । हला ! किं पेक्खसि ? (य)

उर्व । समदुक्खसुहो पीवीअदि लोअणेहिं । (र)

चित्र । [सन्नितम्] अइ ! को ? (ल)

उर्व । णं पणइअणो । (व)

मेनका । [सहर्षमवलोक्य] हला ! एसो चित्तलेहादुदिअं पिअसहीम् उब्बसीं गेण्हिअ, विसाहासहिदो विअ भअवं सोमो उवत्थिदो सो राएसी । (श)

रुक्मा । [निर्वर्ण्य] दुबेवि एत्थ पिआ उवगदा, जं सही पच्चाणीदा, जं च अपरिकवदसरीरो राएसी दीसदि । (ष)

सहजत्या । सहि ! तुमं भणसि दुज्जओ दाणवो त्ति । (स)

(य) अयि ! किं प्रेक्षसे ?

(र) समदुःखसुखः पीयते लीचनाभ्याम् ।

(ल) अयि । कः ?

(व) ननु प्रणयिजनः ।

(श) अयि ! एष चित्रलेखाद्वितीयां प्रियसखीम् उर्वशीं गृहीत्वा त्रिशाखा-
सहित इव भगवान् सोमः उपस्थितः स राजर्षिः ।

(ष) हे अपि अत्र प्रिये उपगते, यत् सखी प्रत्यानीता, यच्च अपरिचित-
शरीरो राजर्षिर्दृश्यते ।

(स) सखि । त्वं भणसि दुर्जयो दानव इति ।

(२३) हे सुतनु ! उत्सुकनयनाः कौतूहलाविष्टनेत्रा लोकाः उपप्लवात्
राहयासात् मुक्तं चन्द्रमिव चन्द्रं यथा पश्यन्तीत्यर्थः तद्वत् हेमकूटगता एताः
सख्यः ते सुखं पश्यन्ति ।

राजा । सूत ! इदं तच्छैलशिखरम्, अवतारय रथम् ।

सूतः । यथाज्ञापयति आयुष्मान् । [इति तथा करोषि] ।

उर्वशी । [रथावतारोभं नाटयन्ती सवासं राजानमवलम्बते] ।

राजा । [स्तब्धम्] । हन्त हन्त, सफलो मे विप्रयाव-

सारः । (२४)—

यदिदं रथसंचोभादङ्गेनाङ्गं ममायतेक्षणया ।

स्पृष्टं सरोमकण्टकमङ्कुरितं मनसिजेनेव ॥ (२५)

सर्व । [सत्रीडा] । (२६) हला ! किञ्चिदवरतो ओसर (ह) ।

चित्र । नाहं नाहं सका (च) ।

रन्धा । एव्वं पिअआरिणं सम्भावेह (२७) राएसिं । (क)

असरसः । एव्वं करेह (ख) [इत्युपसर्पन्ति] ।

राजा । सूत ! उपश्लेषय रथम् । (२८)—

यावत् पुनरियं सुभ्रूत्सुकाभिः समुत्सुका ।

सखीभिर्याति सम्पर्कं लताभिः श्रीरिबार्त्तवी ॥ (२९)

(२४) सखि । किञ्चिदपरतोऽपसर ।

(२५) नाहं नाहं शक्ता ।

(२६) एवं प्रियकारिणं सम्भावयामो राजर्षिम् ।

(२७) एवं कर्मः ।

(२४) विषये उर्वशीप्रत्यामयनरूपविषये देशे वा अवतारः अवतरणम्. आगमनं वा किंवा इन्द्रियग्राह्यरूपरसादिभोगे अवतरणं मानवजन्मधारणमिति यावत् ।

(२५) रथसंचोभात् इदं मम अङ्गम् आयतेक्षणयाः अङ्गेन स्पृष्टं सत यत् सरोमकण्टकं जातं, तत् मनसिजेन अङ्कुरितमिव मन्ये । दर्शनादन्तःसञ्जातमनसिजेन स्पर्शनादङ्कुरितं पुलकच्छलेन वह्निरुद्भिन्नमिति भावः । आर्या कन्दः ।

(२६) पुलकादिकं राशौ भावं दृष्ट्वा सख्यञ्जा इति भावः ।

(२७) सम्भावयामः प्रत्यङ्गमनप्रियसम्भाषणादिना सत्कर्मः ।

(२८) उपश्लेषय भूमौ अवस्थापय इत्यर्थः ।

(२९) यावत् पुनः समुत्सुका उत्कण्ठिता इयं सुभ्रूः उत्सुकाभिः सखीभिः

सूतः । तथा । [इति रथं स्थापयति] ।

असरसः । दिष्टिआ महाराओ विजयेण वडुदि । (ग)

राजा । भवत्यश्च सखीसमागमेन ।

उर्व । [चित्रलेखादत्तहस्तावलम्बा रथादवतीर्य] । हला ! बलियं
परिस्सअध मं, ण क्खु मे आसि आसंसा जधा पुणो वि सब्बं
सहोअणं पेक्खिस्सं । (घ)

सख्यः । [परिष्वजन्ते] ।

मेनका । [साशंसं] । सब्बधा महाराओ पुहवीं पालयंतो
भोदु । (ङ)

सूतः । आयुष्मन् ! महता रथवंशेनोद्दिष्टितम्, (३०)—

अयञ्च गगनात् कोऽपि तप्तचामीकराङ्गदः ।

अधिरोहति शैलाग्रं तडित्वानिव तोयदः ॥ (३१)

असरसः । अम्हो ! चित्तरहो ! । (च)

(ग) दिष्ट्या महाराजी विजयेन वडुते ।

(घ) अयि ! बलवत् परिष्वजध्वं मा, न खलु मे आसीत् आशंसा, यथा
पुनरपि सर्वं सखीजनं प्रेक्षिष्ये ।

(ङ) सर्वथा महाराजः पृथिवीं पालयन् भवतु ।

(च) अहो ! चित्ररथः ! ।

सम्पर्कं याति मिलति इत्यर्थः । किम्भूता ? आर्तवी श्रीः वसन्तलक्ष्मीः लताभिरिव,
यथा लताभिः सह मिलति तद्वदित्यर्थः । वसन्तलक्ष्मीर्यथा लताभिः सह ता सती
प्रसूनादेना लतानां शोभातिशयम् उत्पादयति, तथा उर्वशी तासां विकासकारणं
भवतीति भावः । अनुष्टुप् छन्दः ।

(३०) रथवंशेन पताकादण्डेन, उद्दिष्टितं सूचितम् ।

(३१) तप्तेन सद्यो गलितेन इव चामीकरेण सुवर्णेन निर्मितम् अङ्गदं यस्य
सः तप्तचामीकराङ्गदः अयं कोऽपि तडित्वान् विद्युल्लेखाविराजितमोघदो मेघ,
इव, विद्युत्वान् मेघो यथा शैलाग्रमधिरोहति तद्वदित्यर्थः । अङ्गदोल्लेखत्वान्नडित्व
विशेषणं सार्थकितम् । अनुष्टुप् छन्दः ।

[ततः प्रविशति चित्ररथः] ।

चित्ररथः । [राजानमुपसृत्य] । दिष्ट्या महोपकारपर्याप्तिन
विक्रममहिम्ना वर्द्धसे ।

राजा । अये ! गन्धर्वराजः ! [रथादवतीर्थं] । स्वागतं प्रिय-
सुहृदे । [अन्योऽत्यं हस्तं सृशतः] ।

चित्ररथः । वयस्य ! केशिना अपहृतामुर्वशीमुपश्रुत्य प्रत्या-
हरणार्थमस्याः शतक्रतुना गन्धर्वसेनाः समादिष्टाः । अनन्तरं
विमानचारिभ्यस्त्वदीयम्,—

यशोराशिमुपश्रुत्य त्वामिहस्थमुपागतः ।

भवानिमां समादाय महेन्द्रं द्रष्टुमर्हति ॥ (३२)

महत् खलु त्वया तत्प्रियमनुष्ठितम् । पश्य,—

पुरा नारायणेनेयमभिसृष्टा मरुत्वतः ।

दैत्यहस्तादवाच्छ्रित्य सुहृदा सम्प्रति त्वया ॥ (३३)

राजा । सखे ! मैवम्,—

ननु ! वज्रिण एव वीर्यमेतत् विजयन्ते दिषतो यदस्य पक्षाः ।

वसुधाधरकन्दराविसर्पी प्रतिशब्दो हि हरेर्हिनस्ति नागान् ॥ (३४)

(३२) उपश्रुत्य समाकर्ण्य । इहस्थं हेमकूटाशिखरस्थम् । उपागतः सम्प्राप्तः,
त्वत्समीपमागत इत्यर्थः । इमाम् उर्वशीम् । अनुष्टुप् छन्दः ।

(३३) नारायणेन नारायणाख्यमुनिना । मरुत्वतः इन्द्रस्य निमित्तम् इन्द्रार्थ-
नित्यर्थः, अभिसृष्टा दत्ता । दैत्यहस्तात् अवाच्छ्रित्य आनिष्य त्वया पुनरभिसृष्टा ।
अनुष्टुप् छन्दः ।

(३४) ननु भोः ! वज्रिणः इन्द्रस्य एव एतत् वीर्यं माहात्म्यं, यत् अस्य
इन्द्रस्य पक्षाः सहचरा दिषतः शत्रून् विजयन्ते । तथा हि हरेः सिंहस्य वसुधाधर-
कन्दराविसर्पी वसुधाधरस्य मूधरस्य कन्दरा गुहां विमर्षति गच्छति गिरिगह्वरव्यापी-
त्यर्थः, प्रतिशब्दः प्रतिध्वनिः, नागान् करीन् हिनस्ति पराभवति । सिंहध्वानादेव
करिणो दूरं पलायन्ते इति भावः । वयन्तु ध्यानसमा इति तात्पर्यम् । औपच्छन्दः
त्रिकं वृत्तम् ।

चित्ररथः । युक्तम् ; अनुत्सुकता खलु विक्रमालङ्कारः । (३५)

राजा । सखे ! नायमवसरः शतक्रतुं द्रष्टुम् ; अतस्त्वमेव
अत्रभवतो प्रभोरन्तिकं प्रापय । (३६)

चित्ररथः । यथा भवान् मन्यते । इत इतो भवत्यः ।

[इति अप्सरसः प्रस्थिताः] ।

उर्व । [जनान्तिकम्] । (३७) हला चित्तलेहे ! उअआरिणं
राएसिं ण सक्कणोमि आमंतिदुं, ता तुमं मे मुहं
होहि । (क)

चित्र । [राजानमुपसृत्य] । महाराअ ! उब्बसी विस्सवेदि,
महाराएण अट्ठभणुस्सादा इच्छामि पिआं विअ महाराअस्स
कित्तिअं सुरलोअं णेदुम् । (ज)

राजा । गम्यतां पुनर्दर्शनाय ।

[इति सर्वाः सगन्धर्वा आकाशयानं रूपयन्ति] । (३८)

(क) अयि चित्रलेखे ! उपकारिणं राजर्षिं न शक्नोमि आमन्त्रयितुं, तत् त्वं
मे मुखं भव ।

(ज) महाराज ! उर्वशी विज्ञापयति, महाराजेन अभ्यनुज्ञाता इच्छामि
प्रियाभिव महाराजस्य कीर्तिं सुरलोकं नेतुम् ।

(३५) अनुत्सुकता स्वगौरवलाभकोतूहलराहित्यम् । सैव विक्रमालङ्कारः
पराक्रमस्य भूषणम् ।

(३६) आत्मनः प्रशंसालापश्रवणे औदासीन्यात्, न तु इन्द्रस्य उपरि अव-
गणनया इति भावः । मनस्विताया लक्षणमेतत् ।

(३७) विपताककरेण मुखमाच्छाद्य यत् परस्परसम्भाषणं तत् जनान्तिकम् ।
तल्लक्षणं यथा ;—“विपताककरेणान्यानपवार्यान्तरा कथाम् । अन्योऽन्यामन्त्रणं
यत् स्यात् जनान्ते तज्जनान्तिकम् ॥” इति ।

(३८) आकाशयानं रूपयन्ति आकाशगमनं नाटयन्ति इत्यर्थः ।

उर्व । [उत्पन्नभङ्गं रूपयित्वा] । अम्भो ! लदाबिडंबे एंआ-
बली वैजंअंतिआ मे लगा ! (३८) [सव्याजमुपसृत्य राजानं पश्यन्ती] ।
सहि चित्तलेहे ! मोआवेहि दाव णं । (भ)

चित्र । [विलोक्य विहस्य च] । आं, अइ ! दिढं क्वं लगा,
ण सक्खोमि मोआविटुं । (ज)

उर्व । अलं पडिहासेण, मोआवेहि दाव णं । (ट)

चित्र । आं, दुम्भोआ बिअ मे पडिहादि, तधावि मोआ-
बिस्से दाव । (ठ)

उर्व । [स्मितं कृत्वा] । पिअसहि ! सुमरेसि क्वं एदं अत्तणो
वअणं । (ड)

राजा ।—

प्रियमाचरितं लते ! त्वया मे गमनेऽस्याः क्षणविघ्नमाचरन्त्या ।
यदियं पुनरप्यरालनेत्रा परिवृत्तार्द्धमुखी मयाऽद्य दृष्टा ॥ (४०)

चित्रलेखा । [मोचयति] ।

उर्वशी । [राजानमालोकयन्ती सनिश्वासं सखीजनमुत्पतन्तं पश्यति] ।

(भ) अहो ! लताविटपे एकावली वैजयन्तिका मे लगा । सखि
चित्रलेखि । मोचय तावदेनाम् ।

(ज) आं, अयि ! दृढं खलु लगा, न शक्नोमि मोचयितुम् ।

(ट) अलं परिहासेन, मोचय तावदेनाम् ।

(ठ) आं, दुर्मौंचेव मे प्रतिभाति, तथापि मोचयिष्यामि तावत् ।

(ड) प्रियसखि ! अरसि खलु एतदात्मनो वचनम् ।

(३८) एकावली एकयष्टिका वैजयन्तिका पञ्चवर्णमयी जानुपर्यन्तलम्बिता
माला, वैजयन्तिकायी एकावलीत्वाद्दीर्घत्वाच्च शाखाग्रसंलग्ने विशिष्टोपयोगित्वं
व्यन्यते ।

(४०) क्षणविघ्नमाचरन्त्या क्षणकालं गमनबाधां जनयन्त्या । अरालनेत्रा
अक्रानयना । औपच्छन्दसिकं वृत्तम् ।

सूतः । आयुषन् !—

अधः सुरेन्द्रस्य कृतापराधान्
प्रक्षिप्य दैत्यान् लवणाम्बुराशौ ।
वायव्यमस्त्रं शरधिं पुनस्ते
महोरगः श्वभ्रमिव प्रविष्टम् ॥ (४१)

राजा । तेन हि उपश्लेषय रथं यावदारोहामि ।

सूतः । [तथा करोति] ।

राजा । [नाट्येनाधिरोहति] ।

उर्व । [सस्पृहं राजानमवलोकयन्ती] । अवि एतम पुणो वि
उग्रआरिणं एदं पेक्विस्सं ? । (ठ)

[इति सगन्धर्वा सह सखीभिर्निष्क्रान्ता] ।

राजा । [उर्वशीवत्सोमुखः] । अहो ! दुर्लभाभिलाषी मदनः ।—

एषा मनो मे प्रसभं शरीरात्
पितुः पदं मध्यममुत्पतन्ती ।
सुराङ्गना कर्षति खण्डिताग्रात्
सूत्रं मृणालादिव राजहंसो ॥ (४२)

[इति निष्क्रान्ताः सर्वे] ।

इति प्रथमोऽङ्कः ।

(ठ) अपि नाम पुनरप्युपकारिणमेतं प्रेक्षिष्ये ? ।

(४१) ते तव वायव्यम् अस्त्रं सुरेन्द्रस्य इन्द्रस्य कृतापराधान् इन्द्राप-
राद्भानित्यर्थः दैत्यान् अधः लवणाम्बुराशौ लवणसमुद्रे प्रक्षिप्य पुनः शरधिं तूष्णीं
प्रविष्टम् ; किमिव इत्याह,—महोरगः महासर्पः श्वभ्रमिव विलमिव । “रन्ध्रं
श्वभ्रं वपा शुषिः” इत्यमरः, सर्पो यथा विलं प्रविशति तद्वदित्यर्थः । उपजातिः
वृत्तम् ।

(४२) पितुः नारायणस्य मध्यमं पदम् आकाशम् । “अथात्मनः शब्दगुणं
गुणज्ञः पदं विमानेन विगाहमानः” इति रघुः । उत्पतन्ती वियन्मार्गेण गच्छन्ती-
त्यर्थः । एषा सुराङ्गना असुराः प्रसभं बलेन मे मम शरीरात् मनः कर्षति ।

द्वितीयोऽङ्कः ।

[ततः प्रविशति विदूषकः] । (१)

विदू । अविद अविद भो ! निमन्त्रणिओ परमस्सेण विअ
राअरहस्सेण फुटमाणेण ण सक्कणोमि जणाइस्से अत्तणो जीह्वां
धारिटुं ; ता जाव सो राजा धम्मासणगदो भवे, दाव
इमस्सिं विरलजणसंपादे देवच्छन्दप्पासादे अहिरुहिअ
चिट्ठिस्सं । (क) (२) [परिक्रम्योपविश्य पाणिभ्यां मुखं पिधाय स्थितः] ।

[ततः प्रविशति चेटो] ।

चेटो । आस्सत्तम्हि देइए कासिराअदुहिदाए, जधा,—

(क) अविद अविद भो ! निमन्त्रणिकः परमान्नेनेव राजरहस्येन स्फुटता
न शक्नोति जनाकीर्णं आत्मनो जिह्वां धारयितुं, तदयावत् स राजा धर्मासनगती
भवेत्, तावदस्मिन् विरलजनसम्पाते देवच्छन्दप्रासादे अधिरुह्य स्थास्यामि ।

किमिवेत्याह—खण्डितायादिति ।—राजहंसी खण्डितायात् वुटितमुखात् मृणालात्
सूत्रमिव । पूर्वरंगे हि दशधा दशा प्रोक्ता, अत्र तु सूत्रगृहणकथनात् मनःसङ्गरूपा
राज्ञो द्वितीया दशा सूचिता । तदुक्तं दर्पणे—“दृङ्मनःसङ्गसङ्कल्पाः” इति ।
उपजातिः वृत्तम् ।

(१) विदूषकलक्षणं यथा दर्पणे,—“कुसुमवसन्तादुभिधः कर्मवपुर्वेशभाषाद्यैः ।
हास्यकरः कलहरतिर्विदूषकः स्यात् स्वकर्मज्ञः ॥” इति ।

(२) अविद अविद इति सभ्रमनूचकम् अव्ययम् । “सर्वमप्यौदरिकालामभ्यवहार
एव पर्यवस्यति” इति कारणादुदरभरिर्विदूषकः अभीष्टपददृष्टान्तेन मनोभावं
व्यनक्ति, निमन्त्रणिकः निमन्त्रितः स्फुटता अत्युष्णेन इत्यर्थः परमान्नेन हेतुना
परमान्नभोजनलोभात् आत्मनो जिह्वां धारयितुं लालायितत्वात् यथा न
शक्नोति, तथा अहमपि अन्तःस्फुटता राजरहस्येन जिह्वा धारयितुं न शक्नोमि,
राजरहस्यं गोपयितुं न पारयामीत्यर्थः ।

“हृज्जे णिउणिए ! जदो पडुदि भअवदो सुज्जस्स उअत्थाणं कदुअ पडिणिउत्तो महाराओ, तदो पडुदि सुसहिअओ विअ लक्खीअदि ; ता तुमंणि अज्जमाणवआदो जाणाहि से उक्कण्ठाकारणं” त्ति । ता कथं सो बम्हबंधू अम्भत्थि-दब्बो ? अथवा तिणलगं विअ ओसाअसलिलं ए तस्मिं राअरहस्सं चिरं चिट्ठिस्सदि त्ति तक्केमि ; ता जाव णं अस्से-सामि । [परिक्रम्य दृष्ट्वा] । अम्महे ! आलेक्खवाणरो विअ किंपि मंतअंतो णिहुदो अज्जमाणवओ चिट्ठदि ; ता जाव णं उपसप्पामि । [उपसृत्य] । अज्ज ! वंदामि । (ख) (३)

विदू । सोत्थि भोदिए । [स्वगतम्] । एदं दुट्ठचेलिअं पेक्खिअ तं राअरहस्सं हिअअं भिंदिअ णिक्कमदि विअ । [किञ्चिन्मुखं संवृत्य प्रकाशम्] । भोदि णिउणिए ! सङ्गीदवावारं उज्झिअ कहिं पउत्तासि ? । (ग) (४)

(ख) आश्रमाऽस्मि देव्या काशीराजदुहिता, यथा,—“अयि निपुणिके ! यतः प्रभृति भगवतः सूर्यस्य उपस्थानं कृत्वा प्रतिनिवृत्तो महाराजः, ततः प्रभृति शून्यहृदय इव लक्ष्यते, तस्मात् त्वमपि आर्यमाणवकात् जानौहि तस्य उक्कण्ठाकारणम्” इति । तत् कथं स ब्रह्मबन्धुरभ्यर्थितव्यः ? अथवा तृणलग्नमिव अवश्यायसलिलं न तस्मिन् राजरहस्यं चिरं स्थास्यतीति तर्कयामि । तदयावदेनमन्विष्यामि । अहो ! आलेख्यवानर इव किमपि मत्तयन् निवृत्त आर्यमाणवकस्तिष्ठति, तदयावदेनमुप-सर्पामि । आर्य ! वन्दे ।

(ग) स्वस्ति भवत्यै । एनां दुष्टचेटिकां प्रेक्ष्य तद्राजरहस्यं हृदयं भित्त्वा निष्क्रामतौव । भवति निपुणिके ! सङ्गीतव्यापारमुज्झित्वा कुत्र प्रवृत्ताऽसि ? ।

(३) आर्यमाणवकादिति ।—माणवक इति विदूषकस्य नाम । ब्रह्मबन्धुः कुत्सितब्राह्मणः । अभ्यर्थितव्यः किंरूपया अभ्यर्थेनया तस्माद्राजरहस्यं ज्ञातव्यमित्यर्थः । अवश्यायसलिलं शिशिरजलम् ।

(४) कुत्र प्रवृत्ताऽसि नियुक्ताऽसि ? किमर्थं कुत्र गच्छसीत्यर्थः ।

चेटी। देईए वअणेण अज्जं ज्जेव पेक्खिदुं । (घ)

विट्। किं तत्थभोदी आस्सवेदि ? । (ङ)

चेटी। देई भणादि, जधा, अज्जस्स मम उअरि अद-
क्खिस्सं, ण मं अणुभूअवेअणं दुक्खिदं अबलोअदि त्ति । (च) (५)

विट्। णिउणिए ! किं पिअवअस्सेण पडिज्जलं किंपि
समाचरिदं ? । (क)

चेटी। जं णिमित्तं उण भट्ठा उक्कण्ठिदो, ताए इत्थिआए
णामेण भट्ठिणा देई आलविदा । (ज) (६)

विट्। [स्वगतम्] । कथं सअज्जेव तत्थभअदा वअस्सेण
रहस्सभेओ किदो, किं दाणिं अहं वमहणो जीहां रक्खिदुं
समत्थोमिहि ? [प्रकाशम्] । आं, तत्थभोदी उब्बसि त्ति अच्छरा,
ताए टंसणेण उम्मादिदो ण केवलं तं आआसेदि, मंपि वमहणं
असिदब्बविमुहं दिढं पीलेदि । (झ)

(घ) देव्या वचनेन आर्यमेव प्रेक्षितम् ।

(ङ) किं तत्रभवतो आज्ञापयति ? ।

(च) देवी भणति, यथा, आर्यस्य समीपरि अदाक्षिण्यं, न मामनुभूतवेदनां
दुःखितामवलोकयतीति ।

(क) निपुणिके ! किं प्रियवयस्येन प्रतिकूलं किमपि समाचरितम् ? ।

(ज) यन्निमित्तं पुनर्भर्ता उत्कण्ठितः तस्याः स्त्रिया नाम्ना भर्ता देवी
आलपिता ।

(झ) कथं स्वयमेव तत्रभवता वयस्येन रहस्यभेदः कृतः, किमिदानीमहं

(५) अदाक्षिण्यं, परच्छन्दानुवर्तित्वं दाक्षिण्यं, तद्राहित्यम् अदाक्षिण्यं,
मन्मनीविपरीताचारोति भावः । यतः, अनुभूतवेदनाम् अनुभूता सञ्जीकृता वेदना
पीडा यथा सा ; केनापि कारणेन सञ्जातां वेदनामहमनुभवामि, अत एव दुःखितां
मां भवान् नावलोकयति । दुःखे दुःखानुभावो दूरमाप्त्या, अन्तर्वेदनाजनितपीडां
मां न पश्यतीति भावः ।

(६) प्रितोद्गान्त्या तन्नाम्ना देवी शब्दितेत्यर्थः ।

चेटी । [स्वगतम्] । उपपादितो मय भेदो भट्टिणी रहस्य-
दुर्गस्य ; ता गदुम देवै ए एतं निवेदयामि । (अ) (७)

[इति प्रस्थातुमुद्यता] ।

विट् । निपुणिके ! विस्मयेहि मम वचनेन काशीराज-
दुहितरं, परिस्मृतम् इमा ए मिश्रतिष्ठा ए प्रियवयस्यं
निश्रुतावेदुं, जइ भोदो ए सुखकमलं प्रेक्षिस्वदि तदो निश्र-
ुतिस्वदि ति । (ट)

चेटी । जं अज्जो आस्सवेदि । (ठ)

[इति निष्क्रान्ता] ।

वैतालिकः । [निपथ्ये पठति] । जयति जयति देवः ।—

आ लोकान्तप्रतिहततमोवृत्तिरासां प्रजानां
तुल्योद्योगस्तव च सवितुश्चाधिकारोमतो नः ।
तिष्ठत्येकक्षणमधिपतिर्ज्योतिषां व्योममध्ये
षष्ठे काले त्वमपि लभसे देव ! विश्रान्तिमङ्गः ॥ (८)

ब्राह्मणो जिह्वां रक्षितुं समर्थोऽस्मि ? आ, तत्रभवतो उर्वशीत्यसुराः, तस्या दर्शनेन
उन्मादितो न केवलं तामायासयति मामपि ब्राह्मणम् अशितव्यविमुखं दृढं पीडयति ।

(अ) उपपादितो मया भेदो भर्तुः रहस्यदुर्गस्य, तद्वत्त्वा देव्यै एतत्
निवेदयामि ।

(ट) निपुणिके ! विज्ञापय मम वचनेन काशीराजदुहितरं, परिश्रान्तोऽस्मि
अस्या मृगतृणायाः प्रियवयस्यं निवर्त्तयितुं, यदि भवत्या सुखकमलं प्रेक्षिष्यते तदा
निवर्त्तिष्यते इति ।

(ठ) यदार्य्य आज्ञापयति ।

(७) भर्तुः रहस्यदुर्गस्य भेदः उपपादितः, दुर्भेद्यस्य गोप्यस्य उद्भेदनं
कृतमित्यर्थः ।

(८) आ लोकान्तं भुवनान्तपर्यन्तं प्रतिहता निराकृता तमसः अन्धकारस्य
वृत्तिर्यापातो येन सूर्येण । रवेरुदयमात्रेण निरक्ततमो जगत् जातमिति भावः । राज-
पक्षे,—आलोकान्तात् दर्शनमात्रात्, (अत्र तु अन्तशब्दो निश्चयवाची, “अन्तः स्वर्गपे

विदू। [कर्णं दत्त्वा] । एसो उण पिअवअस्सो धम्मासणादो समुत्थिदो इधज्जेव आअच्छदि, ता जाव पासपलिवत्तो हामि । (ङ)

[इति निष्क्रान्तः] ।

[प्रवेशकः] । (६)

[ततः प्रविशति उत्काण्ठितो राजा विदूषकश्च] ।

राजा । —

आ दर्शनात् प्रविष्टा सा मे सुरलोकसुन्दरी हृदयम् ।

बाणेन मकरकेतोः कृतमार्गमबन्ध्यपातेन ॥ (१०)

विदू। सपीडा क्वं जादा तत्थभोदी कासिराअ-
दुहिदा । (ठ)

राजा । [निरीक्ष्य] । रक्ष्यते भवता रहस्यनिक्षेपः ? ।

(ङ) एष पुनः प्रियवयस्यो धर्मासनात् समुत्थित इहैवागच्छति, तदयावत् पार्श्वपरिवर्त्तो भवामि ।

(ठ) सपीडा खलु जाता तत्रभवती काशौराजदुहिता ।

निकटे प्रान्ते निश्चयनाशयोः” इति हेमचन्द्रः) प्रतिहता निरुक्ता तमसो ग्लानेर्वात्ति-
र्वापारो येन, तमस्तु ज्ञानवैपरीत्यं, तदत्र ग्लानिरित्यनुमीयते, न तु अज्ञानं, राजदर्शन-
मात्रेणाज्ञाननाशस्यासम्भवात् । आसा प्रजानां सम्बन्धे तव सवितुश्च तुल्योद्योगः
सदृशारम्भः ; सदृशकार्यकारिणौ उभौ इत्यर्थः । तथा ज्योतिषा यदनक्षत्राणामधिपतिः
सूर्यः व्योममध्ये एकक्षणं तिष्ठति, मध्याह्नक्षणं विश्रान्तिसमयः सूर्यस्य । हे देव ! त्वमपि
अग्नौ दिवसस्य षष्ठे काले षड्भागे विश्रान्तिं लभसे । मन्दाक्रान्ता वृत्तम् ।

(८) प्रवेशकलक्षणं यथा दर्पणे—“प्रवेशकोऽनुदात्तोक्त्या नीचपात्रप्रयोजितः ।
अङ्गद्वयान्तर्विश्लेषः शेषं विष्कम्भके यथा ॥” इति ।

(१०) सा सुरलोकसुन्दरी सर्वशो आ दर्शनात् दर्शनावधि दर्शनमात्रमेव इत्यर्थः
अबन्ध्यपातेन सार्यकपतनेन मकरकेतोः कन्दर्पस्य बाणेन कृतमार्गं कृतद्वारं मे मम
हृदयं प्रविष्टा । आर्या वृत्तम् ।

विदू । [आत्मगतम्] । वञ्चिदस्मि दासीए धौआए णिउ-
णिआए, असुधा कधं विअ संपुच्छदि वअस्सो ? । (ण)

राजा । किं भवान् तूष्णीमास्ते ? ।

विदू । भो ! एब्बं मए जौहा संजंतिदा, जेण भवदो
वि णत्थि पडिबअणं । (त)

राजा । युक्तम् ; अथ केन इदानीमात्मानं विनोदयामि ? ।

विदू । भो ! महाणसं (११) गच्छम्ह । (थ)

राजा । किं तत्र ? ।

विदू । तहिं पञ्चविहस्स अब्भवहारस्स उत्तमस्ससंभारस्स
भोअणं, मोअअसकरपप्पूलेहिं उक्कण्ठं विणोदेदु । (द) (१२)

राजा । तत्र ईप्सितरससन्निधानाद्भवता रंस्यते ; मया
पुनः कथमसुलभप्रार्थयितव्य आत्मा विनोदयितव्यः ? ।

विदू । णं भवंपि तत्थभोदीए उब्बसीए दंसणपधं
गदो ? । (ध)

(ण) वञ्चितीऽस्मि दास्याः दुहिवा निपुणिकया, अन्यथा कथमिव संपृच्छति
तयस्यः ? ।

(त) भोः । एवं मया जिह्वा संयन्त्रिता, येन भवतोऽपि नास्ति प्रतिवचनम् ।

(थ) भोः ! महानसं गच्छामः ।

(द) तत्र पञ्चविधस्य अभ्यवहारस्य उत्तमात्रसम्भारस्य भोजनं, मोदकशर्करा-
पर्पटैः उत्कण्ठां विनोदयतु ।

(ध) ननु भवानपि तत्रभवत्या उर्वश्या दर्शनपथं गतः ? ।

(११) महानसं पाकशालाम् ।

(१२) अभ्यवहारस्य भोज्यस्य । पर्पटः पिष्टकविशेषः (पाँपर इति भाषा)
“पर्पटास्ते सदाङ्गारभृष्टाः परमरोचकाः । दीपनाः पाचका रुचा गुरवः किञ्चिदौ-
रिताः ॥ मौद्गाश्च तद्गुणाः प्रोक्ता विशेषाल्लघवो हिताः । चणकस्य गुणैर्युक्ताः
पर्पटाश्चणकोद्भवाः ॥ स्नेहे भृष्टास्तु ते सर्वे भवेद्युसंध्यम्ना गुणैः ॥” इति भाव-
प्रकाशः ।

राजा । ततः किम् ? ।

विद् । न क्व दे दुःखं हि तर्कमि । (न)

राजा । पक्षपातोऽपि तस्याः रूपस्यालौकिक एव । (१३)

विद् । एवं ! बह्वि कोदूहलं, किं दाव तत्तभीदोए
उब्बसीए रूपेण अहं जेव दुदिओ निरूपिदो ? । (प) (१४)

राजा । प्रत्यवयववर्णना तु न कृता मया, तेन हि श्रूयतां
समासतः । (१५)

विद् । भो ! अवहिदोस्मि । (फ)

राजा । वयस्य !—

आभरणस्याभरणं प्रसाधनविधेः प्रसाधनविशेषः ।

उपमानस्यापि सखे ! प्रत्युपमानं वपुस्तस्याः ॥ (१६)

(न) न खलु ते दुःखं भेति तर्कयामि ।

(प) एवं ! वर्तते कौतूहलं, किं तावत् तत्रभवत्या उर्वश्या रूपेण अहमेव
द्वितीयो निरूपितः ? ।

(फ) भो ! अवहितोऽस्मि ।

(१३) त्वमपि समधिकरूपवान्, त्वदर्शनेन सा समुत्सुका स्वयमेव त्वां
वृणुते इति विदूषकस्याभिप्रायं ज्ञात्वा राजाह,—वयस्य ! किं बहुना “पक्षपातो-
ऽपि तस्या रूपस्यालौकिक एव ।” अलौकिकः साधारणज्ञानैरननुमेय इतरजनज्ञान-
वैभवाद्बहिरवस्थित इत्यर्थः । मादृशा हि साधारणाः, अत एव तद्रूपपक्षपातित्वेऽपि
नास्माकमधिकारः, कथमस्मादीयं रूपं तद्रूपाद्वरणे प्रभवति ? सर्वमप्येतत् व्यर्थम् ।
अन्यत् सर्वं विमुच्य हृदयेन तत्पक्षावलम्बन पक्षपातः ।

(१४) एवं । कौतूहलं वर्तते, दर्शनायेति शेषः । वयस्य ! कथमुर्वश्या
रूपेण अहं द्वितीयो निरूपितः ? अहं यादृग्युपवान्, कथमुर्वशी तादृग्युपवती ?
रूपसादृश्यभावयोः साम्यं किम् ? ।

(१५) प्रत्यवयववर्णना प्रत्यङ्गवर्णना । समासतः संक्षेपेण ।

(१६) शोभाप्रदम् आभरणं तदङ्गविन्यस्तं सत् स्वयमेव शोभते न तु
शोभयति ; तदाह, तस्या वपुः आभरणस्याभरणम्, आभरणस्यानं प्रत्येकं हस्तः

विदू। इदं दाब मिश्रतिस्सारसाहिलासिणा चाँदण
विष दिव्वरसाहिलासिणा भअदा चारुअत्तणं परि-
महिदं । (ब) (१७)

राजा। विविधशिशिरोपचारान्नान्यत् शरणमस्ति, (१८)
तद्भवान् प्रमदवनमार्गमादेशयतु ।

विदू। [स्वगतम्]। का गदी ? [प्रकाशम्]। इदो इदो
भव । [इति परिक्रामतः]। एसो प्रमदवनपरिसरो अणा-
लविदोवि पत्तुवगदो (१९) आअंतुणा दक्खिणमारुएण । (भ)

राजा। उपपन्नं विशेषणमस्य वायोः, अयं हि,—

(ब) इदं तावन्मृगतृणारसाभिलाषिणा चन्द्रेणेव दिव्यरसाभिलाषिणा भवता
चारुरूपत्वं परिगृहीतम् ।

(भ) का गतिः ? इत इतो भवान् । एष प्रमदवनपरिसरोऽनालपितोऽपि
प्रत्युपगत आगन्तुना दक्षिणमारुतेन ।

पदादिकमपि ईदृशं मनोहारि, यत् किमपि अलङ्करणं तदलङ्करणे नालं, परन्तु
तदङ्गपरिहितत्वादलङ्करणानि एव अलङ्घियन्ते इति भावः । कान्तिप्रद प्रसाधन
वेशविन्यासादिकमपि तद्वत् । सर्वाङ्गान्तु किमिव मनोहारि, तन्न जाने ; जगति
न किमपीदृशञ्च पश्यामि, येन तदङ्गमुपमीयते, तदेव जगति मनोहरवस्तूनामुप-
मानम् । आर्या कन्दः ।

(१७) सागरजलाकर्षणाभिलाषी चन्द्रमा जलभ्रमात् मृगतृणिकायां जल-
माकृष्टमना यथा विफलकामो भवति, चन्द्राकर्षणतः सागरेषु जलवृद्धिर्भवति,
[“चन्द्रोदयारम्भ इवाम्बुराशिः” उच्छलतीति शेषः ।] तद्वच्चन्द्रवपस्त्वमपि दुष्प्राप्य-
दिव्यरसाभिलाषी सन् विफलकामो भविष्यसि । चारुरूपत्वं परिगृहीतमर्थात्
वृथाचिन्तया आकृतिके पाण्डुवर्णा सैव मधुरा । मृगतृणिकानां रात्रावसम्भवात्
दिवासमुदितचन्द्रवत् पाण्डुभावमापन्न इत्यर्थः ।

(१८) विविधशिशिरोपचारात् नानाविधशौबल्यद्रव्यसेवनात् अन्यत् अपरं शरणं
नास्ति ; दुर्लभत्वादेव सदङ्गं नितरां दह्यते ।

(१९) प्रमदवनपरिसरः प्रमदवनस्य परिसरः सीमा, प्रान्तदेश इत्यर्थः ।
प्रत्युपगतः ज्ञातः ।

निषिञ्चन् माधवीं लक्ष्मीं लतां कौन्दोच्च लासयन् ।

स्नेहदाक्षिण्ययोर्योगात् कामीव प्रतिभाति मे ॥ (२०)

विदू। ईदिसो ज्जेव अहिणिवेसो भोदु । [इति परिक्रामन्] ।

इदं प्रमदवणं, प्रविशतु भवन् । (म)

राजा । वयस्य ! प्रविश अग्रतः ।

सभो । [प्रवेशं नाटयतः] ।

राजा । [आसं उपयित्वा] । वयस्य ! साधु मनसा समर्थितः
आपत्प्रतीकारः क्लिल मम उद्यानप्रवेशः, तच्च अन्यथैव
उपपन्नम् ।—

विविचोर्यदिदं नूनमुद्यानं नाद्य शान्तये ।

स्रोतसेवोद्यमानस्य प्रतीपतरणं महत् ॥ (२१)

विदू। कधं विअ ? । (य)

राजा ।—

इदमसुलभवस्तुप्रार्थनादुर्निवारं

प्रथममपि मनी मे पञ्चबाणः क्षिणीति ।

(म) ईदृश एवाभिनिवेशो भवतु । इदं प्रमदवनं, प्रविशतु भवान् ।

(य) कथमिव ? ।

(२०) माधवीं लक्ष्मीं निषिञ्चन् वसन्तशोभां वर्द्धयन् । पक्षान्तरे—एकया
मायिकया सङ्गच्छमानः, लतां कौन्दोच्च लासयन् पुष्पादिना विकासयन्, अन्यत्र—
हास्यकौतुकादिना अन्याच्च उल्लासयन् । स्नेहदाक्षिण्ययोर्योगात्, वायुपक्षे—स्नेहस्य
शैत्यापयोगिना जलतुषारशीकरादिकस्य तथा दाक्षिण्यस्य दक्षिणदिग्नतित्वस्य तयोः
योगात् । पक्षान्तरे—स्नेहः आसक्तिस्तथा दाक्षिण्यम् अनुकूलता तयोर्योगः,
सर्वत्र समस्नेहदाक्षिण्यसम्पन्न इत्यर्थः । कामिन एव कामोपभोगार्थं सर्वमायिकासु
समदृष्टयो भवन्ति, न तु प्रणयिन इति कामिशब्दतात्पर्यम् । अनुष्टुप् छन्दः ।

(२१) विविचोः प्रवेष्टुमिच्छोः, समेति शेषः । इदं माधवीलक्ष्मी-
सन्दर्शनम् । उद्यमानस्य नीयमानस्य । प्रतीपतरणं प्रतिकूलसन्तरणं, प्रतिकूलस्रोतसा
सन्तरणं यथा दुःखावहं तथा मम उद्यानप्रवेशोऽपि इति निष्कर्षः ।

किमुत मलयवातोन्मूलितापाण्डुपत्रै-

रूपैवनसहकारैर्दृशितेष्वङ्कुरेषु ? ॥ (२२)

विदू । अलं भवदो परिदेविदेण, अइरेण इच्छिदसंपादओ
अणंगो ज्जेव दे सहाओ हुविस्सदि त्ति । (१)

राजा । प्रतिगृहीतं ब्राह्मणवचनम् ।

[इति परिक्रामतः] ।

विदू । पैक्खेदुं पेक्खदु भवं वसंतावदारस्सुअअस्स अहि-
रामत्तणं (२३) पमदवणस्स । (ल)

राजा । ननु ! प्रतिपदमेव तावदवलोकयामि । अत्र हि ।—

अप्यै स्त्रीनखपाटलं कुरुवंकं श्यामं द्वयोर्भागयो-

र्वालाशोकमुपोढरागसुभगं भेदोन्मुखं तिष्ठति ।

ईषद्वद्वरजःकणाग्रकपिशा चूते नवा मञ्जरी

मुग्धत्वस्य च यौवनस्य च सखे ! मध्ये मधुश्रीः स्थिता ॥ (२४)

(१) अलं भवतः परिदेवितेन, अचिरेण इष्टसम्पादकोऽनङ्ग एव ते सहायो
भविष्यतीति ।

(ल) प्रेक्षतां प्रेक्षतां भवान् वसन्तावतारसूचकस्य अभिरामत्वं प्रमदवेनस्य ।

(२२) पञ्चबाणः प्रथममपि उद्यानप्रवेशात् पूर्वमपि असुलभवस्तुप्रार्थनासु
दुष्प्राप्योर्वशीलाभरूपाभिलाषेषु दुर्निवारं निवारयितुमशक्यं मे मनः क्षिणोति दुर्नोति ।
इदानीन्तु दक्षिणपवनापसारितपाण्डुपत्रैर्नवोद्भिन्नप्रबालोपलक्षितैः इत्यर्थः, उद्यान-
सहकारैर्दृशितेषु कन्दर्पमयनपद्यपातितेषु अङ्कुरेषु सत्सु किमुत ? कामस्तु निःसहाय
एव एवं क्लेशप्रदायी, सहायवान् पुनः किं न करोति ? अत एव स्त्रीतोषणं
परिहर्तुमनसः प्रतीपतरणमिव शान्त्यर्थमुद्यानप्रवेशो मे विशिष्टक्लेशदायी जातः ।
वसन्ताभरणभूतधूताङ्कुरदर्शनादिना मनो मे द्विगुणं ज्वलतीति भावः ।
मालिनी कन्दः ।

(२३) वसन्तस्य अवतारः आविर्भावः तस्य सूचकः द्योतकः । अभिरामत्वं
मनोहरत्वम् ।

(२४) हे सखे ! मधुश्रीः मुग्धत्वस्य यौवनस्य च मध्ये स्थिता नातिव्यक्ता

विदू। भो ! एसो कंसणमणिसिलावट्सणाहो (२५) माह्वो-
लदामंडओ भमरसंह-पअविहडिदेहिं कुसुमेहिं किदोवआरो
विअ अत्तभवदो वट्टदि ; ता अणुगहोअदु एसो । (व)

राजा । यदभिरोचते भवते ।

[इति उपविशतः] ।

विदू। ता दाणिं इहासीणो ललितलदालोहमाणलोअणी
उब्बसोगदं उक्कंठं विणोदेदु भवं । (श)

(व) भोः । एष कषणमणिशिलापट्सनाथो माधवीलतामण्डपो भमरसङ्घपद-
विघट्टितैः कुसुमैः कृतोपचार इव अत्रभवतो वर्तते ; तदनुगृह्यतामेषः ।

(श) तदिदानीमिहासीनो ललितलतालोभमानलोचन उर्वशीनतामुत्कण्ठो
विनोदयतु भवान् ।

नापि अव्यक्ता इति भावः । कथम् ? अये इत्यादिना तद्विवर्णोति । अये समक्षं,
स्त्रीनखपाटलं, पाटलं पुष्पं स्त्रीनखसदृशमये दृश्यते, कुरुवकं द्वयोर्भागयोः श्यामं,
तटाकारस्वरूपवर्णनमेतत् । बालाशोकम् अनुकृतिवत्वात् उपोदरागसुभगं सञ्जात-
लोहित्यात् सुन्दरं सत भेदोन्मुखं तिष्ठति, चूते आसन्नचे नवा मञ्जरी ईषद्वन्द्वरजःकणया
अल्पसञ्जातपरागलेशेन अयकपिशा अयभागपांशुला । इत्यादिभिः कारणैः मधुश्रियो
वसन्तलक्षणा नातिव्यक्तिनापि अव्यक्तिर्व्यज्यते । मौग्ध्ययौवनान्तर्गतस्त्रीपक्षे तु,—
अये प्रथमं स्त्रीनखपाटलं यौवनारम्भे स्त्रीनखान्येव पाटलानि भवन्ति । कुरुवकं
बालासनवत्, बालासनयोः कुरुवकाकारत्वादव कुरुवकेणैव बालासनत्वमवगम्यते ।
कुरुवकस्य अर्थात् कुचयुगस्य भागद्वयं चुचुकद्वयस्यायभाग इति यावत्, श्यामम् ।
बालाशोकम् उपोदरागसुभगम् अन्तःसञ्जातानुरागेण सुन्दरम् अत एव अशोकं
प्रफुल्लाकारं यथा तथा, यौवनोद्गमे बालास्तु सदैव प्रफुल्लाकारमुद्वहन्तीति दृष्टान्तात् ;
भेदोन्मुखं विकाशोन्मुखं तिष्ठति । पुनः किम्भूता ? ईषद्वन्द्वरजःकणा, स्पष्टार्थम् ।
चूते नवा नवोद्गता मञ्जरी अयकपिशा अयभागकपिशा । “चूते मञ्जरी” पद-
द्वयमङ्गीकृत्वा न व्याख्यातम् । चारावल्यां चूतशब्दार्थदर्शनादेव अर्थव्यक्तिर्भविष्यति ।
शार्दूलविक्रीडितं कन्दः ।

(२५) यत्र उद्दृश्य सुवर्णस्य विशुद्धिः परिज्ञायते सा शिला निकषपाषाणादि-
नाम्ना प्रसिद्धा । (कटिपाथर इति वङ्गभाषा) ।

राजा । [निश्चय] ।—

बहुकुसुमितास्वपि सखे ! मोपवनलतासु रम्यविटपासु ।

चक्षुर्वध्नाति धृतिं तदङ्गनालोकदुर्ललितम् ॥ (२६)

तदुपायश्चिन्त्यतां यथा सफलप्रार्थनो भवेयम् ।

विदू । [विहस्य] । भो भो ! अहल्याकामुअस्स इदस्स
वज्जो सच्चिवो, उब्बसीपज्जुस्सुअस्स भवदोवि अहं, दुवे वि एत्थ
उम्मत्तत्ता । (ष) (२७)

राजा । न खलु चिन्तयति भवान् ? ।

विदू । [चिन्तयति] । एस चिन्तेमि ; मा उण परिदेविदेहिं
समाधिं भंजिस्ससि । [निमित्तं सूचयित्वा आत्मगतम्] । अहो !
अहं कज्जदंसी । (स)

राजा ।—

असुलभा सकलेन्दुमुखी च सा

किमपि चेदमनङ्गविचेष्टितम् ।

(ष) भोः ! भोः ! अहल्याकामुकस्य इन्द्रस्य वज्र सचिवः, उर्वशीपय्युत्सुकस्य
भवतोऽपि अहं, दावप्यत्र उन्मत्तौ ।

(स) एष चिन्तयामि, मा पुनः परिदेवितैः समाधिं भङ्गयसि । अहो !
अहं कार्यदर्शी ।

(२६) तस्या अङ्गनायाः उर्वश्याः आलाकेन दर्शनेन दुर्ललितमस्थिरं
तद्दर्शनेन मे प्रतिष्ठितमस्ति इदानीं केष्वपि धृति न बध्नाति । आर्या छन्दः ।

(२७) अहल्याकामुक इन्द्रोऽहल्यापाप्तिविषये यदि वज्रमयोजयिष्यत्, तदा
तस्य यथा कार्यसिद्धिसम्भावना, तथाव मन्त्रियोगेन कार्यसिद्धिस्ते भविष्यति ।
दावप्यावामत्र उन्मत्तौ एतत्कार्यज्ञानहीनौ । वज्रं हि शत्रुदलने क्षमम् अहमप्यन्यत्र,
काऽऽवयोः क्षमता एतच्चिन्तने ? अत्र नियोगे तु उन्मत्तवत् कार्यविध्वंसिनौ भवेव
इति भावः ।

(२८) सकलेन्दुमुखी पूर्णचन्द्रनिभागना सा उर्वशी असुलभा नितरां
दुष्प्राप्या, किमपि अ मयि इदमनङ्गविचेष्टितम् अनङ्गविक्रीडितं, तथापि

अभिमुखीष्विव वाञ्छितसिद्धिषु

व्रजति निर्वृतिमेकपदे मनः ॥ (२८)

[इति मदनोत्सुकसिद्धति] ।

[ततः प्रविशति आकाशयानेन उर्वशी चित्रलेखा च] ।

चित्र । सहि उब्बसि ! कहिं क्व अणिहिट्टकारणं गच्छी-
अदि ? । (ह)

उर्व । [मदनवेदनामभिनीय सलज्जम्] । सहि ! हेमकूडसिद्धरे
लदाविडवे लग्गं वैजअंतिअं मोआवेहि त्ति मए भणिदा, तुए
उण उअहसिअ भणिदाहि, दिढं क्व लग्गा, ण सका
मोआविदुं ; दाणिं पुच्छसि, कहिं अणिहिट्टकारणं गच्छी-
अदि ? । (क्ष)

चित्र । किं णु क्व तस्स राएसिणो पुरुरवस्स सआमं
पत्थिदासि ? । (क)

उर्व । एसो सो अगणिदलज्जो बवसाओ । (ख) (२९)

चित्र । को उण सहीए पढमं तहिं पेसिदो ? । (ग)

उर्व । णं हिअओ । (घ)

(ह) सखि उर्वशि । कुत्र खलु अनिर्दिष्टकारणं गम्यते ? ।

(क्ष) सखि । हेमकूटशिखरे लताविटपे लग्गां वैजयन्तिकां मोचयेति मया
भणिता, त्वया पुनरुपहस्य भणिताऽस्मि, दृढं खलु लग्गा न शक्ता मोचयितुम् ; इदानीं
पृच्छसि कुत्र अनिर्दिष्टकारणं गम्यते ? ।

(क) किं नु खलु तस्य राजर्षेः पुरुरवसः सकाशं प्रस्थिताऽसि ? ।

(ख) एष सोऽगणितलज्जो व्यवसायः ।

(ग) कः पुनः सख्या प्रथमं तत्र प्रेषितः ? ।

(घ) ननु हृदयम् ।

अभिमुखीषु वाञ्छितसिद्धिषु सम्पन्नीन्मुखीषु इष्टसिद्धिषु यथा मनस्तुष्टिर्जायते तद्वत्
मनापि अत्र मनः एकपदे संशयराहित्येन निर्वृतिं सन्तोषमेति । द्रुतविलम्बितं कन्दः ।

(२९) विना प्रायश्चया कामिनीनामभिसारी लज्जाराहित्यद्योतक इति भावः ।

चित्र । तधावि संपधारीअदु दाव । (ङ) (३०)

उवं । मअणो कखु णिओएदि मं, कुदो संपधारणा ? ।

(च) (३१)

चित्र । अदो अबरं णत्थि मे उत्तरं । (छ)

उवं । तेण आदिसदु मे पिअसही ममां, जेण तहिं गच्छं-
तीए ण अंतराओ भवे । (ज)

चित्र । सहि ! बीसत्या होहि ; णं भअवदा देअगुरुणा
अवराइदं णाम सिहाबंधणीं बिज्जं उअदिसंतेण तिदसप्पलि-
पक्खस्स अलंघणीआ कदम्ह । (झ) (३२)

उवं । [सलज्जम्] । ताए पओअं सब्बं सुमरेसि ? । (ञ)

चित्र । हिअओ एदं सब्बं जाणादि । (ट) (३३)

(ङ) तथापि सम्प्रधाय्यतां तावत् ।

(च) मदनः खलु नियोजयति मां, कुतः सम्प्रधारणा ? ।

(छ) अतोऽपरं नास्ति मे उत्तरम् ।

(ज) तेन आदिशतु मे प्रियसखी मार्गं, येन तव गच्छन्त्या न अन्तरायो
भवेत् ।

(झ) सखि । विश्वस्ता भव ; ननु भगवता देवगुरुणा अपराजितां नाम
शिखाबन्धनीं विद्यामुपदिशता त्विदशप्रतिपक्षस्य अलङ्घनीये कृते स्वः ।

(ञ) तस्याः प्रयोगं सर्वं स्मरसि ? ।

(ट) हृदयमेतत् सर्वं जानाति ।

(३०) सम्प्रधाय्यताम् आकृष्य स्वपदे स्थाप्यताम् ।

(३१) मदननियोगे मत्प्रभुत्वस्यासम्भाव्यात् ।

(३२) साम्प्रतिकापद्धिमुक्तेः पुरुरनसा तद्वैत्यहस्तादस्माकमुद्धारात् परतरं हि बृह-
स्पतिना अपराजिता नाम या शिखाबन्धनी विद्या नो दत्ता, तत्प्रभावेण असुराः पुन-
रस्मासु अपराजुमशक्ताः । शिखाबन्धनी बृहस्पतिदत्तमन्त्रीश्वारणेन केशांशबन्धनरूपा ।

(३३) असुराबलेपात् क्लेशितेषु हृदयेषु तन्निखातमिवास्ते ।

उर्व। सहि ! हिअअ एदं सळ्ळं जाणादि ज्जेव ; मम
उण तधावि अदिभएण अणिअओ । (ठ) (३४)

उभे । [धमणं उपयतः] ।

चिव। सहि ! पेक्ख पेक्ख, एदं भअवदोए भाईरहीए
जउणासंगमपावणेसुं सलिलेसुं पुण्णेषुं अवलोअंतस्स विअ
अत्ताणअं पइट्ठाणस्स सिहाभरणभूढं विअ तस्स राएसिणो
भवणं उवगदम्ह । (ड) (३५)

उर्व। [सस्मृज्जमवलोक्य] । णं वोत्तब्बं ठाणांतरगदो
सग्गो त्ति । हला ! कहिं सी आवस्साणुकंपी भवे ? । (ढ) (३६)

चिव। एदस्सिं णंदणवणेक्कप्पदेसे (३७) विअ पमदवणे
ओदरिअ जाणिस्सामो । (ण)

(३४) सखि ! हृदयमेतत् सर्वं जानात्येव ; मम पुनस्तथापि अतिभयेन
अनिश्चयः ।

(३५) सखि ! पश्य पश्य, इदं भगवत्या भागीरथ्या यमुनासङ्गमपावनेषु
सलिलेषु पुण्येषु अवलोकयत इवात्मानं प्रतिष्ठानस्य शिखाभरणभूतमिव तस्य राजर्षे-
र्भवनमुपगते स्वः ।

(३६) ननु वक्तव्यं स्थानान्तरगतः स्वर्ग इति । अयि । कुत्र स आपन्नानुकम्पी भवेत् ? ।

(३७) एतस्मिन् नन्दनवनैकप्रदेशे इव प्रमदवने अवतीर्य्य ज्ञास्यामः ।

(३४) सत्यं, किन्तु पूर्वभयसङ्घटनपर्यन्तं मीऽतिभयं समजनि । तत एव मे
संशयः, मन्त्रमेतत् हृदयं सम्यक् स्मरति न वा संशयः ।

(३५) पुण्येषु यमुनासङ्गमपावनेषु सलिलेषु आत्मानम् अवलोकयतः इव
प्रतिष्ठानस्य तन्नामकस्य पुरुरवसो नगरस्य । सलिलानां प्रतिबिम्बग्रहणसामर्थ्यात्
आत्मावलोकनम् । राज्ञो धर्मदर्शित्वात् पुरी विगतपापा, अत एव नामतः सलिलेषु
वस्तुतस्तु पुण्यस्तीतःसु प्रतिबिम्बितम् आत्मानमवलोकयन्तीव स्थिता इति भावः ।

(३६) आपन्नानुकम्पित्वेन पूर्वावस्थास्मरणं, तेन च मनस्तृप्तिः । प्रणयिन्यो हि
अभोष्टनायकस्य गुणभागमेव पश्यन्ति । अथवा राजा आपन्नां माम् अद्य अनुकम्पत
एव, यतः स आपन्नानुकम्पी ।

उभे । [अवतरतः] ।

चित्र । [राजानं दृष्ट्वा सहर्षम्] । सहि ! एसो पढमोदिदो
बिअ भअवं चंदो कौमुदि (३८) अबेक्खदि तुमं । (त)

उवं । [विलोक्य] । हला ! दाणिं पढमदंसणादोबि
सविसैसपिअदंसणो मे महाराओ पाडिभादि । (थ)

चित्र । जुज्जदि ; ता एहि, उवसप्पम्ह । (द)

उवं । ण दाव उवसप्पिस्सं, तिरक्करिणीपच्छसा (३९) पास-
पल्लिवत्तिणी भविअ सुणिस्सं दाव पासपल्लिवत्तिणा वअस्सेण
सह बिजणे किं मंतअंतो चिट्ठदि । (ध)

चित्र । जधा दे रोअदि । (न)

उभे । [यथोक्तमनुतिष्ठतः] ।

विदू । भो ! चिंतितो मए दुल्लहपणइजणस्स समागमो-
वाओ । (प)

राजा । [तूष्णीमास्ते] ।

(त) सखि ! एष प्रथमोदित इव भगवान् चन्द्रः कौमुदीमपेक्षते त्वाम् ।

(थ) अयि ! इदानीं प्रथमदर्शनतोऽपि सविशेषप्रियदर्शनी मे महाराजः
प्रतिभाति ।

(द) युज्यते ; तदेहि उपसर्पावः ।

(ध) न तावदुपसर्पामि, तिरस्कारिण्या प्रच्छन्ना पार्श्वपरिवर्तिनी भूत्वा
श्रोष्यामि तावत् पार्श्वपरिवर्तिना वयस्येन सह बिजने किं मत्स्यंस्तिष्ठति ।

(न) यथा ते रोचते ।

(प) भोः ! चिन्तितो मया दुर्लभप्रणयिजनस्य समागमोपायः ।

(३७) इन्द्रस्य उपवनं मन्दनम् । “वनं तथा चैव रघं प्रसिद्धं तेष्वसरोमन्दन-
मन्दनञ्च” इति भास्कराचार्यः ।

(३८) कौमुदी ज्योत्स्नाम् । “कौ मोदन्ते जना यस्यां तेनासौ कौमुदी स्मृता

(३९) तिरस्कर्तुं शीलमस्याः इति तिरस्कारिणी विद्याविशेषः ।

उर्व। का उण धस्सा इत्थिअ, जा इमिणा परिमुग्गीयाणां
अत्ताणअं विणोदेदि ? । (फ)

चित्र। हला ! भाणस्स किं विलंबीअदि ? । (ब) (४०)

उर्व। सहि ! भीआमि क्खु सहसा पहावादो विस्सादुं ।
(भ) (४१)

विदू। भो ! णं भणामि चिंतिदो मए दुल्लभपणइजण-
समागमोवाअी । (म)

राजा। वयस्य ! कथ्यताम् ।

विदू। सिबिणसमागमकारिणं णिहं सेवदु भेवं ; अधवा
तत्थिभोदीए उब्बसीए पडिक्किदिं चित्तफलए अहिलिहिअ
आलोअंतो अत्ताणअं विणोटेदु । (य)

उर्व। हिअअ ! सैमस्सस । (र)

राजा। तदुभयमपि अनुपपन्नं, पश्य ।—

हृदयमिषुभिः कामस्यान्तः संशयमिदं ततः

कथमुपलभे निद्रां स्वप्ने समागमकारिणीम् ।

न च सुवदनामालेख्येऽपि प्रियां समवाप्य तां

मम नयनयोरुद्वाप्यत्वं सखे ! न भविष्यति ? ॥ (४२)

(फ) का पुनर्धन्या स्त्री, या अनेन परिमुग्यमाणा आत्मानं विनोदयति ? ।

(ब) अयि ! ध्यानाय किं विलम्ब्यते ? ।

(भ) सखि ! विभेमि खलु सहसा प्रभावाविज्ञातुम् ।

(म) भोः ! ननु भणामि, चिन्तितो मया दुर्लभप्रणयिजनसमागमोपायः ।

(य) स्वप्नसमागमकारिणीं निद्रां सेवतां भवान् ; अथवा तदभवत्या उर्वश्याः
प्रतिकृतिं चित्रफलकेऽभिलिख्य आलोकयन्नात्मानं विनोदयतु ।

(र) हृदय ! समाश्रसिहि ।

(४०) ध्यानेन सर्वं यत् प्रत्यक्षवत् भाति, तदा ध्यानार्थं कथं विलम्ब्यते ? ।

(४१) यदि नाहमेतदस्नानीया मयैवं, तदा मे किं भवेत् ? सहसा प्रभाव-
परिज्ञाने इत्येव भयहेतुः ।

शिव । सहि ! सुदं तुए वअणं ? । (ल)

उर्व । सुदं, ण उण पज्जत्तं हिअअस्स । (व) (४२)

विदू । एत्तिको मे मदिविहवो । (श)

राजा । [निश्चय] ।—

नितान्तकठिनां रुजं मम न वेद यो मानसीं

प्रभावविदितानुरागमवमन्यते वाऽपि माम् ।

अब्रह्मफलनीरसं प्रतिनिधाय तस्मिन् जने

समागममनोरथं भवतु पञ्चबाणः कृती ॥ (४४)

उर्व । [सखीमवलोक्य] । हद्दो ! हद्दो ! मंपि एब्बं अब-
मच्छदि महाराओ ; अहं उण असमत्थम्हि अग्गदो भविअ
अत्ताणअं दंशइदुं, ता पहावणिम्मिदेण भुज्जवत्तेण लेहं
संपादिअ अंतरा से खिबिदुमिच्छामि । (ष)

(ल) सखि । श्रुतं त्वया वचनम् ? ।

(व) श्रुतं, न पुनः पर्याप्तं हृदयस्य ।

(श) एतावान् मे मतिविभवः ।

(ष) हा धिक् । हा धिक् । मामप्येवमवगच्छति महाराजः ; अहं पुनर-

(४२) प्रकृतप्राप्तेः कथं न साऽस्तु, आलस्येऽपि ता समवाप्य त्रिचपटेऽपि ता प्राप्य किं मे नयनयोरुदात्तत्वं न भविष्यति ? भविष्यत्येव । एतेन क्रशता जागरणम् स्मृतिश्चेति त्रिविधा कामदशा प्रकाशिता । हरिणी कुन्दः ।

(४३) अनेन विज्ञा मम पुनर्यादृक् हृदयमास्ते, न तत्पर्याप्तिकारणमेतद्वचनम् इति भावः ।

(४४) यो जनः उर्वशौरूपः मम नितान्तकठिना मानसीं रुजं न वेद न जानाति, वा अथवा प्रभावेण ध्यानबलेन विदितानुरागं ज्ञातप्रेमासङ्गं माम् अवमन्यते । पञ्चबाणः कामः तस्मिन् एवभूते जने अब्रह्मफलनीरसं वैफल्यकठीरं समागममनोरथं प्रतिनिधाय प्रतिष्ठाप्य कृती भवतु । दुर्लभसमागमं जन प्रति आसक्तिं जनयन् दहतु पीडयतु कृतकृत्यश्च भवतु इति भावः । एतेन कौश्यागान्मादरूपा कामदशा प्रख्यापिता । पृथ्वी कुन्दः ।

विप्र । अनुमदं मे । (स)

उर्व । [नाट्येनाभिलिख्य क्षिपति] ।

विदू । अविद ! भो ! किमेदं ? भुजङ्गणिम्भोअ (४५) किं
खादितुं मं णिवडिदं ? । (ह)

राजा । [दृष्ट्वा] । नायं भुजङ्गनिर्मोकः, भूर्जपत्रगतो-
ऽयमक्षरविन्यासः ।

विदू । एं अदिट्ठाए उब्बसीए भवदो परिदेविअं सुणिअ
भुज्जवत्ते महाणुराअसूअआ अक्खरा अहिलिहिअ विसज्जिआ
भवे । (क्ष)

राजा । नास्ति अशक्यं दैवस्य । [गृहीत्वा अनुवाच्य च
सङ्घर्षम्] । सखे ! उपपन्नस्ते वितर्कः ।

विदू । जं एत्थ अहिलिहिदं तं सुणिदुं इच्छामि । (क)

उर्व । साहु साहु अज्ज ! णाअरोसि । (ख)

राजा । श्रूयताम् । [इति वाचयति] ।—

सामिअ ! संभाविअ जह अहं तुए आअलिआ ण तहेअ ।

अणुरत्तस्स अइ सुहअ ! एअं एअ तुह णवरो ण ॥ (ग) (४६)

ममर्थाऽस्मि अयतो भूत्वा आत्मानं दर्शयितुम् ; तत् प्रभावाभिनिर्मितेन भूर्जपत्रेण लेखं
सम्पाद्य अन्तरा अस्य क्षेपितुमिच्छामि ।

(स) अनुमत मे ।

(ह) अविद ! भोः । किमिदम् ? भुजङ्गनिर्मोकः किं खादितुं मां निपतितः ? ।

(क्ष) ननु ! अदृष्ट्या उर्वश्या भवतः परिदेवितं श्रुत्वा भूर्जपत्रे महानुराग-
सूचकानि अक्षराणि अभिलिख्य विसृष्टानि भवेयुः ।

(क) यदव अभिलिखितं तत् श्रोतुमिच्छामि ।

(ख) साधु साधु आर्य्य ! नागरोऽसि ।

(ग) स्वामिन् ! सम्भाव्य यथाऽहं त्वया आकलिता न तथैव ।

अनुरक्तस्य अयि सुभग । एवमेव तव केवलं न ॥

(४५) आवदति सन्भ्रमे । भुजङ्गनिर्मोकः सर्पत्वम् ।

ए मे ललित्र-पारिजात्र-सशणिज्जग्मि पित्र ! होदि सुहं ।

खंदण वण-वात्रावि हि सिहि वित्र मांदि णिअसरोरण ॥ (घ)(४७)

उवं । किस्सु कलु संपदं भणेदि ? । (ङ)

चित्र । किं ण भणिदं इमिणा मिलाण कमल-णाल-
सरिसेहिं अंगेहिं ? । (च)

विद्र । दिट्ठिआ मए बुभुक्खिदेण सोत्थिवाअणिअं विअ
लब्धं भवदो समस्सासणकारणं । (छ)

(घ) न मे ललित-पारिजात-शयनीयमपि प्रिय । भवति सुखम् ।

नन्दन-वनवाता अपि हि शिखिन इव भान्ति निजशरीरे ॥

(ङ) कि नु खलु साम्प्रतं भणति ? ।

(च) कि न भणितममुना स्नानकमलनालसदृशैरङ्गैः ? ।

(छ) दिष्ट्या मया बुभुक्षितेन स्वस्तिवाचनिकमिव लब्धं भवतः समा-
श्वासनकारणम् ।

(४६-४७) हे स्वामिन् ! हे पते ! एतत्सम्बोधनपदेनैव व्यक्तीभूतमिङ्गितम् ।
स्वाङ्गदानप्रकटने हि नारीणां स्वामीति पदात् अन्यत् किमपि नास्ति प्रयोक्तव्यम् ।
त्वया सम्भाव्य अनुमाय अहं यथा यादृशी आकलिता निरूपिता, पराधीनत्वात् नास्ति
समावसरः तव मनोरथपूरणाय इत्येवं मत्स्वरूपमविज्ञाय यथा त्वयाऽहं निर्णीता, तथा
तत् तेऽनुमानं न एव, यतः अहं खलु स्वर्वेश्या स्वाधीना कामगामिनी च अन्यथा
समावागमनं न सम्भवेदिति भावः । अयि सुभग ! हे सुन्दर । हे प्रेमास्पदित्यर्थः,
अनुरक्तस्य अनुरागवतः सर्व्वस्यापि जनस्येत्यर्थः । एवमेव इत्यनुमानमेव भवतीति
शेषः, न केवलं तव । अथवा पूर्व्वरागवतोर्हि नायकनायिकयोः परस्परमप्राप्तौ
नायिकायां नायकस्य यादृमनुमानं भवति, नायिकाया अपि नायकस्योपरि तादृश्ये-
वानुमितिः सम्भवति, ततश्च अहमपि भवति एवमनुमिनोमि यत् त्वमापि स्वाधीनः,
प्रथमदर्शनदिवसे मदभिप्रायश्च सम्यग्ज्ञासौः, स्वर्गारोहणपटुश्च भवान् तथापि
मत्समीपे कथं न गतवान् इत्यादि । अतः परं केवलं तवैव कष्टातिशयो न सञ्जातः
ममापि तथा इति प्रकटनायाह—हे प्रिय ! मे मम ललितपारिजातशयनीयं
कोमलपारिजातकुसुमशय्यापि न सुखं न सुखकरम् । नन्दन-वन-वाता अपि
सुस्निग्धगन्धवद्वा अपि शिखिन इव वक्रय इव निजशरीरे भान्ति शोभन्ते, उद्दीपन-

राजा । समाश्वासनमिति किमुच्यते ? पश्य,—

तुल्यानुरागपिशुनं ललितार्थबन्धं

पत्रे निवेशितमुदाहरणं प्रियायाः ।

उत्पल्लवं मम सखे ! मदिरेक्षणाया-

स्तस्याः समागतमिवाननमाननेन ॥ (४८)

उर्व । एतन्ममो समविभागा मदौ । (ज) (४९)

राजा । वयस्य ! अङ्गुलीस्वेदेन मे लुप्यन्ते अक्षराः,
धार्यतामयं स्वहस्ते (५०) निक्षेपः प्रियायाः ।

विदू । तदो किं दाणिं तत्प्रभोदो उब्बसी भवदो मणो-
रह-तरुकुसुमं दंसिअ फले विसंवददि ? । (झ)

उर्व । हला ! जाव उवत्थाणकादरं अत्ताणअं सट्ठा-

(ज) अत्रावयोः समविभागा मतिः ।

(झ) ततः किमिदानीं तवभवतो उर्वशी भवतो मनोरथ-तरुकुसुमं दर्शयित्वा
फले विसंवदति ? ।

विभावत्वात् “कामशास्त्रगुणः स्मृतः” इति वचनात् । प्रथमश्लोके भार्या वृत्तं,
द्वितीये उद्गीतिर्नाभार्याभेदः ।

(४८) हे सखे ! तुल्यानुरागस्य पिशुनं सूत्रकं ललितार्थबन्धं सुन्दरार्थ-
प्रकाशक पत्रे निवेशितं प्रियाया उदाहरणमवस्थानुयायिवृत्तान्तः मदिरेक्षणाया-
स्तस्या उत्पल्लवमाननमिव मम आननेन समायातम् । उदाहरणम् ईदृक्-
सुन्दरार्थप्रकाशकं, यत् लेखोपलक्ष्येण तदवस्थासम्पन्नं तन्मुखमेव मन्मुखसङ्गतं सत्
आत्मावस्थां कथयति । तदुक्तेर्मन्मुखोच्चारित्वात् तन्मुखस्य मन्मुखसङ्गतिः । मन्मुखे
तन्मुखसङ्गत्या तस्या वृषांतिशयात् उत्पल्लवं, लज्जया मदिरेक्षणाया च ।
प्रियतमायां यत् यत् आकाङ्क्षते तत् सर्वमत्रापि अस्ति इति प्रियापदीलेखः सार्थ-
कितः । वसन्ततिलकं हृन्दः ।

(४९) लेखोपलक्ष्येण मदभिप्रायो यत्त्वया सुन्दरमवबुद्धसत्ते पाठभङ्गोऽत्र
प्रतीयते । अतो हि तवैतदुक्तिषु समापि अशित्वमस्ति ।

(५०) स्नाहणे इति आदरातिशयद्योतकः ।

बैमि, ताव तुमं अत्ताणअं दंसिअ जं मे अणुमदं, तं भणाहि । (ज) (५१)

शिव । तह । [इति तिरस्कारिणीमपनीय राजानमुपसृत्य] । जेदु जेदु महाराजो । (ट)

राजा । [सम्भ्रमादरगर्भम्] । स्वागतं भवत्यै ? [पार्श्वमवलोक्य] । भद्रे !—

न तथा नन्दयसि मां सख्या विरहिता तथा ।

सङ्गमे दृष्टपूर्वेव यमुना गङ्गया यथा ॥ (५२)

शिव । णं पढमं मेहराई दोसदि, पञ्चा विज्जलिआ । (ठ)

विदू । [अपवाय्यं] । कथं ण एसा उब्बसो उवगदा ? तत्थभोदीए सहअरीए एदाए होदब्बं ? । (ड) (५३)

(ज) अयि ! यावदुपस्थानकातरमात्मानं संस्थापयामि, तावत् त्वमात्मानं दर्शयित्वा यन्मे अनुमतं तत् भण ।

(ट) तथा । जयति जयति महाराजः ।

(ठ) ननु प्रथमं मेघराजिर्दृश्यते, पञ्चादियुक्ता ।

(ड) कथं नैषा उर्वशी उपगता ? तदभवत्याः सहचर्या एतया भवितव्यम् ? ।

(५१) उपस्थानाय सैवार्थं समीपगमनाय कातरं राज्ञः समीपगमनाय अधीरमात्मानं यावत् संस्थापयामि स्थैर्ये नयामि, तावत् त्वं प्रकाशोभूय मदनुमतं ब्रूहि । राजोक्तिश्रवणेन निरुत्तरया अप्रकाशितया च क्षणमपि स्थातुमशक्यम् । अतस्त्वं शीघ्रं गत्वा मदनुमतं कथय मा विलम्बस्व । प्रथम-मिलनकाले प्रियसमक्षं स्त्रीणां स्वत एव आत्माभिव्यक्तिः स्त्रीस्वभावविरोधिनी, अतो हि सखीसम्प्रेषणम् ; “दूतीसम्प्रेषणेर्नाय्यां भावाभिव्यक्तिरिष्यते” इति ‘दूत्यः सखी नटी दासी’ इति च साहित्यदर्पणे निर्देशात् ।

(५२) गङ्गया यमुनेव प्रयागादितीर्थे गङ्गया मिलिता यमुना यथा दर्शकान् नन्दयति तथा विरहिता च न नन्दयति एवं सङ्गमे सख्या सह सङ्गतावस्थायां दृष्टपूर्वा त्वं यथा आनन्दयः तथा सख्या विरहिता त्वमिदानीं मां तथा न नन्दयसि ।

(५३) किम् उर्वशी अतोऽप्यधिकरूपवती ? इति तात्पर्यम् ।

राजा । एतदासनमास्यताम् ।

चित्र । [उपविश्य] । उब्बसी महाराजं शिरसा प्रणमिन्न
विस्मवेदि—” । (ठ)

राजा । किमाज्ञापयति ? । (५४)

चित्र । “—मम तस्मिं सुरारिसंभवे दुष्पण महाराजो जीव
सरणं आसी, संपदं साहं तुह दंसणसमुत्थेण आआसिणा
बलिअं बाधेयमाणा मअणेण पुणोवि महाराअस्स अणुकंप-
णीआ होमि । (ण) (५५)

राजा । अयि सखि !—

पर्युत्सुकां कथयसि प्रियदर्शनां ता-
मार्त्तिं न पश्यसि पुरुरवसस्तदर्थाम् ।

साधारणोऽयमुभयोः प्रणयो यतस्व

तस्मिन् तप्तमयसा घटनाय योग्यम् ॥ (५६)

चित्र । [उवंशीमुपेत्य] । हला ! इदो एहि, णिहअदरं
भीसणमअणं पेक्खिअ पिअदमस्स दे दूरेहि संवुत्ता । (त)

(ठ) उवंशी महाराज शिरसा प्रणम्य विज्ञापयति—” ।

(ण) “—मम तस्मिन् सुरारिसंभवे दुर्नये महाराज एव शरणमासीत्, साम्प्रतं
साहं तव दर्शनसमुत्थेन आयासिना बलवद्बाध्यमाना मदनेन पुनरपि महाराजस्य
अनुकम्पनीया भवामि ।

(त) अयि ! इत एहि ; निर्दयतरं भीषणमदनं प्रेक्ष्य प्रियतमस्य ते दूतौ
अस्मि संवृत्ता ।

(५४) रमणीयां दासत्वाङ्गीकरणं परमप्रणयवताम् उचितमेव ।

(५५) पूर्वं निःसम्पर्कमेव त्वया अहमसुरहतात् रक्षिता, इदानीं पुनः
त्वद्दर्शनसमुत्थेन ततोऽपि अधिकदारुणेन, बलवद्बाध्यमानत्वात्, मदनेन अहं
क्लिश्यमाना । अधुना तत्ताडनमपि उपशमय इति भावः ।

(५६) अयि पक्षपातिनि ! त्वत्सखीकृतां मम इमां यातनां न पश्यसि केवलं
तदुत्सुकतामेव भाषसे, त्वं तव सखीपक्षे यत् किमपि कथयसि, सर्वेषु एतेन तस्याः

उर्व । [शोकात् सकम्पा ससाध्वसा] । अहं अणवस्थिते !
लघुं जीव तु ए परिच्यता म्हि ! । (य) (५७)

चित । [सन्धितम्] । एतस्मिं मुहुत्ते जाणिस्सामो का
कं परिच्यईस्सदि त्ति । आआरं दाव पलिवज्ज । (द)

उर्व । [ससाध्वसमुपसृत्य सग्रीडम्] । जेदु जेदु महाराओ । (ध)
राजा । [सहर्षम्] । सुन्दरि !—

मया नाम जितं यस्य त्वया जय उदीर्यते ।

जयशब्दः सहस्राक्षादागतः पुरुषान्तरम् ॥ (५८)

[हस्ते गृहीत्वा आसने उपवेशयति] ।

विद् । कीदृसी स्थिदो भोदि ए ? रस्सो पिअवअस्सो
बम्हणो ण वंदीअदि ? । (न) (५९)

उर्वशी । [सन्धित प्रणमति] ।

(य) अयि अनवस्थिते ! लघु एव त्वया परित्यक्ताऽस्मि । ।

(द) एतस्मिन् मुहुत्ते ज्ञास्यामः का कां परित्यक्ष्यतीति । आकारं तावत्
प्रतिपद्यस्व ।

(ध) जयति जयति महाराजः ।

(न) कीदृशी स्थितिर्भवत्याः ? राज्ञः प्रियवयस्यो ब्राह्मणी न वन्द्यते ? ।

पर्युत्सुकत्वमेव व्यज्यते, मम तु तदर्थं विषमार्त्तिर्जनिता, तन्न पश्यसि इति भावः ।
वसन्ततिलकं छन्दः ।

(५७) अयि अव्यवस्थिते ! कथं राज्ञी वचनमात्रेणैव तत्पक्षमवलम्ब्य त्वया
अहं परित्यक्ता ! ।

(५८) त्वया यस्य मम जय उदीर्यते उच्चाय्यते, तेन मया जितं नाम,
नामेति हर्षमूचकं निश्चयायकं वा अव्ययम् । कथं मया जितम् ? इत्याह, जयशब्दः
त्वया उदीरितः जय इति शब्दः सहस्राक्षात् इन्द्रात् पुरुषान्तरम् अन्यपुरुषं,
मामित्यर्थः, आगतः प्राप्तः । त्वदुच्चारितजयशब्दश्रवणे सुरपतिरेव एकमात्राधिकारी
आसीत्. इदानीन्तु अहमपि तदधिकारी जातः अतो मया जितमिति भावः ।

(५९) स्थितिः लोकमर्यादज्ञता ; यदा—स्थितिरवस्थानमुपवेशनमिति
यावत् ।

विदू। सोत्थि भोदिण । (प)

देवदूतः । [नेपथ्ये] । चित्रलेखे ! त्वरय उर्वशीम् ।—

मुनिना भरतेन यः प्रयोगो भवतीष्वष्टरसाश्रयो निबद्धः ।

ललिताभिनयं तमद्य भर्ता मरुतां द्रष्टुमनाः सलोकपालः ॥

(६०)

सर्वे । [आकर्णयन्ति] ।

उर्वशी । [विषादं रूपयति] ।

चित्र । सुदं तुए देअदूअस्स वअणं ? ता अणुजाणाहि दाव महाराअं । (फ)

उर्व । [निश्चस्य] । णत्थि मे बाआविहवो । (ब)

चित्र । महाराअ ! उब्बसी विस्सवेदि, परवसो अअं जणो, महाराएण अबभणुस्सादा इच्छामि देअदेअस्स अण-
वरडं अत्ताणअं कादुं । (भ) (६१)

राजा । [कथंकथमपि वचनं सस्थाप्य] । नाहं भवत्योरीश्वर-
नियोगहन्ता ; किन्तु स्मर्त्तव्योऽयं जनः ।

उर्वशी । [वियोगदुःखं रूपयित्वा राजानं पश्यन्ती सह सख्या निष्क्रान्ता] ।

राजा । [सनिश्वासम्] । वैयर्थ्यमिव चक्षुषः सम्प्रति ।

विदू । [पत्रं दर्शयितुकामः] । णं भुज्ज—” [इत्यङ्घ्रिकेनात्मगतम्] ।

(प) स्वस्ति भवत्यै ।

(फ) श्रुतं त्वया देवदूतस्य वचनम् ? तदनुज्ञापय तावत् महाराजम् ।

(ब) नास्ति मे बाम्बिभवः ।

(भ) महाराज ! उर्वशी विज्ञापयति, परवशीऽयं जनः, महाराजेन अभ्यनु-
ज्ञाता इच्छामि देवदेवस्य अनपराद्धमात्मानं कर्तुम् ।

(६०) प्रयोगः दृश्यकाव्यभेदः । भवतीषु निबद्धः निर्माय भवतीभ्योऽभिनय-
त्रिचार्थमर्पितवान् इत्यर्थः । औपच्छन्दसिकं छन्दः ।

(६१) अनपराद्धमात्मानं कर्तुम् आशालङ्घनापराधरहितं कर्तुमित्यर्थः ।

अविद अविद ! (६२) भो ! उब्बसीदं सणविहिदेण मए तं
भुज्जवत्तं पव्वभट्टं पि हत्तादो ण विस्सादं ! । (म)

राजा । किमसि वक्तुकामः ? ।

विदू । वअस्स ! इदमिह वक्तुकामो, ण भवं अंगाङ्गं
मुंचदु ; दिढं क्खु तइ वड्ढभावा उब्बसी, ण सा इदो गदुअ
एदं अणुबंधं सिद्धिलीकरिस्सदि त्ति । (य) (६३)

राजा । ममापि एतदेव मनसि वर्तते ; तथा खलु प्रस्थाने,—
अनीशया शरीरस्य हृदयं स्ववशं मयि ।

स्तनकम्पक्रियालक्ष्यैर्न्यस्तं निश्चसितैरिव ॥ (६४)

विदू । [स्तनगतम्] । वेवदि मे हिअअं ; केत्तिअं वेलं तस्स
भुज्जवत्तस्स अत्तभवदा वअस्सेण णामं गेण्हिदब्बं त्ति ? । (र)

राजा । वयस्य ! केनेदानीमुन्मनसमात्मानं विनोदयामि ?
[स्मृत्वा] । उपनय भूर्जपत्रम् ।

(म) ननु भूर्ज—”अविद अविद भो ! उर्वशीदर्शनविस्मितेन मया तत् भूर्जपत्रं
प्रभष्टमपि हस्तात् न विज्ञातम् ! ।

(य) वयस्य ! इदमस्मि वक्तुकामः, न भवानङ्गानि मुञ्चतु ; दृढं खलु त्वयि
वड्ढभावा उर्वशी, न सा इतो गत्वा एतमनुबन्धं शिथिलीकरिष्यतीति ।

(र) वेपते मे हृदयं, कियतीं वेलं तस्य भूर्जपत्रस्य अत्रभवता वयस्येन नाम
ग्रहीतव्यमिति ।

(६२) अविद अविदेति सम्भ्रमे ।

(६३) वड्ढभावा आसत्तरतिः, सञ्जातपूर्वरागा इत्यर्थः । अनुबन्धम् आसत्तिम् ।
न शिथिलीकरिष्यति न श्लथयिष्यति, क्षीणानुरागा न भविष्यति इत्यर्थः ।

(६४) शरीरस्य आत्मनो देहस्य अनीशया प्रभोरादेशतः अन्यत्र कुत्रापि
स्थातुमशक्तया इत्यर्थः । एवम्भूतया तथा उर्वश्या स्तनयोः कम्पः उच्छ्वासः स्तनकम्प
एव क्रिया तथा लक्ष्यैः सूचितैः निश्चसितैः कारणैः स्ववशं स्वाधीनं हृदयं मयि
न्यस्तमिव मम हस्ते अपिंतमिव । पराधीनत्वात् स्वदेहार्पणे असमर्थया हृदय मयि
अपिंतमिव इत्यर्थः । अनुष्टुप् छन्दः ।

विदू। [सर्वतो दृष्ट्वा सविषादम्]। हा! कथं न दौसदि! भो!
दिव्यं खलु तं भुञ्जवत्तं गदं उब्बसीए मग्गेण । (ल) (६५)

राजा। [सासृयम्]। सर्वत्र प्रमादो वैधेयः । (६६)

विदू। णं विचीयतां । [उत्थाय]। इदो भवे एह वा
भवे । [इति बहुविधं वृत्त्यति]। (व)

[ततः प्रविशति औशीनरी, चेटो च, विभवतश्च परिवारः]।

औशी। हंजे णिउणिए ! सच्चं लदाघरं बीसंतो अज्ज-
माणवअसहाओ दिट्ठो तुए महाराओ ? । (श)

चेटो। अलिअं किं मए भट्ठिणी विस्सविदपुब्बा ? । (ष)

औशी। तेण हि लदाविडवंतरिदा सुणिस्सं दाव विस्सद्ध-
मंतिदाइं, जं तुए कधिदं सच्चकं न वेत्ति । (स)

चेटो। जं देईए रुच्चदि । (ह)

औशी। [परिक्रम्य पुरस्तादवलोक्य च]। णिउणिए ! किस्सेदं पत्तं
णवचीरअं विअ इदो दक्खिणमारुटेण आणीअदि ? । (ज)

(ल) हा! कथं न दृश्यते! भो: ! दिव्य खलु तद्गूर्जपत्र गतम् उर्वशा
मार्गेण ।

* (व) ननु! विचीयताम् । इतो भवेत् इह वा भवेत् ।

(श) अयि निपुणिके ! सत्यं लतागृहं विशन् आर्यमाणवकसहायो दृष्टस्त्वया
महाराजः ? ।

(ष) अलीकं किं मया भर्त्सि विज्ञापितपूर्वा ? ।

(स) तेन हि लताविटपान्तरिता श्रोण्यामि तावत् विश्रब्धमन्त्रितानि, यत्त्वया
कथितं सत्यकं न वेति ।

(ह) यद्वै रोचते ।

(ज) निपुणिके ! किमेतत् पत्रं नवचीरमिव इतो दक्षिणमारुतेन आनीयते ? ।

(६५) उर्वशीवत् मूर्जपत्रमपि गतम् इत्यर्थः ।

(६६) वैधेयः मूर्खः । प्रमादो अगवहितः, “प्रमादोऽनवधानता” इत्यमरः ।

चेटी । [विभाव्यं] । भट्टिणि ! परिवर्त्तना-विभावितकवरं
भुज्जवत्तं क्व एदं । हंत ! कथं देईए ज्जेव णेउरपरिलेगं !
[गृहीत्वा] । णं वाचीअदु एदं । (क) (६७)

ओशी । णं अवलोएहि दाव, जइ अविरुद्धं तदो
सुणिस्सं । (ख)

चेटी । [तथा कृत्वा] । भट्टिणि ! तं ज्जेव एदं कौलीणअं
विजिंभदि ; महाराअं उद्दिस्सिअ उब्बसीअकवरअं कब्ब-
बंधं त्ति तक्केमि, अज्जमाणवअं पमादादो (६८) अरुहाणं हत्थं
आअदं त्ति । (ग)

ओशी । णं गहिदत्था होहि । (घ)

चेटी । [वाचयति] ।

ओशी । हंजे ! एदेण ज्जेव उवहारेण तं अच्छराकामुअं
पेक्खमह । (ङ)

चेटी । जं देई आस्सवेदि । (च)

(क) भर्त्ति ! परिवर्त्तनाविभावितकवरं भुज्जपत्रं खलु एतत् । हन्त ! कथं
देव्या एव नूपुरपरिलेगम् ! ननु वाचयतु एतत् ।

(ख) ननु अवलोकय तावत्, यदि अविरुद्धं तदा शीष्यामि ।

(ग) भर्त्ति ! तदेवेदं कौलीनं विजृम्भते ; महाराजमुद्दिश्य उर्वश्यक्षरकं
काव्यबन्धमिति तर्कयामि, आर्यमाणवकप्रमादादस्याकं हस्तमागतमिति ।

(घ) ननु ! गृहीतार्था भव ।

(ङ) हज्जे ! एतेनैवोपहारेण तमस्सरःकामुकं पश्यामः ।

(च) यत् देवी आश्रापयति ।

(६७) परिवर्त्तना मासतसञ्चालनेन यत् पार्श्वपरिवर्त्तनं तेन विभावितानि
अक्षराणि यस्य तत् ।

(६८) कौलीनं लोकापवादः । काव्यबन्धं काव्यरचनम् । प्रमादोऽनव-
धानता ।

राजा । भगवन् ! वसन्तसखे ! मलयानिल !—

वासार्थं हर सम्भृतं सुरभितं पौष्पं रजो वीरधां

किं कार्यं भवतो हृतेन दयितास्नेहस्वहस्तेन मे ।

जानात्येव भवान् विनोदनशतैरेवंविधैर्धारितं

कामार्त्तं जनमञ्जसाभिभवितुं नालम्बिताश्वासनम् ॥ (६९)

चेटी । देई ! पेक्व पेक्व, एदस्स ज्जेव भुज्जवत्तस्स अस्सेसणा
बह्दि । (छ)

शौशी । ता णं पेक्वम्ह दाव, तुस्सिं चिट्ठ । (ज)

विदू । भो ! किस्सुक्खु एदं ? उम्भिल्लमाणणीलपंकजच्छविणा
मउरपिच्छेण विप्पलङ्गम्ह । (झ)

राजा । सर्वथा हतोऽस्मि मन्दभाग्यः ।

शौशी । [सहसा उपसृत्य] । अज्जउत्त ! अलं आवेएण ;
एदं तं भुज्जवत्तं । (ञ)

(छ) देवि ! प्रेक्षस्व प्रेक्षस्व, एतस्यैव भूर्जपत्रस्य अन्वेषणा वर्तते ।

(ज) तत् मनु प्रेक्षावहे तावत्, तूष्णीं तिष्ठ ।

(झ) भो ! किं नु खलु एतत् ? उम्भोल्लग्नलीलपङ्कजच्छविना मयूरपिच्छेन
विप्रलब्धोऽस्मि ।

(ञ) आर्यपुत्र ! अलमावेगेन ; एतत् तत् भूर्जपत्रम् ।

(६९) भगवन् मलयानिल ! वासार्थं सौरभार्थं सम्भृतं सञ्चितं सुरभितं सुगन्धं
पौष्पं कुसुमसम्बन्धि रजः परागं हर, तत्र न केनापि बाधा जनयितव्या इत्यर्थः ;
परन्तु दयितायाः प्रियायाः स्नेहस्य प्रणयस्य स्वहस्तेन स्वहस्तलिखितप्रणयपत्रस्वरूपेण
अनेन भूर्जपत्रेण हृतेन तव किं कार्यम् ? अस्ति नञ्जित हृतेषु कुसुमपरागेषु ते सुगन्ध-
लाभः, एतत्तु हृतं ते उपकाराय न प्रभविष्यति इत्यर्थः । एवंविधैः लिपिचित्रादि-
दर्शनरूपैः विनोदनशतैः धारितं कथमपि मरणात् रक्षितं तथा च नालम्बिता-
श्वासनं प्राप्ताश्वासं कामार्त्तं मदनव्यथापीडितं जनम् अञ्जसा बलेन अभिभवितुं
भवान् न जानात्येव, न साधु मन्यते एव इत्याभासः । विरहिजनपीडनं भवत्-
सदृशस्य शीतलोदाराश्रयस्य निरन्तरानभीष्टमिति भावः । शार्दूलविक्रीडितं वृत्तम् ।

राजा । [ससन्नममात्मगतम्] । अये ! देवी ! [सबैलक्ष्यं प्रकाशम्] । स्वागतं देव्यै ? ।

श्रीश्री । दुरागदं दाणिं मे संबुत्तं । (ट) (७०)

राजा । [जनान्तिकम्] । वयस्य ! कथमत्र प्रतिविधेयम् ? ।

विदू । [जनान्तिकम्] । लोत्तेण सुद्धस्स कुंभिलअस्स णत्थि वाआ पल्लिविधाणं । (ठ) (७१)

राजा । [अपवार्य] । मूढ ! नायं परिहासकालः । [प्रकाशम्] । नेदं पत्रं मया मृग्यते ; तत् खलु मन्त्रपत्रं, यदन्वेषणाय ममायमारम्भः ।

श्रीश्री । जुज्जइ अत्तणो सीहणं णिगूहिदुं । (ड)

विदू । भोदि ! तुवरावेहि से भोअणं, जेण पित्तप्पसमणेण सुत्थो भोदि । (ढ)

श्रीश्री । णिउणिए ! सीहणं क्व आस्सासिदो पिअ-
वअस्सो (७२) ब्रम्हणेण ; किं अस्सं, अस्सचिंताए आवेसिदो
पिओ खिज्जदि । (ण)

(ट) दुरागतमिदानीं मे संबुत्तम् ।

(ठ) लोप्तेण सूचितस्य कुम्भिलकस्य नास्ति वाचा प्रतिविधानम् ।

(ड) युज्यते आत्मनः सौभाग्यं निगूहितुम् ।

(ढ) भवति ! त्वरय अस्य भोजनं, येन पित्तप्रशमनेन सुस्थो भवति ।

(ण) निपुणिके ! शोभनं खलु आश्वासितः प्रियवयस्यो ब्राह्मणेन ; किमन्यत्, अन्नचिन्तायामावेशितः प्रियः खिद्यते ।

(७०) राजा स्वागतमिति प्रयोज्य कुशलं पृष्ठवान्, देवी तु सुखेन आगतमिति तदर्थमवधार्य वक्त्रीतिचालुर्यम् ईर्ष्यामानश्च सूचितवती । नायिका मध्याधीरा खण्डिता चेत्यम् ।

(७१) लोप्तेण सेवधनेन । कुम्भिलकस्य चौरस्य ।

(७२) विदूषकप्रियवयस्यो राजा ।

विदुः । त्वं पेक्ख सब्बो आस्सासिदो चित्तभोग्गणेण । (त)

राजा । मूर्ख ! बलादपराधिनं मामापादयसि ? ।

चौशो । त्वयि प्पभवंतस्स अपराद्धो, अहं ज्जेव एत्थ अपराद्धा,
जा पडिऊल्लदंसणा भविअ अग्गदो भवामि । णिउणिए ! इदो
एहि । (थ) [इति सकोपं प्रस्थातुमुद्यता] ।

राजा ।—

अपराधी नूनमहं प्रसीद रन्धोरु ! विरम संरम्भात् ।

सेव्यो जनश्च कुपितः कथं नु दासो निरपराधः ? ॥ (७३)

[इति पादयोः पतति] ।

चौशो । कितव ! ललुह्मिअआ क्व अहं, अणुणअं ण
गेण्हामि ; किन्तु दक्खिणस्स दे कितपच्चात्तावस्स भाआमि ।

(द) (७४)

(त) ननु प्रेक्षस्व, सर्व आश्वासितः चित्तभोजनेन ।

(थ) नास्ति प्रभवतोऽपराधः, अहमेवात्र अपराद्धा, या प्रतिकूलदर्शना मूत्वा
अग्रतो भवामि । निपुणिके ! इत एहि ।

(द) कितव ! ललुह्मदया खलु अहम्, अनुनयं न गृह्णामि ; किन्तु दक्षिणस्य
तै कृतपश्चात्तापस्य विभेमि ।

(७३) अपराधी त्वयि कृतापराधः । विरम विरता भव, संरम्भात्
कोपात्, क्रोधं त्यज इत्यर्थः । दासः निरपराधः, भवेदिति शेषः, कोपेन त्वयि
प्रस्थितायां तव प्रसादनमन्तरेण दासोऽयं कथम् अपराधप्रमार्जनं कुर्यात् ?
इत्यर्थः । कुपितस्य प्रसादनं कर्तव्यम्, अतो मा ग्राहि, अहं त्वां प्रसादया-
मीति भावः ।

(७४) दक्षिणस्य वज्रितादयमनोरत्नानुवर्तिनः कृतपश्चात्तापस्य पादपतनेन मां
प्रसादितवानिति ज्ञातरहस्यायामुर्वंश्या किं वक्ष्यसि नितरामनुश्रयपरी भविष्यतीति
भावः । किञ्च मयि अपराद्धेन भवता मन्त्ररणधारणं विधीयते, उर्वंश्यामपराद्धेन
भवता किं विधेयम् ? पादपतनादभ्यधिकं हि नास्ति अनुनयोपायः इति सोत्प्रास-
वक्रोक्तिः अत्र अनुसन्धेया । विशेषतश्च अहं मानधी स्वाधीनभर्तृका च उर्वंशी तु

चेटी । इदो इदो देई । (ध) [इति राजानमपहाय सपरिजना देवी निष्क्रान्ता] ।

विदू । पाउस-णई विअ अप्पसस्स । ज्जेव तत्थभोदी गदा ; ता उट्ठेहि उट्ठेहि । (न)

राजा । [उवाच] । वयस्य ! नेदमुपपन्नम् । पश्य,—
प्रियवचनकृतोऽपि योषितां दयितजनानुनयो रसादृते ।
प्रविशति हृदयं न तद्विदां मणिरिव कृत्रिमरागयोजितः ॥ (७५)

विदू । अणुजलं ज्जेव भवदो एदं वअणं ; ण हि अक्खि-
दुक्खिदो (७६) संमुहे दीवसिहं सहदि । (प)

राजा । मैवम्, उर्वशीगतमनसोऽपि मम देव्यां स एव
बहुमानः ; किन्तु प्रणिपातलङ्घनादहमपि तस्यां धैर्यमव-
लम्बिष्ये । (७७)

विदू । भो ! चिट्ठदु दाव देईकधा ; बुभुक्खिदस्स मे

(ध) इत इतो देवी ।

(न) प्रावृड्-नदीव अप्रसन्नैव तत्रभवती गता ; तदुत्तिष्ठ उत्तिष्ठ ।

(प) अनुकूलमेव भवत एतद्वचनम् ; न हि अक्षिदुःखितः सम्मुखे दीपशिखां
सहते ।

स्वर्गीया स्वर्वेश्या च । अथ यदि मादृशीनाम् अनिपुणानां पादपतनं मानभञ्जनोपायः,
तदा सुनिपुणानां वेश्यानां मानभञ्जने का गतिः स्यात् ? इति अलङ्काररहस्यमपि अव-
रसविशेषभावनाचतुरैः अवगन्तव्यम् ।

(७५) प्रियवचनकृतः “अपराधी नूनमहं प्रसीद रम्भोर । विरम” इत्यादिभिः
चाटूक्तिभिः सम्पादितः । रसादृते अनुरागं विना हृदयं न प्रविशति, हृदयग्राही
न भवति । तद्विदां मणोनां गुणदोषविचारक्षमाणाम् । कृत्रिमरागयोजितः
कल्पितवर्णचित्रितः । आर्या वृत्तम् ।

(७६) अक्षिदुःखितः चक्षुरोगयस्तः ।

(७७) अहमपि तस्यां धैर्यमवलम्बिष्ये अहमपि उपेक्षामवलम्बिष्ये ।

जीविभ्यं अवलंबदु भवं ; समग्रो क्व ह्याणभोजनं
सेविदुं । (फ)

राजा । [ऊर्ध्वमवलोक्य] । कथमर्द्धं गतं दिवसस्य ! अतः
खलु ।—

उष्णालुः शिशिरे निषीदति तरोर्मलालबाली शिखी
निर्भिद्योपरि कर्णिकारकुसुमान्याशिरते षट्पदाः ।
तप्तं वारि विहाय तीरनलिनीं कारण्डवः सेवते
क्रीडावेश्मनिवेशिपञ्जरशुकः क्लान्तो जलं याचते ॥ (७८)

[इति निष्क्रान्तौ] ।

इति द्वितीयोऽङ्कः ।

तृतीयोऽङ्कः ।

[ततः प्रविशतो भरतशिष्यौ] ।

प्रथमः । सखे पैलव ! अग्निशरणाद्गच्छता महेन्द्रमन्दिर-
मुपाध्यायेन त्वमासनं ग्राहितः, अहमग्निशरगरक्षार्थं
स्थापितः ; ततः पृच्छामि गुरोः प्रयोगेण देवपरिषत् आराधिता
न वेति ।

द्वितीयः । गालव ! ए आणे कथं आराहिदा भोदि ; तस्मिं

(फ) भोक्तिष्ठत् तावत् देवीकथा ; बुभुक्षितस्य मे जीवितमवलम्बतां भवान् ;
समयः खलु स्नानभोजने सेवितुम् ।

(७८) उष्णालुः शीघ्रतप्तः । षट्पदाः भ्रमराः । कर्णिकारकुसुमानि निर्भिद्य
उपरि आशिरते । कारण्डवः दीर्घचरणकृष्णवर्णहंसविशेषः “खड़ाहँस” इति भाषा ।
तप्तं वारि विहाय तीरनलिनीं सेवते । शार्दूलविक्रीडितं वृत्तम् ।

उण सरस्सईकिदकब्बवंधे लच्छीसअवरे (१) उब्बसी तेषु
तेसु रसंतरेसु उन्माइदा आसी । (क)

प्र । दोषविकाश इव वाक्यशेषः ।

हि । आं, ताए वअणं कवल्लिदं आसी । (ख)

प्र । किमिव ? ।

हि । लच्छीभूमिआए वत्तमाणा (२) उब्बसी वारुणी-
भूमिआए वत्तमाणाए मेणआए पुच्छिदा, “समागदा तिल्लोअ-
पुरिसा सकेसवा लोअबाला ; कस्सिं दे हिअआहिणिवेसो ?”
त्ति । (ग)

प्र । ततस्ततः ? ।

हि । ताए पुरिसोत्तमे त्ति भणिदब्बे पुरुरवसि त्ति
णिग्गदा वाणी । (घ)

प्र । भवितव्यतानुविधायीनि (३) बुद्धीन्द्रियाणि ; न
तामभिक्रुद्धो मुनिः ? ।

हि । सत्ता उअउभाएण ; महेन्देण उण अणुग्गहिदा । (ङ)

(क) गालव ! न जाने कथम् आराधिता भवति ; तस्मिन् पुनः सरस्वतीकृत-
काव्यबन्धे लक्ष्मीस्वयंवरे उर्वशी तेषु तेषु रसान्तरेषु उन्मादिता आसीत् ।

(ख) आं, तस्या वचनं स्खलितमासीत् ।

(ग) लक्ष्मीभूमिकायां वर्तमाना उर्वशी वारुणीभूमिकायां वर्तमानया
मेनकया पृष्टा, “समागताः त्रिलोकपुरुषाः सकेशवा लोकपालाः ; कस्मिन् ते
हृदयाभिनिवेशः ?” इति ।

(घ) तस्याः पुरुषोत्तमे इति भणितव्ये पुरुरवसि इति निर्गता वाणी ।

(ङ) शप्ता उपाध्यायेन ; महेन्द्रेण पुनरनुग्राहिता ।

(१) लक्ष्मीस्वयंवरे तदाख्यदृश्यकाव्यप्रयोगे ।

(२) लक्ष्मीभूमिकायां वर्तमाना अभिनयार्थं लक्ष्मीवेशधारिणी ; “भूमिका
पञ्चनायां स्यान्मूर्त्यन्तरपरिग्रहे” इति विश्वः ।

(३) भवितव्यतानुविधायीनि भवितव्यता निश्चितफलानामवश्यभावः तस्या

प्र । कथमिव ?

वि । “जेण तुए मम उवदेसो लंघिदो, तेण ण दे दिब्बं
स्माणं ह्विस्सदि” त्ति उअजभाअस्स सआसादो साओ । पुरंद-
रेण उण लज्जाओणदमुहिं उब्बसिं पेक्खिअ एब्बं भणिदं,
“जस्सिं बद्धभावासि तुमं तस्स मे रणसहाअस्स राएसिणो पिअं
करणिज्जं, ता तुमं पुरुरवसं जधाकामं उवचिदु, जाव सो
पडिठ्ठिदसंदाणो भोदि” त्ति । (च)

प्र । सदृशं पुरुषान्तरवेदिनो (४) महेन्द्रस्व ।

वि । [सूर्यमवलोक्य] । कथाप्रसंगेण अवरद्धा (५) अहि-
सेअवेला, ता उअजभाअस्स पासपलिवत्तिणो होम्ह । (छ)

[इति निष्क्रान्तौ] ।

विष्कम्भकः । (६)

(च) “येन त्वया मम उपदेशो लङ्घितस्तेन न ते दिव्यं ज्ञानं भविष्यति” इति
उपाध्यायस्य सकाशात् शापः । पुरन्दरेण पुनर्लज्जावनतमुखीमुखशीं प्रेक्ष्य एवं भणितं,
“यस्मिन् बद्धभावासि त्वं तस्य मे रणसहायस्य राजर्षेः प्रियं करणीयम् ; तस्मात् त्वं
पुरुरवसं यथाकाममुपतिष्ठस्व, यावत् स प्रतिष्ठितसन्तानो भवति” इति ।

(छ) कथाप्रसङ्गेन अपराद्धा अभिषेकवेला, तदुपाध्यायस्य पार्श्वपरिवर्त्तिनौ
भवावः ।

अनुविधायीनि अनुसारीणि । उर्वश्याः पुरुरवसा समागमः नियतः, अत एव
गोत्रस्वखनं तदनुसारि एव इति भावः ।

(४) पुरुषान्तरवेदिनः स्वयं पुमान् सन् मदनव्यथाकातरस्य पुरुषान्तरस्य
दुःखं जानातीति भावः ।

(५) अपराद्धा अतिक्रान्ता ।

(६) विष्कम्भकलक्षणं यथा दर्पणे,—

“वस्तुवर्त्तिष्यमाणानां कथांशानां निदर्शकः ।

सङ्क्षिप्ताद्यंस्तु विष्कम्भ आदावदस्य दर्शितः ॥” इति ।

[ततः प्रविशति कञ्चुकी] । (७)

कञ्चुकी ।—

सर्वः कल्ये वयसि यतते लब्धुमर्थान् कुटुम्बी

पश्चात् पुत्रैरुपहितभरः कल्पते विश्रमाय ।

अस्माकन्तु प्रतिदिनमियं सादयन्ती प्रतिष्ठां

सेवाकाकुः परिणतिरभूत् स्त्रीषु कष्टोऽधिकारः ॥ (८)

आदिष्टोऽस्मि सनियमया काशिराजपुत्र्या यथा—“व्रत-
सम्पादनाय मया मानमुत्सृज्य निपुणिकामुखेन पूर्वं याचितो
महाराजः ; तदेवं मदचनाद्विज्ञापयेति—यावदहमवसित-
मन्याकार्यं महाराजं पश्यामि ।” [परिक्रम्य अवलोक्य च] ।

रमणीयः किल दिवसावसानवृत्तान्तो (९) राजवेश्मनः ।—

उत्कीर्णा इव वासयष्टिषु निशानिद्रालसा वह्निर्णो

धूपैर्जालविनिःसृतैर्वडभयः सन्दिग्धपारावताः ।

आचारप्रयतः सपुष्पबलिषु स्थानेषु चार्चिष्यतीः

सम्यामङ्गलदीपिका विभजते शुद्धान्तवृद्धो जनः ॥ (१०)

(७) कञ्चुकिलक्षणं यथा—

“अन्तःपुरचरो वृद्धो विप्रो गुणगणान्वितः ।

सर्वकार्यार्थकुशलः कञ्चुकीत्यभिधीयते ॥” इति दर्पणे ।

(८) कल्ये वयसि कार्योपयोगिनि वयसि यौवने । कुटुम्बी स्त्रीपुत्रादि-
परिवारपोषणभारयुक्तः । पुत्रैरुपहितभरः पुत्रेषु न्यस्तकुटुम्बपालनभार इत्यर्थः ।
विश्रमाय कल्पते विश्रामसुखमनुभवति इत्यर्थः । अस्माकन्तु प्रतिष्ठां गौरवं सादयन्ती
नाशयन्ती इय परिणतिः वयःपरिणामः वार्द्धक्यम् इत्यर्थः, सेवाकाकुरभूत् सेवाकातरा
अभूत् । स्त्रीषु अधिकारः स्त्रीणां रक्षणभारः कष्टः कष्टकरः । मन्दाक्रान्ता वृत्तम् ।

(९) दिवसावसानवृत्तान्तः सायंकालद्रष्टव्यव्यापारः ।

(१०) उत्कीर्णा इव लिखिता इव, आवासदण्डेषु निश्चलत्वात् चिचिता
इव इत्यर्थः । जालविनिःसृतैः गवाक्षजालैर्निर्गच्छद्भिः धूपैः तदुत्थितधूमैः वडभयः
प्रासादायगृहाणि सन्दिग्धपारावताः पारावतसञ्चारसन्देहं जनयन्तीत्येव आचारप्रयतः

[अवलोक्य] । अये ! इत एव प्रस्थितो देवः । य एषः,—

परिजनवनिताकरार्पिताभिः

परिवृत एष विभाति दीपिकाभिः ।

गिरिरिव गतिमानपक्षसादा-

दनुतटपुष्पितकर्णिकारयष्टिः ॥ (११)

यावदेनमवलोकनमार्गे प्रतिपालयामि ।

[ततः प्रविशति यथानिर्दिष्टः सपरिवारो राजा विदूषकश्च] ।

राजा । [आत्मगतम्] ।—

कार्यान्तरितोत्कण्ठं दिनं मया नीतमनतिक्लृप्तेण ।

अविनोददीर्घयामा कथं नु रात्रिर्गमयितव्या ? ॥ (१२)

कञ्चुकी । [उपगम्य] । जयति जयति देवः । देव ! देवो विज्ञापयति—“मणिहर्म्यपृष्ठे सुदर्शनश्चन्द्रः, तत्र सन्निहितेन देवेन प्रतिपालनीयः यावत् चन्द्रोहिणीयोगः ।”

गृहीतनियमः शुद्धान्तवृद्धः अन्तःपुरवर्द्धितो जनः सपुष्पबलिषु स्थानेषु सन्ध्या मङ्गलदीपिका विभजते स्वेषु स्थानेषु विभज्य स्थापयति इत्यर्थः । शार्दूल-विक्रीडितं वृत्तम् ।

(११) परिजनवनितानां दीपधारिणीनां परिचारिकाणां करेषु अर्पिताभिः न्यस्ताभिः, स्थिताभिरित्यर्थः, दीपिकाभिः आलोकवर्तिकाभिः परिवृतः एष देवः अनुतटं समुद्रे प्रान्तदेशे इत्यर्थो वा, पुष्पिता सञ्जातपुष्पा कर्णिकारयष्टिः कर्णिकारदण्डः, आरग्वधवृक्ष इत्यर्थः, यस्य तादृशः, अपक्षसादात् पक्षच्छेदनाभावात्, सपक्ष इत्यर्थः, अत एव गतिमान् नमनशीलः गिरिरिव विभाति शोभते । पुष्पिताया वृत्तम् ।

(१२) कार्यान्तरितोत्कण्ठं कार्यैः राज्यशासनव्यवहारदर्शनादिभिः अन्तरिता आच्छादिता उत्कण्ठा उत्पद्यते समागमचिन्ता यस्मिन् तत् । अनतिक्लृप्तेण अनतिक्लृप्तेन नीतं यापितम् । अविनोददीर्घयामा अविनोदाः विनोदनोपायरहिताः अत एव दीर्घाः यामाः प्रहराः यस्याः सा । आर्या वृत्तम् ।

राजा । विज्ञाप्यतां देवौ, यस्तव छन्द इति । (१३)

कञ्चुकी । तथा । [इति निष्क्रान्तः] ।

राजा । वयस्य ! किमु परमार्थतः (१४) एव देव्या
व्रतनिमित्तोऽयमारम्भः स्यात् ? ।

विदू । तक्केमि, संजादपञ्चादावा अत्तभोदी बदब्बवदेसेण
तत्तभवदो प्पणिपादलंघणं प्पमुज्जिदुकाम त्ति । (ज)

* राजा । उपपन्नं भवान् आह ।—

अवधूतप्रणिपाताः पश्चात् सन्तप्यमानमनसो हि ।

विविधैरनुतप्यन्ते दयितानुनयैर्मनस्विन्यः ॥ (१५)

तत् आदेशय (१६) मणिहर्म्यपृष्ठस्य मार्गम् ।

विदू । इदो इदो एदु भवं, इमिणा गंगातरंगसिसिरेण
फडिअमणिसिलासोबाणेण (१७) आरोहदु भवं सब्बधा
रमणिज्जं मणिहम्मदलं । (भ)

राजा । [आरोहति] ।

(ज) तर्कयामि, सञ्जातपञ्चात्तापा अवभवती व्रतव्यपदेशेन तवभवतः प्रणि-
पातलङ्घनं प्रमार्ष्टुकामेति ।

(भ) इत इत एतु भवान्, अमुना गङ्गातरङ्गशिशिरेण स्फटिकमणिशिला-
सोपानेन आरोहतु भवान् सर्वथा रमणीयं मणिहर्म्यतलम् ।

(१३) यस्तव छन्दः यस्तव अभिरुचिः ।

(१४) परमार्थतः याथार्थ्यतः ।

(१५) अवधूतप्रणिपाताः अवधीरितप्रणामाः । मनस्विन्यः खलु इतरस्त्रीवत्
न सामान्यप्रलीभनपराः, नापि सातिशयरुचाः । तास्तु विशिष्टापराधिनं प्रणिपतन्तमपि
प्रियतममवमन्यन्ते, पश्चात् दयितकृतं तं तम् अनुनयं संस्मृत्य अपि अन्तस्तप्यन्ते ।
आर्या वृत्तम् ।

(१६) आदेशय इत्यत्र आदिश इति सम्यक् ।

(१७) गङ्गातरङ्गेण स्फटिकसोपानस्य शुभत्वे उन्नतोन्नतत्वे च साम्येऽपि विरह-

सर्वे । [सोपानारोहणं नाटयन्ति] ।

विदू । [निरूप्य] । पञ्चासस्त्रेण चन्द्रेण होदब्बं, जधा
तिमिरेण रेचीअमाणं (१८) पुब्बदिसामुहं आलोहिदप्पहं
दीसदि । (अ)

राजा । सम्यग् भवान् मन्यते ।—

उदयगूढशशाङ्कमरीचिभि-

स्तमसि दूरतरं प्रतिसारिते ।

अलकसंयमनादिव लोचने

हरति मे हरिवाहनदिङ्मुखम् ॥ (१९)

विदू । ह्री ह्री ! भो भो ! एसो खण्डमोदअसरिसो उदिदो
राआ ओषधीणं । (ट) (२०)

राजा । [सञ्चितम्] । सर्वत्र औदारिकस्य अभ्यवहार्यमेव
विषयः । [प्राञ्जलिः प्रणम्य] । ऋक्षराज !—

रुचिमावहते सतां क्रियायै

सुधया तर्पयते पितॄन् सुरांश्च ।

(अ) प्रत्यासन्नेन चन्द्रेण भवितव्यं, यथा तिमिरेण रिच्यमानं पूर्वदिङ्-
मुखमालोहितप्रभं दृश्यते ।

(ट) ह्री ह्री ! भोः भोः ! एष खण्डमोदकसदृश उदितो राजा ओषधीनाम् ।

तापतप्रस्य राज्ञः शिशिरोपसेवनं सम्यक् सुखकरम्, अतो हि विदूषकस्य अत्र विशेषेण
शिशिरपदीक्षेखः ।

(१८) रिच्यमानं परिसुच्यमानम् ।

(१९) उदयेन उदयपर्वतेन गूढैरन्तरितैः शशाङ्कस्य चन्द्रस्य मरीचिभिः
किरणैः तमसि अन्धकारे दूरतरं बहुदूरं प्रतिसारिते निराकृते सति । हरिवाहनस्य
ऐरावतस्य या दिक् प्राची इत्यर्थः । तस्या मुखम् अलकसंयमनादिव मे लोचने
हरति । संयतेषु अलकेषु कस्या अपि वराङ्गनायाः स्पष्टलक्ष्यमाणं मुखं यथा नयने
हरति तद्वत् इत्यर्थः । द्रुतविलम्बितं वृत्तम् ।

(२०) नवोदितचन्द्रस्यालोहितप्रभत्वात् खण्डमोदकेन सादृश्यं सुसङ्गतम् ।

तमसां निशि मूर्च्छतां निहन्ते

हरचूडानिहितात्मने नमस्ते ॥ (२१)

विदू । भी ! ब्रह्मणसंकामिदक्षरेण पिदामहेण अभ्यनु-
ज्ञातोऽसि, आसनगदो होहि, (२२) तेण अहंपि
सुखासीणो होमि । (ठ)

राजा । [विदूषकवचनं परिगृह्य उपविष्टः परिजनान् विलोक्य] ।
अनभिव्यक्तासन्धिकायां दीपिकाः पुनरुक्ताः तद्विश्राम्यन्तु
भवत्यः । (२३)

परिजनाः । जं देवो आसुवेदि । (ड)

[इति निष्क्रान्ताः] ।

राजा । [चन्द्रम आलोक्य विदूषकं प्रति] । वयस्य ! परं मुहूर्त्तार्-
दागमनं देव्याः, तद्विविक्ते कथयामि स्वाम् अवस्थाम् ।

(ठ) भी ! ब्राह्मणसङ्क्रामिताक्षरेण पितामहेन अभ्यनुज्ञातोऽसि, आसनगतो
भव, तेन अहमपि सुखासीनो भवामि ।

(ड) यद्देव आज्ञापयति ।

(२१) रुचिमनुरागमावहर्ते जनयते । सुधया अमृतवर्षेण पितॄन् सुरांश्च
तर्पयति प्रीणयति । निशि रात्रौ मूर्च्छतां व्याप्नुवतां तमसां निहन्ते अपसारकाय ।
हरचूडानिहितात्मने शङ्करमौलिस्थिताय । अतस्तत्कार्यपरम्परादर्शनेन साधूनां
प्रवृत्तिः सत्कार्येषु उन्मुखीभवति । औपच्छन्दसिकं वृत्तम् ।

(२२) ब्राह्मणेत्यादि ।—ब्राह्मणे सङ्क्रामितानि अक्षराणि येन तेन ब्राह्मणस्य
मम मुखेन स्वाभिप्रायं प्रकाशयति इत्यर्थः । नाहं त्वामासितुमुपदिशामि, चन्द्रस्तु
ब्राह्मणस्य क्लेशदर्शने असमर्थः सन् मन्मुखेन त्वामुपदिशति—त्वमासनगतो भव इति ।

(२३) अनभिव्यक्ताः हीनप्रभाः सन्धिक्षिप्ततय इत्यर्थः । पुनरुक्ताः
चन्द्रालोकेन सर्वत्र प्रकाशिते प्रकाशार्थं पुनर्दीपिकाधारणं निष्कारणमेव ।
परिजनानामवस्थितिर्विश्रब्धाज्ञापे विघ्नमुत्पादयतीति परिजनापसारणार्थं राज्ञ
एवमुक्तिः ।

विदू। भो ! य दौसदि जेब सा उब्बसी ; किंतु ताए
सारिसं अणुराअं पेक्खिअ सक्कं क्खुं आसाबंधेण अत्ताणअं
धारिटुं । (ठ) (२४)

राजा । एवमेतत् ; बलवान् मनसोऽभितापः ; पुनः,—
नद्या इव प्रवाहो विषमशिलासङ्कटस्खलितवेगः ।

विघ्नितसमागमसुखो मनसिशयस्त्वनुगुणो भवति ॥ (२५)

विदू। जधा परिहीअमाणेहिं अंगेहिं सोहसि, तथा
अप्परेहिं समागमं दे पेक्खामि । (ण) (२६)

राजा । [निमित्तं सूचयन्] ।—

वचोभिराशाजननैर्भवानिव गुरुव्यथम् ।

अयं मां स्पन्दितैर्बाहुराश्वासयति दक्षिणः ॥ (२७)

विदू। यो अस्सधा बम्हणवअणं भोदि । (त)

राजा । [सप्रत्याशं तिष्ठति] ।

(ठ) भो ! न दृश्यत एव सा उर्वशी ; किन्तु तस्यास्तादृशमनुरागं प्रेत्य शक्यं
खलु आशाबन्धेनात्मानं धारयितुम् ।

(ण) यथा परिहीयमाणैरङ्गैः शोभसे, तथा अप्सरोभिः समागमं ते प्रेक्षे ।

(त) नान्यथा ब्राह्मणवचनं भवति ।

(२४) यद्यपि न सा अधुनापि सम्यक् मञ्जुर्विषयगोचरा, तथापि तत्प्रदर्शित-
मनुरागमनुकूल्य तदागमनं प्रति निःसन्देह एवाहम् ।

(२५) विषमशिलेति ।—विषमेषु बन्धुरेषु शिलासङ्कटेषु स्खलितः प्रतिहतो
वेगो यस्य । विघ्नितेत्यादि ।—विघ्नितं प्रतिबन्धकेन व्याहतं समागमसुखं यस्य ।
मनसिशयः कामः । अनुगुणः अतिशयः । विना बाधया प्रवाहितो नदीवेगो यथा
कठिनतरशिलासङ्कटेषु विघ्नितगतिः सन् आकुलीभूय अन्तरच्छलति, तथा मन्मनसि-
शयोऽपि विघ्नितसमागमसुखः सन् आकुलीभूय अन्तः अत्यर्थं वर्धते । आर्यां वृत्तम् ।

(२६) विरहचामाकं त्वां दृष्ट्वा अनुरागपरतन्त्रा उर्वशी आत्मनि तव
प्रेमातिव्यथारणेन अतीव दृष्टा सती अवश्यमेव समागमिष्यतीति भावः ।

(२७) गुरुव्यथं प्रबलाधिपीडितम् । भवान् यथा आशाजननैर्बाक्यैः

[ततः प्रविशति आकाश्यानेन कृताभिसरणवेशा उर्वशी चित्रलेखा च] ।

उर्व । [आत्मानं विलोक्य] । सहि ! क्वचि मे अत्र मोक्षा-
हरणभूसिदो नीलमणिपरिग्रहो अहिसारिआवेसो ? ।
(थ) (२८)

चित्र । एति वाआ बिहवो पसंसिदुं ; इदं तु चिंतेमि,—
अवि णाम अहं जेव पुरुरवा भवेयं ति । (द) (२९)

उर्व । सहि ! असमया क्व अहं, तुमं आणेहि तं सिग्घं,
णेहि मं वा तस्स सुहअस्स वसदिं । (ध)

चित्र । णं पलिबिंविअं विअ जामिणीजमुणाए केलास-
सिहरं सस्सिरीअं दे पिअतमस्स भवनमुपगदम्ह । (न) (३०)

(थ) सखि ! रोचते मे अयं मुक्ताभरणभूषितो नीलमणिपरिग्रहोऽभि-
सारिकावेशः ? ।

(द) नास्ति वाग्विभवः प्रशंसितुम्, इदं तु चिन्तयामि,—अपि नाम अहमेव
पुरुरवा भवेयमिति ।

(ध) सखि ! असमर्था खलु अहं, त्वमानय तं शीघ्रं, नय मां वा तस्य
सुभगस्य वसतिम् ।

(न) ननु प्रतिविम्बितमिव यामिनो-यमुनायां कैलासशिखरं सश्रीकं ते प्रिय-
तमस्य भवनमुपगते स्मः ।

मामाश्रासयति, तथा दक्षिणबाहुरपि स्वस्पन्दनैर्मामाश्रासयति इत्यर्थः, दक्षिणबाहु-
स्पन्दनस्य वरस्त्रीलाभसूचकत्वादिति भावः ।

(२८) कविरभिलाषानुरूपं मानसीं प्रतिमां भूषयति, तदत्र सम्यग्पपन्नम् ।
उर्वशी सुन्दरी, समधिकाभरणप्रसाधने तु स्वाभाविकसौन्दर्यहानिरेवानुमीयते, अतो
हि केवलं मुक्तादाम्ना उर्वश्याः प्रसाधनम् । मुक्तानान्तु सम्यक् प्रकाशार्थं नीलमणेः
सङ्गतिः । विना तमिस्रया यथा दीपिकालोकोऽननुमेयस्थितिरेव, तथा गौराङ्गे
निहिता मुक्ता च समवर्णत्वेन न विभाव्यत एव ।

(२९) ब्रूयुपवती हस्ते प्राप्य कथमन्यस्मै उपहरामि ? इति भावः ।

(३०) यामिन्यां प्रतिविम्बितं कैलासशिखरमिव यमुनायां प्रतिविम्बितं ते

उवं । तेण हि प्यभावेण जाणाहि, कहिं सो मम हिअअ-
चोरो, किं वा अणुचिद्धदि ति । (प)

चित्र । [आत्मगतम्] । भोदु, कौलिस्सं दाव एदाए सह ।
[प्रकाशम्] । हला ! दिट्ठो मए उअभोअक्खमे अवआसे मणीरह-
स्सं पिआसमागमसुहं अणुभवंतो चिद्धदि । (फ) (३१)

उवं । अवेहि, हिअअं ण मे पत्तिआदि । हला चित्त-
लेहे ! हिअए का उण किंपि जप्पेसि ? पिअसमागमस्स
अमादो ज्जेव अणेण मे अवहरिटं हिअअं । (व) (३२)

चित्र । एसो मणिहम्मप्यासादगदो वअस्समेत्तसहाओ
राएसी ; ता उपसप्पम्ह । (भ)

(प) तेन हि प्रभावेण जानीहि, कुत्र स मम हृदयचोरः, किं वा
अनुतिष्ठतीति ।

(फ) भवतु, कौडिष्यामि तावदेतया सह । अयि ! दृष्टो मया उपभोग-
क्षमेऽवकाशे मनोरथलब्धं प्रियासमागमसुखमनुभवंस्तिष्ठति ।

(व) अपेहि, हृदयं न मे प्रत्येति । अयि चित्रलेखे । हृदये का पुनः किमपि
लक्ष्यसि ? प्रियसमागमस्यायत एव अनेन मेऽपहतं हृदयम् ।

(भ) एष मणिहर्म्यप्रासादगतो वयस्यमावसहायो राजर्षिः ; तस्मादुपसर्पावः ।

प्रियतमभवन्म् । भवनपक्षे—अधःस्था यमुना प्रतिविम्बयङ्ग्यसमर्था, यामिन्यपि
कैलासशिखरपक्षे तथैव । सूर्यस्यापलापे अन्धकारमयी या, सा यामिनौ, अन्धकारस्तु
वर्णहीनः, आधारे सङ्क्रामितः सन् कृष्णवर्णत्वेनानुमीयते, सर्वोन्नतस्य कैलासस्य पृष्ठे
पार्श्वे सम्मुखे वापि किमपि वस्तु नास्ति अतोऽधःस्थितेषु पदार्थनिचयेषु अन्धकारस्य
सङ्क्रमणत्वात् कैलासपक्षे यामिनौ अधःस्थेव ।

(३१) मनोरथलब्धं प्रियासमागमसुखं, स्नेहयैव प्रियया विहरति, न तु
प्रियामनोरञ्जयन्म् ।

(३२) तेनापहतत्वात् हृदयस्तु मे तद्गतमेव, अतस्तत्कार्यमेव सर्वं प्रत्यक्षवत्
अस्याये प्रतिभाति, किं त्व इयां लक्ष्यसि ? ।

उभे । [अवतरतः] ।

राजा । वयस्य ! रजन्यां विजृम्भते (३३) मदनबाधा ।

उर्व । अभिसृत्येण इमिणा वञ्चनेण आकंपिदं मे
हिअअं ; अंतरहिदा सुणुमह से आलावं, जाव णो संसअ-
च्छेदो भोदि । (म) (३४)

चित्र । जं दे रीअदि । (य)

विदू । णं इमे अमिअ-गढ्भा सेवीअंतु चंदवादा । (र)

राजा । वयस्य ! एवमादिभिरनुपक्रम्योऽयमातङ्कः । (३५)—

कुसुमशयनं न प्रत्यग्रं न चन्द्रमरीचयो
न च मलयजं सर्वाङ्गीणं न वा मणियष्टयः ।
मनसिजरुजं सा वा दिव्या ममालमपोहितुं
रहसि लघयेदारब्धा वा तदाश्रयणी कथा ॥ (३६)

उर्व । हिअअ ! जं दाणिं सि मं उज्झिअ इदो संकतं
तस्स फलं तुए उअलडं । (ल) (३७)

(म) अभिवार्येनानेन वचनेनाकम्पितं मे हृदयम् ; अन्वर्हिते शृणुवीऽस्या-
लाप, यावदावयोः संग्रयच्छेदो भवति ।

(य) यत् ते रोचते ।

(र) ननु इमे अमृतगर्भाः सेव्यन्तां चन्द्रपादाः ।

(ल) हृदय । यदिदानीमसि मामुज्झित्वा इतः सङ्क्रान्तं, तस्य फलं त्वया
उपलभ्यम् ।

(३३) विजृम्भते प्रकाशते ।

(३४) अभिवार्येन स्फुटमप्रकटितार्थेन । संग्रयच्छेदः सन्देहभञ्जनम् ।

(३५) अनुपक्रम्यो दरपनेयः । आतङ्कः मदनज्वरः ।

(३६) प्रत्यग्रं नूतनं न सधितमित्यर्थः । मलयजं चन्दनम् । सर्वाङ्गीणं सर्वाङ्गेषु
स्तेपितम् । मनसिजरुजमित्यादि ।—दिव्या सुरत्वाकानिवासिनी सा उर्वशी वा तस्या
रहसि निर्जने आरब्धा तदाश्रयणी तद्विषयिणी कथा वा मम मनसिजरुजं मदनव्यथाम्
अपोहितुम् अलं समर्था । एतद्व्यत् न किमपि समर्थमित्यर्थः । इरिणी वृत्तम् ।

विदू। आं, भो ! अहंपि जदा शिखरिणीं रसालं अ ण
लहे, तदा तं ज्जेव चिंतयंतो आसादेमि सुहं । (व) (३८)

राजा । सम्पद्यते पुनर्भवतः । (३९)

विदू। तुमंपि तं अदरेण पाविहिसि । (श)

राजा । सखे ! एवं मन्ये ।

चित्र । सुणु असंतुष्टे ! । (ष)

विदू। कधं विअ ? । (स)

राजा । इदं तथा रथचोभादङ्गेनाङ्गं निपीडितम् ।

एकं कृति शरीरेऽस्मिन् शेषमङ्गं भुवो भरः ॥ (४०)

(व) आं भोः । अहमपि यदा शिखरिणीं रसालाञ्च न लभे, तदा तदेव
चिन्तयन्नासादयामि सुखम् ।

(श) त्वमपि तामचिरेण प्राप्स्यसि ।

(ष) शृणु असन्तुष्टे । ।

(स) कथमिव ? ।

(३७) मम इच्छामनपेक्ष्यैव यत् पुरुरवासि समासक्तमासीत्स्थानुरागस्य
पुरस्कृतिरूपाणि वचनानि श्रुतानोति सर्वथा त्व खलु कृती, अहन्तु वञ्चिताऽस्मि
इति भावः ।

(३८) द्राक्षाभेदे शिखरिणीति त्रिकाण्डशेषः । यद्वा—

“इतिशतपलमन्मित दधि पलान्यष्टौ च खण्डं पल-

स्याद्धं चेन्नरिचस्य तेन तलितं युक्तं त्वर्गलाह्वयम् ।

मध्वाज्यं च युतं तदङ्गमिलितं मशोधितैर्योजिता

भास्त्रे स्नाद्विमवासिते शिखरिणी श्रीकण्ठभोग्या गुणैः ॥”

इति राजनिघण्टुकसन्धाने ।

(३९) रसालाशिखरिणीप्राप्तिः पुनर्भवतः सम्पद्यते । आशानुरूपफलप्राप्तिले
पुनर्भवत्येवेति तात्पर्यम् ।

(४०) रथचोभात तथा सर्वश्या अङ्गेन निपीडितं प्राप्त-तदङ्गसङ्घर्षणम्
इत्यर्थः । इदम् अङ्गं शरीरैकदेशः; आस्मिन् शरीरे शरीरमध्ये एक केवलं कृति कृतकार्यं

उर्व । किं टाणिं अबरं बिलंबिस्मं ? [सहसा उपगम्य] । हला
चित्तलेहे ! अगढो बि मए ढिदाए उदासीणो महाराओ ! । (ङ)

चित्र । [सन्निहितम्] । अइ अदि तुवरिदे ! असंक्वित्तिर-
क्करिणो असि । (च) (४१)

[नेपथ्ये] । इदो इदो भट्टिणी । (क)

सर्वे । [कर्णं ददति] ।

उर्वशी । [सह सख्या विषसा] ।

विदू । अबिद अबिद भो ! उबत्थिदा देई ; ता मुद्दिद-
मुहो होहि । (ख)

राजा । भवानपि संहताकारमास्ताम् ।

उर्व । हला ! एत्थ किं करणिज्जं ? । (ग)

चित्र । अलं आवेएण, अंतरिदा (४२) टाणिं सि तुमं ;
बिद्दिद-णिअम-ब्बावारा अ महिसो दीसदि ; ता एसा ण चिरं
चिद्दिस्सदि ति । (घ)

(ङ) किमिदानीमपरं विलम्बिष्ये ? अयि चित्रलेखे ! अद्यतोऽपि मम स्थिताया
उदासीनो महाराजः ! ।

(च) अयि अतित्वरिते । असङ्क्षिप्ततिरस्करिणी असि ।

(क) इत इतो भट्टिनी ।

(ख) अबिद अबिद भोः । उपस्थिता देवी, तन्मुद्रितमुखी भव ।

(ग) अयि ! अत्र किं करणीयम् ? ।

(घ) अलमावेगेन, अन्तरिता इदानीमसि त्वम् । विहितनियमव्यापारा अ
महिषी दृश्यते ; तदेवा न चिरं स्यात्यतीति ।

सौभाग्यशालि इत्यर्थः । शेषमङ्गं भुवो भरः निरर्थकत्वात् केवलं पृथिव्या भारभूतम्
इत्यर्थः । अनुष्टुप् वृत्तम् ।

(४१) असङ्क्षिप्ततिरस्करिणी असङ्क्षिप्ता अनल्लोकता तिरस्करिणी यस्याः,
अद्यापि तिरस्करिणीविरहया पाच्छादितशरीरासि इत्यर्थः ; अत एव अदृश्यायां त्वयि
तस्मै शोदासीत्यम् ।

[ततः प्रविशति धृतोपहारपरिजना देवी] ।

देवी । [चन्द्रमालोक्य] । एसो रोहिणीजोएण अहिअं
सोहदि भअवं मिअलंकणी । (ङ)

चेटी । णं संपज्जिस्सदि भट्टिणीसहिदस्स भट्टिणी विसेस-
रमणीअदा । (च)

[इति परिक्रामतः] ।

विदू । भो ! णं आणामि, सोत्थिवाअणिअंपि देदि ;
अधवा भवंतं अंतरेण चंदवदब्बवदेसेण मुक्करोसा अज्ज मे
अक्खोणं सुहदंसणा देई । (छ) (४३)

राजा । [सञ्चितम्] । उभयथापि भवतः ; यत्तु पश्चादभिहितं,
तन्मां प्रति याति ; यदत्रभवतौ ।—

सितांशुका मङ्गलमात्रभूषणा

विचित्रदूर्वाङ्कुरलाञ्छितालका ।

व्रतोपदेशोष्णतगर्ववृत्तिना

मम प्रसन्ना वपुषेव लक्ष्यते ॥ (४४)

(ङ) एष रोहिणीयागेनाधिकं शोभते भगवान् मृगलाञ्छनः ।

(च) ननु सम्पत्स्यते भाट्टनीसहितस्य भर्तुर्विशेषरमणीयता ।

(छ) भो ! ननु जानामि, स्वस्तिवाचनिकमपि ददाति ; अथवा भवन्तमन्तरेण
चन्द्रव्रतव्यपदेशेन मुक्करोषा अद्य मे अक्खोः शुभदर्शना देवी ।

(४२) चन्द्ररिता तिरस्कारिणीच्छन्ना ।

(४३) ननु जानामि मन्ये इत्यर्थः । स्वस्तिवाचनिकमिति ।—दैवपैत्रकर्मस्थले
उपस्थिता ब्राह्मणाः स्वस्तिवाचका आशीर्वादका भवन्ति, कर्मकर्तापि तेभ्यो
यत्किञ्चिदभिलषितं धनस्त्राद्यादिकं ददाति च । अथवा, यदा देवी भवन्तमन्तरीकृत्य
कुक्षतश्चन्द्रव्रतमाचरति, तदा मुक्करोषैव ; यतोऽद्य शुभदर्शना च ; अतो मत्स्वस्ति-
वाचनिके निःसन्देह एव । चन्द्रव्रतव्यपदेशेन चन्द्रमङ्गलाराधयिष्ये इति क्लृप्तम् ।

(४४) सितांशुका शुभवसनपरिधारिणी मङ्गलमात्रभूषणा, माङ्गल्यगोरोच-

- देवी । [उपगम्य] । जेदु जेदु अज्जउत्तो । (ज)
 परिजनः । जेदु जेदु देशो । (झ)
 विदू । सोत्थि भोदौए । (ञ)
 राजा । देवि ! स्वागतम् ? । [इत्थं गृहीत्वा उपवेशयति] ।
 उवं । द्वाणे इअं हि देवसहेण उच्चरीअदि ; ए किंपि
 परिहीअदि सचीदो ओजस्सिटाए । (ट) (४३)
 चित्र । अत्थि अबरं मुहं मंतिदुं दे ? । (ठ) (४६)
 देवी । अज्जउत्तं पुरोकदुअ कोवि बद्दविसेसो मए संपाट-
 णीओ ; ता मुहुत्तअं उअरोधो सहीअदु । (ड)
 राजा । माणवक ! अनुग्रहः खलु उपरोधः । (४७)

- (ज) जयति जयति आर्यपुत्रः ।
 (झ) जयति जयति देवः ।
 (ञ) स्वस्ति भवत्यै ।
 (ट) स्थाने इयं हि देवीशब्देन उच्चार्यते ; न किमपि परिहीयते शचीत
 ओजस्वितायाम् ।
 (ठ) अस्ति अपरं मुखं मन्त्रयितुं ते ? ।
 (ड) आर्यपुत्रं पुरस्कृत्य कोऽपि व्रतविशेषी मया सम्पादनीयः ; तन्मुहुत्तक-
 उपरोधः सद्यताम् ।

नादिमात्रभूषणा । व्रतेति ।—व्रतेषु यः उपदेशः शिवा तेन उद्भिक्ता गर्ववृत्तियेन ।
 व्रताचरणेषु विनीतवृत्तिना भवितव्यमिति चिरन्तनसंस्कारेण त्यक्तागर्ववृत्तित्वात् वपुः
 प्रसन्नमिति तात्पर्यम् । गर्ववृत्तिस्तु देव्याः न स्वाभाविकी, परन्तु अपरस्त्रीप्रवण्यभूते
 पत्युश्चित्ते पतिप्राणा आभिक्रीडवशाद्गर्वितैर्वापलक्ष्यते । भक्त्या तु दैवं कर्म करणीयमतां
 हि व्रतनिमित्तमिदानीं देव्या तदपि उद्भिक्तम् । भक्तिप्रवणं चेतस्तु स्वयावेशविवर्जितं
 स्यादेव । वंशस्थविलं हतम् ।

- (४५) तेजोपैयंगमाभिर्यौदाय्यसारख्यानां समष्टिः ओजः, तत्ता ओजस्विता ।
 (४६) त्वदर्थमेव देव्या ईदृशी दशा संवृता, अत एतन्मन्त्रयितुं किन्ते-
 ऽन्यन्मुखमस्ति ? ।
 (४७) माणवक ! पश्य, देवी व्रवीति अयम् उपरोधः ।

विदू। ईदिसो णं सोत्थिवाअणं करंतो मम बहुसो
उअरोधो भोदु। (ढ) (४८)

राजा। किंनामधेयमेतद्देव्या व्रतम् ?।

देवी। [निपुणिकामवलोकयति]।

चेटी। भट्टा-प्पिअप्पसादणं णाम। (ण) (४९)

राजा [देवीं विलोक्य]।—

अनेन कल्याणि ! मृणालकोमलं

व्रतेन गात्रं ग्लपयस्यकारणम्।

प्रसादमाकाङ्क्षति यस्तवोत्सुकः

स किं त्वया दासजनः प्रसाद्यते ? ॥ (५०)

उर्व। [सवैलक्ष्यमितम्]। महंतो क्खु इमस्सिं एदस्स
बहुमाणो। (त)

चित्र। अद्द मुद्धे ! अस्ससंकंतप्पेमाणो णाअरा अहिअं
दक्खिणा (५१) हीति। (थ)

(ढ) ईदृशी ननु स्वस्तिवाचनं कुर्वतो मम बहुश उपरोधो भवतु।

(ण) भर्तृप्रियप्रसादनं नाम।

(त) महान् खलु अस्यामेतस्य बहुमानः।

(थ) अयि मुग्धे ! अन्यसङ्क्रान्तप्रमाणो नागरा अधिकं दक्षिणा भवन्ति।

(४८) स्वस्तिवाचनिकं ददत्या देव्या मम सम्बन्धेऽपि ईदृशी बहुश उप-
रोधोऽनुष्ठायताम्।

(४९) भर्तुः प्रियमभिलषितं तस्य प्रसादनम् आराधनम्।

(५०) कल्याणि ! अनेन व्रतेन मृणालकोमलं गात्रं, ते इति शेषः,
अकारणं ग्लपयसि क्लेशयसि, त्वमिति शेषः। यः उत्सुकः उत्कण्ठितः आग्रहान्वितः
सन् इत्यर्थः, तव प्रसादं प्रसन्नताम् आकाङ्क्षति, स दासजनः प्रसादाकाङ्क्षी जनः
किं त्वया प्रसाद्यते ? आराध्यते ? यस्तव प्रसादाकाङ्क्षी तस्य प्रसादन
निष्पत्तीजनमिति भावः। वंशस्थविलं वृत्तम्।

(५१) दक्षिणा दक्षिणायकवदतिप्रियभाषिण इत्यर्थः।

देवी । इमस्मि वदस्मि अत्रं पञ्चाशो जं एत्तिअं बाधिदो
(५२) अज्जउत्तो । (द)

विदू । विरमदु भवं ; ए जुत्तं बंधुभासिदं पञ्चाक्खादुं ।
(ध) (५३)

देवी । दारिआओ ! (५४) आणेध उअहारअं, जाव
हम्मगदे चंदवादे अस्सेमि । (न)

परिजनः । जं देई आस्सवेदि । एसो उअहारो । (प)

देवी । उवणेध । [नाट्येन कुसुमादिभिश्चन्द्रपादान् अभ्यर्च्य] ।
हंजे ! इमेहिं उअहारेहिं मोदएहिं अज्जमाणवअं कंचुइं अ
अस्सेध । (फ)

परिजनः । जं देई आस्सवेदि । अज्ज माणवअ ! इदं उव-
वादिदं सोत्थिवाअणिअं । (ब)

विदू । [मोदकशरावं गृहीत्वा] । सोत्थि भोदीए । बहुफलो
एसो बढो भोदु । (भ)

(द) अस्य व्रतस्य अयं प्रभावो यदेतावदुवाचित आर्यपुत्रः ।

(ध) विरमतु भवान् ; न युक्तं बन्धुभाषितं प्रत्याख्यातुम् ।

(न) दारिकाः ! आनयत उपहारक, यावत् हर्म्यगतांश्चन्द्रपादानर्चयामि ।

(प) यद्देवी आज्ञापयति । एष उपहारः ।

(फ) उपनयत । अयि । एभिरुपहारैर्मोदकैराय्यमाणवकं कञ्चुकिनं
च अर्चयत ।

(ब) यद्देवी आज्ञापयति । आर्य माणवक । इदमुपपादितं स्वस्तिवाचनिकम् ।

(भ) स्वस्ति भवत्यै । बहुफलमेतत् व्रतं भवतु ।

(५२) बाधितो वशीकृतः ; भया तु एतद्व्रताचरणनिमित्तमिदानीम् आर्य-
पुत्रस्य उर्वशीचिन्तायामपि विव्रमाचरितम् ।

(५३) मदुक्तां स्वस्तिवाचनिककथामुपेत्य भवतोऽन्यविधालापोऽनुचित एव ।
राजानं प्रति विदूषकस्यैव मुक्तिः ।

(५४) दारिकाः कन्याः ।

चेटी । अज्ज कंचुइ ! इदं तुह । (म)

कचुकी । [गहोला] । स्वस्ति देव्यै ।

देवी । अज्जउत्त ! इदो दाव । (य)

राजा । अयमस्मि ।

देवी । [राज्ञः पूजामभिगीय, प्राञ्जलिः प्रणम्य च] । एसा देवदा-
मिहुणं रोहिणी-मिअलंछणं सक्खीकदुअ अज्जउत्तं प्पसादेमि—
अज्ज प्पहुदि अज्जउत्तो जं इत्थिअं कामेदि, जा अ अज्जउत्त-
समागमप्पणइणो, ताए सह अप्पडिबंधेण वत्तिदब्बं । (र) (५५)

उर्व । अम्माहे ! ण जाणामि किंपरं से वअणं ! मम उण
विस्सासविसदं हिअअं संबुत्तं । (ल) (५६)

चित्र । सहि ! महाणुभावाए पटिब्बदाए अब्भणुसादो
अणंतराओ दे पिअसमागमो भविस्सदि त्ति । (व)

(म) आर्य्य कचुकिन् । इदं तव ।

(य) आर्य्यपुत्र । इतस्मावत् ।

(र) एषा देवतामिधुनं रोहिणीमृगलाञ्छनं साक्षीकृत्य आर्य्यपुत्रं
प्रसादयामि—अद्य प्रभृति आर्य्यपुत्री यां स्त्रियं कामयते, या च आर्य्यपुत्रसमागम-
प्रणयिनी, तथा सह अप्रतिबन्धेन वर्तितव्यम् ।

(ल) आश्चर्य्यम् । न जाने किंपरमस्मा वचनम् ! मम पुनर्विश्वासविशदं हृदयं
संवृत्तम् ।

(व) सहि ! महानुभावया पतिव्रतया अभ्यनुज्ञातोऽनन्तरायस्ते प्रियसमागमो
भविष्यतीति ।

(५५) पतिदेवता हि स्त्रियः आत्मसुखनिरभिलाषिण्यः सत्यः पत्युः प्रिय-
सम्पादनाय निजजीवनमपि परित्यक्तुं न पराङ्मुखीभवन्ति, ईदृशी हि तासां धर्मः ।
कुलीना पतिव्रता च देवी अपि तदेव पातिव्रत्यधर्ममनुकृत्य आत्मसुखाभिलाषं
विहाय मर्तृसन्तोषार्थम् “आर्य्यपुत्री यां कामयते” इत्याद्युक्तवती ।

(५६) किंपरं किमधीनं, किमुद्दिश्य एषा एवं ब्रवीतीति तन्न जाने, मम तु
एतदाक्षयवचनेनैव हृदयं विश्रुतं जातम् ।

विदू । [अपवाय्य] । छिन्नहस्तस्य पुरतो बध्ये पलाइदं
भणदि, गच्छ, धर्मो भविस्सदि त्ति । [प्रकाशम्] । भोदि ! किं
उदासीणो तत्त्वमव ? । (श) (५७)

देवी । मूढ ! अहं कसु अत्तणो सुहावसाणेण अज्जउत्तस्स
सुहं इच्छामि ; एत्तिएणं चिंतहि दाव पिअो ण वेत्ति । (ष)

राजा ।—

दातुमसहने ! प्रभवस्यन्यस्यै कर्तुमेव वा दासम् ।

नाह पुनस्तथा त्वयि यथा हि मा शङ्कसे भोरु ! ॥ (५८)

देवी । भोदु ; जघाणिइदं संपादिदं पिअप्पसादणब्बदं ;
ता एध परिअणा ! गच्छन्ह । (स)

राजा । न खलु प्रसादितमपि प्रतिविहाय (५९) गम्यते ।

(श) छिन्नहस्तस्य पुरतो बध्ये पलायितं भणति, गच्छ, धर्मो भविष्यतीति ।
भवति ! किमुदासीनस्तत्रभवान् ? ।

(ष) मूढ ! अहं खलु आत्मनः सुखावसानेन आय्यपुत्तस्य सुखमिच्छामि ;
एतन्मात्रेण चिन्तय तावत् प्रियो न वेति ।

(स) भवतु ; यथानिर्दिष्ट संपादितं प्रियप्रसादनव्रतम् , तदेत परिजनाः !
गच्छामः ।

(५७) तत्रभवान् पूज्यो राजा किमद्यावधि त्वया उदासीनः कृतः ?
संसारसुखविरतो हि उदासीनः । त्वया परित्यक्तो राजापि तद्यावधी जात इति
तात्पर्यम् ।

(५८) हे असहने ! कोपने ! प्रियस्य अन्यासक्तिसम्भावनामपि सोढुम-
क्ष्मि ! अन्यस्यै स्त्रिये दातुं, मामिति शेषः प्रभवसि समर्थाऽसि, वा दासं, तवैवेति
भावः, कर्तुमेव प्रभवसि पुनः किन्तु हे भोरु ! मां यथा शङ्कसे मन्यसे अहं त्वयि
तथा न हि नैव, त्वं मामन्यासक्तमाशङ्क्य आत्मनि उपेक्षापरायणं मन्यसे, वस्तुतस्तु
तथा न, अहं त्वयि समधिकादरप्रदर्शनपर एव इति भावः । आय्यां वृत्तम् ।

(५९) प्रतिविहाय परित्यज्य ।

देवी । अज्ज उत्त ! अलंघिदुप्पसो संपदं णिअमो । (ह) (६०)

[इति सपरिक्रमा निष्क्रान्ता] ।

उर्व । हला ! पिअकलत्तो राएसी ; ए उण हिअअं
णिअत्तइदुं मक्कणोमि । (च) (६१)

चित्र । कथं स्थिरासी णिअत्तौअदि ? । (क) (६२)

राजा । [आसनमुपसृत्य] । वयस्य ! दूरं गता देवी ? ।

विट् । भण बोमत्थो जं सि वत्तुकामो ; असाज्झो त्ति
परिच्छिदिअ आदुरो बिअ बेज्जेण अदरेण मुक्को तत्थभोदीए
भवं । (ख) (६३)

राजा । अपि नामोर्वशी—” ।

उर्व । [आत्मगतम्] । अज्ज कदत्था भवे । (ग) (६४)

(ह) आर्यपुत्र ! अलङ्घितपुण्यः साम्प्रतं नियमः ।

(च) अयि ! प्रियकलत्रो राजर्षिः, न पुनः हृदयं निवर्त्तयितुं शक्नोमि ।

(क) कथं स्थिराशी निवर्त्तते ? ।

(ख) भण विश्वस्तो यदसि वत्तुकामः ; असाध्य इति परिच्छिद्यातुर इव
वैद्येन अचिरेण मुक्तस्तयभवत्या भवान् ।

(ग) अद्य कृतार्था भवेत् ।

(६०) व्रतचारिणी नियमवती स्यादेव, नियमविघाते तु पुण्यविघातः ।
अतस्तत् पुण्यविघातमुत्पाद्य इह स्यात्तुमधुना न शक्नोमि ।

(६१) उर्वशी खलु देव्याः अरितं साक्षात् प्रत्यक्षीकृत्य मदर्थमेव देव्या
ईदृशमाचरितमिति विभाव्य च ज्ञातव्यञ्चापि नृपतेः आत्महृदयनिवर्त्तने न समर्था ।

(६२) अस्थिराशया निवर्त्तनं वरमपि सम्भाव्यं, न पुनः स्थिराशया इति
भावः ।

(६३) मदायत्तन्तु यत् किमपि औषधादिकमासीत्, तेनायमसाध्यः अतोऽधुना
परित्याग एव वरमिति परिच्छिद्य विभाव्य ।

(६४) उर्वशीति शेषः ।

राजा ।—

गूढं नूपुर शब्दमात्रमपि मे कान्तं श्रुतौ पातयेत्

पञ्चादेत्य शनैः करोत्पलवते कुर्वीत वा लोचने ।

हर्म्येऽस्मिन्नवतीर्य साध्वसवशान्मन्दायमाना बला-

दानीयेत पदात् पदं चतुरया सख्या ममोपान्तिकम् ? ॥ (६५)

चित्र । हला उल्लसि ! इमं दाव से मणोरहं संपा-
देहि । (घ)

उदं । [ससाध्वसम्] । क्रीडिस्मं दाव । (ङ)

[इति पृष्ठेनागत्य राज्ञो लोचने संवृणोति] ।

चित्र । [विदूषकं संज्ञां लभयति] । (६६)

राजा । [स्पर्शं उपयित्वा] । सखे ! न खलु नारायणोरुसम्भवा
वरीरुः ? ।

विदू । कथं भवं अवगच्छदि ? । (च)

राजा । किमत्र ज्ञेयम् ?—

अन्यत् कथमिव पुलकैः कलितं मम गात्रकं करस्पर्शात् ? ।

नोच्छसिति तपनकिरणैश्चन्द्रस्यैवांशुभिः कुमुदम् ॥ (६७)

(घ) अयि उर्वशि । इमं तावदस्य मनोरथं सम्पादय ।

(ङ) क्रीडिष्यामि तावत् ।

(च) कथं भवानवगच्छति ? ।

(६५) गूढं सशङ्कपदसञ्चारादविस्पष्टम् इत्यर्थः । साध्वसवशात् मन्दाय-
माना शङ्कालज्जादिजेन काङ्क्षेन, मन्यरगतिः इत्यर्थः । उपान्तिकं समीपम् ।
शार्दूलविक्रीडितं वृत्तम् ।

(६६) केयं राज्ञश्चतुरावृणोति, तस्या प्रकाशय इति इङ्गितेन विदूषकं संज्ञां
प्रापयति ।

(६७) अन्यत् अन्यथा, उर्वशीस्पर्शं विना इत्यर्थः । पुलकैः रोमाञ्चैः । कलितं
व्यातम्, आक्रान्तमित्यर्थः । उर्वशीस्पर्शं विना समग्रं पुलकः न सम्भवति इति भावः ।
आर्या वृत्तम् ।

उवं । अस्महे ! वज्जलेवघडिदं विअ मे हत्थजुअलं ण
समत्थाहि अवणेदुं । (छ) (६८) [इति मुकुलिताभी चक्षुषो
इच्छावपनीय ससाध्वसा तिष्ठति] ।

राजा । [इच्छाभ्यां गृहीत्वा परिवर्त्तयति] ।

उवंशी । [कथञ्चिदुपसृज्य] । जेदु जेदु महाराओ । (ज)

चित्र । सुहं दे वअस्स ! ? । (भ)

राजा । नन्वेतदुपपन्नम् ।

उवं । हला ! देईए दिस्सो महाराओ ; अदो से पणय-
वदी विअ शरीरसंगदहि ; मा क्खु मं पुरोभाइणि त्ति
समत्थेहि । (ज) (६९)

विदू । कधं इह जेव तुम्हाणं अत्थमिदो सूरु ? । (ट)

राजा । [उर्वशीमवलोक्य] ।—

देव्या दत्त इति यदि व्यापारं व्रजसि मे शरीरेऽस्मिन् ।

प्रथमं कस्यानुमते चोरितमयि ! मे त्वया हृदयम् ? ॥ (७०)

(छ) अहो ! (आश्चर्यम् !) वज्जलेपघटितमिव मे हस्तयुगलं न समर्थास्मि
अपनेतुम् ।

(ज) जयति जयति महाराजः ।

(भ) सुखं ते वयस्य ! ? ।

(ज) अयि ! देव्या दत्तो महाराजः ; अतोऽस्य प्रणयवतीव शरीरसङ्गतास्मि ;
मा खलु मां पुरोभागिनीति समर्थय ।

(ट) कथमिहैव युवयोरस्मिन्तः सूर्यः ? ।

(६८) राज्ञो दंष्ट्रस्पर्शादात्मदेहस्यावशत्वं सूचितम् ।

(६९) सर्वकर्मसु अयगात्मित्वं पुरोभागित्वम् । अत्र तु विना वार्त्तया आत्मना
अस्य शरीरसङ्गतत्वादहं पुरोभागिनी संवृता, तन्न । “हौनखज्जाः स्त्रियः शोच्याः”
इति भावः ।

(७०) देव्या दत्त इति यदि अस्मिन् शरीरे व्यापारं व्रजसि अनुमतमिति

चित्र । ब्रह्म ! निरुत्तरा एसा । मम संपदं विमृशतिं
सुखीभदु । (ठ)

राजा । अवहितोऽस्मि ।

चित्र । वसन्ताणंतरं उषसमए भगवं सुज्जो मए उव-
अरिदब्बो ; ता जधा इअं मे पिअसही सग्गस्स ण उक्कंठेदि,
तद्वा ब्रह्मणेण कादब्बं । (उ) (७१)

विदू । किं वा सग्गे सुमरिदब्बं ? ण तत्थ खार्हेअदि, ण वा
पीअदि, केवलं अणिमिसेहिं अच्छीहिं मौणदा अवलंबी-
अदि । (ठ)

राजा । वयस्य !—

अनिर्देश्यसुखं स्वर्गं कथं विस्मारयिष्यते ? ।

अनन्यनारौसामान्यो दासश्चायं पुरुरवाः ॥ (७२)

चित्र । अणुगहिदम्हि । हला उब्बसि ! अकादरा भविअ
विसज्जेहि मं । (ण)

(ठ) वयस्य ! निरुत्तरा एसा । मम साम्प्रतं विमृशतिः श्रूयताम् ।

(उ) वसन्तानन्तरम् उषसमये भगवान् सूर्यो मया उपचरितव्यः ; तत्
यथा इयं मे प्रियसखी स्वर्गस्य न उत्कण्ठते तथा वयस्येन कर्तव्यम् ।

(ठ) किं वा स्वर्गे कर्तव्यम् ? न तत्र खाद्यते, न वा पीयते, केवलमनि-
मिषैरक्षिभिर्मीनता अवलम्ब्यते ।

(ण) अनुगृहीतास्मि । अयि उर्वशि ! अकातरा भूत्वा विसर्जय माम् ।

यदि चालिङ्गनादिकं कर्गेषु, तत् कस्य अनुमते प्रागेव मे हृदयं त्वया हतमिति
भावः । आर्या वृत्तम् ।

(७१) उषसमये यौष्मकाले । वयस्येन सुख्या भवता इव्यर्थः । यौष्मकाले
सूर्योपस्थानं मया कर्तव्यम्, अतः सखीसन्दर्शनार्थमागतुं न शक्यामि, अथद-
दर्शनजोत्कण्ठा अस्माः सर्वदा एकत्रावस्थानादिना दूरौकरणीया इति भावः ।

(७२) अनन्यनारौसामान्यः अन्यनारीषु यथाहं सामान्यः तथा न, अर्थात्
सर्वासु यथा समभावत्वेन वर्तमाने, तथा त्वयि न । त्वयि तु विशेषप्रणयवान्

उर्व । [चित्रलेखां परिष्वज्य सकरुणम्] । सहि ! मा खलु मं
विसुमरेसि । (त)

चित्र । [सञ्चितम्] । वयस्सेण संगदा तुमं मए एब्बं
जाचिदब्बा । (थ) (७३)

[इति राजानं प्रणम्य निष्क्रान्ता] ।

विदू । दिट्ठिआ मणोरहसिड्डीए वड्डु भवं । (द)

राजा । इमां तावत् मनोरथसिद्धिं पश्य ।—

सामन्तमौलिमणिरञ्जितपादपीठ-

मेकातपत्रमवनेर्न तथा प्रभुत्वम् ।

अस्याः सखे ! चरणयोरहमद्य कान्त-

माज्ञाकरत्वमधिगम्य यथा कृतार्थः ॥ (७४)

उर्व । णत्थि मे वाआ विहवो अदो अवरं मंतिदुं । (ध)

राजा । [उर्वशीं हस्तेन अवलम्ब्य] । अहो ! अविरुद्धसंवर्द्धन-
मेतदिदानीमीप्सितलभानाम् । (७५) यतः ।—

(त) सखि ! मा खलु मां विस्मरिष्यसि ।

(थ) वयस्येन सङ्गता त्वं मया एवं याचितव्या ।

(द) दिष्ट्या मनोरथसिद्ध्या वर्द्धतां भवान् ।

(ध) नास्ति मे वाचा विभवोऽतीऽपरं मन्त्रयितुम् ।

दासवदुपचरिष्यामि च, अतः किञ्चिन्नास्ति मे अक्तिः । एतन्मात्रविभवेण
सुखपूर्णस्वर्गविष्कारणे कथमहं क्षमः स्याम् ? इति तात्पर्यम् । अगुट्टप् इत्तम् ।

(७३) वयस्यसङ्गतायास्तवैवं सम्भाव्यते न पुनर्मम ।

(७४) प्रभुत्वमपि प्राप्य तथा नाहं कृतार्थः, यथास्या आज्ञाकरत्वं प्राप्य ।
वसुन्ततिखकं वृत्तम् ।

(७५) ईप्सितप्रापकायां अन्द्रपादादीनामातिशयमिदानीं न विरुद्धम् ।
आङ्कितमेलकत्वात्तेषाम् आतिशयमिदानीं मे सुखकरमेव, न तत्सम्बन्धे विरुद्ध-
मिति भावः ।

पादास्त एव शशिनः सुखयन्ति गात्रं
वाणास्त एव मदनस्य मनोऽनुकूलाः ।
संरम्भरुक्षमिव सुन्दरि ! यद्यदासीत्
त्वत्सङ्गमेन मम तत्तदिवामुनीतम् ॥ (७६)

उर्व । अबरहाम्हि चिरआरिआ महाराअस्स । (न)

राजा । सुन्दरि ! मा मैवम् ।—

यदेवोपनतं दुःखं सुखं तद्धि रसान्तरम् ।

निर्वाणाय तरुच्छाया तप्तस्य हि विशेषतः ॥ (७७)

विदू । भोदि ! सेविदा पदीसरमणीआ चंदवादा, ता
समओ क्खु दे गीहप्पवेसस्स । (प)

राजा । तेन हि सख्या मार्गमादेशय ।

विदू । इदो इदो भोदी । (फ)

[इति परिक्रामति] ।

राजा । सुन्दरि ! इयमिदानीं मे प्रार्थना ।

उर्व । कौरिसी सा ? । (ब)

राजा । अनधिगतमनोरथस्य पूर्वं
शतगुणितेव गता मम त्रियामा

(न) अपराहाम्हि चिरकारिका महाराजस्य ।

(प) भवति ! सेविताः प्रदोषरमणीयाश्चन्द्रपादाः, तत् समयः खलु ते गृह-
प्रवेशस्य ।

(फ) इत इती भवती ।

(ब) कौटुभी सा ?

(७६) पादाः किरणाः । संरम्भरुक्षं रोषदारुणम् । अनुनीतं कृतसान्त्वन-
मिव । वसन्ततिलकं वृत्तम् ।

(७७) रोगमुक्ती हि उपशमसुखमनुभवति ; चिरमरोगी कथं तदवगच्छति ?
अनुष्टुप् वृत्तम् ।

यदि तु तव समागमे तथैव
प्रसरति सुभ्रु ! ततः कृतो भवेयम् ॥ (७८)

[इति निष्क्रान्ताः सर्वे] ।

इति तृतीयोऽङ्कः ।

चतुर्थोऽङ्कः ।

[नेपथ्ये सहजम्बा-चित्रलेखयोः प्रावेशिको आचमिका] । (१)—

प्रियसखि-विभ्रो-विमणा सहिसहिआ बाउला समुल्लवइ ।
सूरकर-फंस्ल-विभ्रसिअ-तामरसे सरवरुस्संगे । (क) (२)

(क) प्रियसखी-वियोग-विमनाः सखीसहिता व्याकुला समुल्लपति ।

सूर्यकरस्पर्शविकसिततामरसे सरोवरोत्सङ्गे ॥

(७८) हे सुभ्रु ! अनधिगतः अप्राप्तः अपूर्ण इति यावत्, मनोरथः अभिलाषो यस्य तथाभूतस्य मम चियामा प्रहरतयसमन्विता रात्रिः शतगुणितैव त्रिशतप्रहरसमन्वितैव गता । विरहवेदनाविधुरं मया रात्रिः कष्टेन यापिता, सुतरां वर्धितयामैव आसीत् इत्यर्थः । इदानीं तव समागमे यदि तु तथैव शतगुणितैव प्रसरति मच्छति ततः कृतो कृतार्थो भवेयम् । पुष्पताया वृत्तम् ।

(१) प्रावेशिको रङ्गप्रवेशसंस्पर्शिका, आचमिका गीतिविशेषः । तदुक्तम्,—

“नामारसार्थयुक्ता नृणां या गीयते प्रवेशेषु ।

प्रावेशिकी तु नात्मा विज्ञेया सा भ्रुवा तच्छ्रेः ॥”

“अक्षत्पुटादितालिन मार्गत्रयविभूषिता ।

आचमिका स्वरपदयचिता कथिता मुधैः ॥” इति ।

(२) नवीदितसूर्यकरस्पर्शविकसिततामरसे सरोवरोत्सङ्गे सखीसहितापि प्रियसखीवियोगविमनाः, अत एव व्याकुला, हंसीति शेषः; समुल्लपति विरीति । हंसी-च्छतः सहजम्बासहितायाचित्रलेखायाः प्रवेशः मूच्यते । हंसीपक्षे वर्धितगुणं सरो-

[ततः प्रविशति सहजया चित्रलेखा च] ।

चित्र । [प्रवेशानन्तरं द्विपदिकया दिशोऽवलोक्य] । (३)—

सहअरि-दुक्खालिङ्गं सरवरअम्हि सिणिङ्गं ।

वाहो बग्गिअ-णअणं तम्मइ हंसीजुअलं ॥ (ख) (४)

सह । [सखिटम्] । सहि चित्तलेहे ! मिलाअमाणसअ-
वत्तकसणा दे मुहच्छाआ हिअअस्स असुत्थदं सूचेदि ; ता
कहेहि मे अणिब्बिटिकारणं, जेण दे समाणदुक्खा होमि । (ग)

चित्र । सहि ! अच्छरा-वावारपज्जाएण तत्थभअदो सुज्जस्स
उअत्थाणे बट्ठंती पिअसहीए बिणा वस्संतसमओ (५)
आअदो त्ति बलिअं उक्कंठिदाम्हि । (घ)

(ख) सहचरोदःखालीढकं सरोवरे स्निग्धकम् ।

वाष्पावस्त्रातनयनकं ताम्यति हंसीषुगलकम् ॥

(ग) सखि चित्रलेखे । स्नायमानशतपत्रकृणा ते मुखच्छाया हृदयस्य
असुखतां सूचयति ; तत् कथय मे अनिर्हंतिकारणं येन ते समानदःखा भवामि ।

(घ) सखि । अप्सरोव्यापारपथ्यायेण तवभवतः सूर्यस्य उपस्थाने वर्तमाना
प्रियसख्या बिना वर्षत्समय आगत इति बलवदुत्कण्ठितास्मि ।

यथा सुखजनकमपि विरहितत्वात् केवलं दुःखाय, तद्वत् चित्रलेखापक्षे वर्षासमयोऽपि
प्रियसखीविरहितत्वात् दुःखकारणं जातम् । प्रियवस्तु प्रियसङ्गतस्य सुखाय भवति,
विरहितस्य तु तदेव दुःखाय जायते इति भावः । गाथाच्छन्दः ; तल्लक्षणं
यथा पिङ्गले,—

“पठमं बारहमत्ता, बीए अट्टार होहिं संजुत्ता ।

जइ पठमं तइ तीअं दइपच्चविहसिआ गाहा ॥” इति ।

(३) द्विपदिका,—“शुद्धा खण्डा च मात्रा च सम्पूर्णेति चतुर्विधा ।
भवेद्विपदिका गीतिभरतेन प्रकीर्तिता ॥ भवेत् चतुर्भिश्चरचैस्त्रयोदशकलात्मकैः ॥”

इत्युक्तलक्षणगीतिविशेषः । कला मात्रा । द्विपदिकया दिशोऽवलोक्य दिग्बलोकन-
काले प्रायशी द्विपदिका व्यवह्रियते ।

(४) यहृष्टा नयनं स्निग्धं भवति, तदेव स्निग्धकम् ।

(५) वर्षत्समयः वर्षाकालः ।

सह । सहि ! जानामि वो अस्मिन्मदं पेम्पं ; तदो
तदो ? । (ङ)

चित्र । तदो इमेसुं दिवसेसुं को णवो वुत्तंतो वट्टदि त्ति
प्पणिधानट्टिदाए मए अच्चाहिदं उअलहं । (च)

सह । सहि ! कीरिसं तं ? । (छ)

चित्र । [सक्कवणम्] । उब्बसी किल तं राएसिं लच्छीसणाहं
गेण्हिअ अमच्चेसु णिवेसिदरज्जधुरं (६) केलाससिहुरुहेसे
गंधमादणवणं विहरिदुं गदा । (ज)

सह । [सञ्चाघम्] । सहि ! सो संभोओ, जो तारिसेसु
प्पदेसेसु ; (७) तदो तदो ? । (झ)

चित्र । तदो तहिं मंदाइणीतीरे सिकदापब्बटेहिं (८)
कीलमाणा उदअवती णाम विज्जाहरदारिआ तेण राएसिणा
खणं णिज्झाइदेत्ति कदुअ कुबिदा मे पिअसहो उब्बसी । (ञ)

(ङ) सखि । जानामि युवयोरन्योऽन्यगतं प्रेम ; ततस्ततः ? ।

(च) तत एषु दिवसेषु को नवो वृत्तान्तो वर्तते इति प्रणिधानस्थितया
मया अत्पादितमुपलब्धम् ।

(छ) सखि ! कीदृशं तत् ? ।

(ज) उर्वशी किल तं राजर्षिं लक्ष्मीमनाथं गृहीत्वा अमात्येषु निवेशित-
राज्यधुरं कैलासशिखरोद्देशं मन्थमादनवनं विहरितुं गता ।

(झ) सखि । स संभोमः, यः तादृशेषु प्रदेशेषु ; ततस्ततः ? ।

(ञ) ततस्तत्र मन्दाकिनीतीरे सिकतापर्वतैः क्रीडन्ती उदकवती नाम
विद्याधरदारिका तेन राजर्षिणा चरणं निध्यातेति कृत्वा कुपिता मे प्रियसखी उर्वशी ।

(६) लक्ष्मीनाथसनाथं न तु अन्यसपत्नीसहितमिति तात्पर्यम् । अमात्येषु
निवेशितराज्यधुरं निश्चितमिति यावत् ।

(७) भवतीति शेषः । मन्थमादनवनस्यातिमनोहरत्वान्निर्जनत्वाच्च तत्र
संभोगोऽतिसुखकर इति भावः ।

(८) सिकतापर्वतैर्बालुकानिर्मितकृमिपर्वतैः ।

सह । असहणा खलु सा ; दुरारूढो अ से पणओ ; ता भविदब्बदा एत्थ बलवदी ; तदो तदो ? । (ट)

चित्र । तदो सा भत्तुणो अणुणअं अप्पलिवज्जमाणा गुरुसावसंमूढहिअआ विसुमरिद-देवदाणिअमा कस्सआजण-परिहरणिज्जं कुमालवणं पविट्ठा ; पवेसाणंतरं अ काणणो-वंतवत्तिलदाभावेण परिणदं से रुवं । (ठ) (९)

सह । [सशोकम्] । सब्बधा णत्थि बिहिणो अलंघणीअं णाम, जेण तारिसंस्सं रुवस्स अस्सारिसो ज्जेव परिणामो संबुत्तो ; तदो तदो ? । (उ)

चित्र । तदो सो बि तस्सिं ज्जेव काणणे पिअसहीं अस्सेस-अंतो उम्भत्तीभूदो “इदो उब्बसी तदो उब्बसी” त्ति कदुअ अहोरत्ताइं अदिवाहेदि । [नभसोऽवलोक्य] । एदिणा उण णिव्विदाणं पि उक्कंठाआरिणा मेहोदएण अप्पदीआरो भविस्सदि त्ति तक्केमि । (ढ) (१०)

(ट) असहना खलु सा ; दुरारूढशस्याः प्रणयः ; तस्माद्भवितव्यता अथ बलवती ; ततस्ततः ? ।

(ठ) ततः सा भर्तुरनुनयमप्रतिपद्यमाना गुरुशापसंमूढहृदया विस्रुतदेवता-नियमा कन्यकाजनपरिहरणीयं कुमारवनं प्रविष्टा ; प्रवेशानन्तरञ्च काननोपान्त-वर्त्तिलताभावेन परिणतमस्या रूपम् ।

(उ) सर्वथा नास्ति विधेरलङ्घनीयं नाम, येन तादृशस्य रूपस्य अन्यादृश एव परिणामः संवृत्तः ; ततस्ततः ? ।

(ढ) ततः सोऽपि तस्मिन्नेव कानने प्रियसखीमन्विष्यन् उम्भत्तीभूतः “इत उर्वशी तत उर्वशी” इति कृत्वा अहोरात्राण्यतिवाहयति । एतेन पुनर्निर्वृतानामपि उक्कण्ठाकारिणा मेघोदयेन अप्रतीकारो भविष्यतीति तर्कयामि ।

(९) ततः सा भर्तुरनुनयमित्यादि ।—भर्तुः स्वामिनः । अनुनयं प्रसादनो-पयोगि चाटुवचनम् इत्यर्थः । अप्रतिपद्यमाना अगृह्यन्ती । गुरोर्भरतस्य शापेन संमूढ-

[चत्वारान्तरे जन्मलिका] । (११)

सहचरि-दुःखालिङ्गं सरवरश्मिह सिण्णिङ्गं ।

अविरल-बाहजलोत्स्रं तस्माद् हंसीजुअल्लं ॥ (ण) (१२)

सह । सहि ! अत्थि को वि समागमोवाओ ? । (त)

चित्र । गोरीचरण-राशसंभवं संगममणिं बज्जिअ कुदो
से समागमोवाओ ? । (थ)

सह । ए ईदिसा आकिदिविसेसा चिरं दुक्खभाइणी
होति ; ता अवस्सं को वि अणुगहणिमित्तभूओ समागमो-
वाओ भविस्सदि त्ति तक्केमि ; [प्राचीं दिशं विलोक्य] ।
ता एहि उदआहिवस्स (१३) भअवदो सुज्जस्स उवत्थाणं
करेम्ह । (द)

(अ) सहचरी-दुःखालोढकं सरोवरे स्निग्धकम् ।

अविरलबाष्पजलोत्स्रकं ताम्यति हंसीयुगलकम् ॥

(त) सखि ! अस्ति कोऽपि समागमोपायः ? ।

(थ) गौरीचरणरागसंभवं सङ्गममणिं वर्जयित्वा कुतोऽस्याः समागमोपायः ? ।

(द) नेदृशा आकृतिविशेषाश्चिरं दुःखभागिनी भवन्ति ; तदवश्यं कोऽपि
अनुग्रहनिमित्तभूतः समागमोपायो भविष्यतीति तर्कयामि ; तदेहि उदयाधिपस्य
भगवतः सूर्यस्य उपस्थानं कुर्वः ।

हृदया कन्यकाजनपरिहरणीयं निषिद्धस्त्रीजनगमनं कुमारवनं कुमारस्य कार्तिकेयस्य
तपीवनं प्रविष्टा ।

(१०) “मेघाब्दीके भवति सुखिनीऽप्यन्यथावृत्ति चेत्” इति मेघदूतम् ।

(११) चत्वारान्तरे जन्मलिका । जन्मलिकालक्षणं यथा भरतः,—“शुद्धा
दिपदिका गीतिः सैव जन्मलिकीच्यते ।”

(१२) सहचर्यां दुःखेन आलोढकम् आक्रान्तम् । स्निग्धकं स्नेहप्रबन्धं, स्निग्ध-
कान्ति इत्यर्थो वा । ताम्यति क्लिश्यति ।

(१३) नेदृशा आकृतिविशेषा इत्यादि ।—ईदृशा आकृतिविशेषाः चिरं
दुःखभागिनी न भवन्ति एवंविधमुख्यचत्वारान्तः सुपुरुषः स महाराजः चिरं न

[अवान्तरे खण्डधाराः] । (१४)—

चिन्तादुग्धमिन्नमाणसिन्धु सङ्घञ्जि-टङ्गलालसिन्धु ।

विश्वसिन्धु-कमल-मणोहरं विहरद् हंसो सरवरं ॥ (ध)(१५)

[इति निष्क्रान्ते] ।

[प्रवेशकः] । (१६)

[नैपथ्ये पुनरवसः प्रावेशिकी चाचक्षिका] ।—

गङ्गा गङ्गादणीहो पिन्धु-विरहमात्र-पञ्चलिन्धु-विञ्जारी ।

विसृज्य तरु-कुसुम-किसलय-भूषित-निजदेह-प्राम्भारो ॥

(न) (१७)

(ध) चिन्तादुग्धमिन्नमाणसिन्धु सङ्घञ्जि-टङ्गलालसिन्धु ।

विकसितकमलमणोहरं विहरति हंसो सरवरे ॥

(न) गङ्गानं गङ्गादणीहोऽपि पिन्धु-विरहमात्र-पञ्चलिन्धु-विञ्जारी ।

विसृज्य तरु-कुसुम-किसलय-भूषित-निजदेह-प्राम्भारः ॥

विरहव्यथामनुभवति, ईदृशी सुखपा उर्वशी च चिरमेवमवस्थां नैव सहितेति तर्कयामि इत्यर्थः । उदयाधिपस्य उदयपर्वतस्याधिपस्य ।

(१४) अवान्तरे खण्डधारा । तल्लक्षणं यथाह भरतः,—“चतुर्दशकला-युक्तैश्चतुर्भिश्चरणैरिह । खण्डाख्या द्विपदी गीतिः खण्डधाराऽपि सा भवेत् ॥” यथा—“यङ्गीतं गुणकय्या च रागीण क्रीडकेन च । तालेन सा खण्डधारा यष्टिकेन प्रकाशिता ॥” इति ।

(१५) चिन्तया दूतं सन्तप्तं मानसकं चित्तं यस्याः सा चिन्ताक्लिष्टमानसा ।

(१६) प्रवेशक इति ।—प्रवेशकलक्षणं यथा दर्पणे,—“प्रवेशकोऽनुदात्तोक्त्या नोचपावप्रयोजितः । अङ्गदयान्तर्विशेषः शीघ्रं विष्कम्भके यथा ॥” इति ।

(१७) गङ्गानं गङ्गादणीह इत्यादि ।—गङ्गादणीहः प्रियायाः विरहेण विद्योर्गेन यः उन्मादः मत्तता तेन प्रकटितः सुस्पष्टं प्रकाशितः विकारी मनसः प्रकृतिव्यतिक्रमो यस्य सः । तदभिः स्खलितवचकैः कुसुमैः किसलयैश्च भूषितः निजदेहस्य प्राम्भारः परभागः, उपरिदेश इत्यर्थः, पृष्ठदेश इति यावत्, येन सः । “प्राम्भार उत्कर्षे परभागे पर्वतायभागे च” इति वाचस्पत्यम् । अत्रापि गङ्गादणीह पुनरवा चाचक्षते । अत्रापि वातूलत्वात् पुष्पादिविभूषितनिजदेह इति तात्पर्यम् ।

[ततः प्रविशति आकाशबद्धनृत्यः सोम्यादौ राजा] ।

राजा । [सक्रोधम्] । आः दुरात्मन् रक्षः ! तिष्ठ तिष्ठ,
मम प्रियतमाम् आदाय क्व गच्छसि ? [विलोक्य] । हन्त ! कथं
शैलशिखराङ्गनमुत्पत्य बाणैर्मामभिवर्षति ! [इति लोष्टं गृहीत्वा
हन्तुं धावन्, अनन्तरे द्विपदिकया दिशोऽवलोक्य] ।—

हिअआहिअ-पिअदुक्खओ सरवरुण धुंदपक्खओ ।

वाहो-वग्निअ-णअणओ तम्मइ हंसजुआणओ ॥ (प) (१८)

[विभाव्य सकरुणम्] । कथम् !—

नवजलधरः सन्नद्धोऽयं न वृत्तनिशाचरः !

सुरधनुरिदं दूराकृष्टं न नाम शरासनम् ! ।

अयमपि पटुधारासारो न बाणपरम्परा !

कनकनिकषस्निग्धा विद्युत् प्रिया मम नोर्वशी ! ॥ (१९)

[इति मूर्च्छितः पतति । पुनर्द्विपदिकया उत्थाय निश्चस्य] ।—

मइ जाणिअं मिअलोअणिं णिसिअरु कोवि हरइ ।

जाव णु णवतलि-सामल-धाराहरु वरिसेइ ॥ (फ) (२०)

[इति सकरुणं विचिन्त्य] । तत् खलु क्व नु गता स्यात् ? ।

(प) हृदयादितप्रियादःखकः सरोवरै धुतपक्षकः ।

वाष्पाबलिातनयनकक्षाम्यति हंसयुवकः ॥

(फ) मया ज्ञातं मृगलोचनां निशाचरः कोऽपि हरति ।

यावत् नु नवतडिच्छग्रामलो धाराधरो वर्षति ॥

(१८) हृदयादितेत्यादि ।—हृदये मनसि आदितं सन्निधापितं रक्षितमिति
यावत्, प्रियायाः दुःखं विपत्तिरूपं येन सः । धुतपक्षकः सुखालितपक्षः । “व्याधाप-
बलिातनयनः” इति पाठग्रहे—व्याध्यासितनेत्रः ।

(१९) सन्नद्धः उदितः । दूराकृष्टं सुविकृतम् । पटुः प्रबलः धाराणां
वृष्टिधाराणाम् आसारः सम्पातः । कनकस्य सुवर्णस्य निकषः सुवर्णपरीचीपयोगी
उपलविविशेषः । हरिणी वृत्तम् ।

(२०) मृगलोचनाम् उर्वशीम् । नवः नूतनः, तडिच्छग्रामलः विद्युता सह

कापि—

तिष्ठेत् कोपवशात् प्रभावपिहिता ? दीर्घं न सा कुप्यति
स्वर्गायोत्पतिता भवेत् ? मयि पुनर्भावाद्वर्मस्या मनः ।

[सरोषम्] ।—

तां हर्तुं विबुधद्विषोऽपि हि न मे शक्ताः पुरोवर्त्तिनीं
सा चात्यन्तमगोचरं नयनयोर्यातेति कोऽयं विधिः ! ॥ (२१)

[द्विषदिकया दिशोऽवलोक्य निश्चस्य सास्त्रम्] । अहो ! अपरा-

वृत्तभागधेयानां दुःखं दुःखानुबद्धमेव । (२२) कुतः ?—

अयमेकपदे तथा वियोगः प्रियया चोपनतः सुदुःसहो मे ।

नववारिधरोदयादहोभिर्भवितव्यञ्च निरातपत्वरम्यैः ॥ (२३)

[अनन्तरे चर्चरी] । (२४)

युक्तः श्यामलः कृष्णवर्णः, धाराधरो मेघः । विद्युत्प्रभोद्गोतिते नवीनजलधरे राचस-
हस्तगतोर्वशीभ्रमः । मन्ये “जाब ण” इत्यत्र “जाब ण” इति पाठ आसीत्, लिपि-
प्रमादात् “ण” इति संज्ञातः । “ण” इति पाठे—यावत् नवतडिच्छ्यामलो धाराधरो
न वर्षति तावत् मया ज्ञात कोऽपि निशाचरः मृगलोचनां हरति इत्यन्वयः ।

(२१) तिष्ठेत् कोपवशादित्यादि ।—प्रभावेण तिरस्कारणोविद्याप्रभावेण
पिहिता आच्छादिता । अस्या मनः हृदयं मयि भावेन अनुरागेण आर्द्रं स्निग्धम् ।
शार्दूलविक्रीडितं वृत्तम् ।

(२२) अहो ! अपरावृत्तेत्यादि ।—अपरावृत्तम् अप्रतिनिवृत्तं भागधेयं
सौभाग्यं येषाम् । केवलं भाग्यपदोल्लेखेन सौभाग्यमेवाचिप्यते । भाग्येनैतत्
सम्भवतीत्यादिवत् । दुःखं दुःखेन दुःखान्तरेण अनुबद्धम् अनुस्यूतं युक्तम् इत्यर्थः ;
दुःखं दुःखान्तरानुषङ्गि इति यावत् ।

(२३) अयमेकपदे इत्यादि ।—एकपदे सपदि (“तत्समैकपदे तुल्ये सद्यः
सपदि न स्मृतम्” इति हलायुधः) । तथा प्रियया अयं सुदुःसहो वियोगः विरहः
उपनतः उपस्थितः । तथा नववारिधरोदयात् नवमेघादयात् अहोभिः दिवसैः
निरातपत्वरम्यैः रौद्राभावमनोहरैश्च भवितव्यम् । सम्भोगार्हे जलदसमये प्रियाविरहः
जितरां दुःसह इति भावः । मालभारिणी वृत्तम् ।

(२४) चर्चरीति गीतिविशेषसंज्ञा । तदुक्तं यथा—“द्रुतमध्यलयं समाश्रिता

जलहर ! संहर एह कोपं मद् आसुतयो
अविरल-धारासाराकृत-दिसामुहयो ।

अए ! मद् पुहविं भमंते जद् पिअं पेक्खहिमि
तथा जं जं करोहिंसि तं तं सहीहिमि ॥ (ब) (२५)

[चर्चरिक्कया विचिन्त्य] । इथा खलु मया मनसः सन्ताप-
वृत्तिरुपेक्ष्यते । यदा मुनयोऽप्येवं व्याहरन्ति—‘राजा कालस्य
कारणम्’ इति, तत् किमहमेनं जलधरसमयं न प्रत्या-
दिशामि ? (२६) [विहस्य उत्थाय, “यदा मुनयोऽप्येवं व्याहरन्ति” इति पुनः
पठित्वा] । भवतु प्रत्यादिशामि ।

[अनसरे चर्चरो] ।—

गंधुम्माइअ महुअर-गोएहिं
वज्जंतेहिं परहुअतूरेहिं ।
पसरिअ-पवणुब्बेत्तिअ पल्लव-शिअरु
सुललिअ-विविहपआरेहिं णअइ कप्पतरु (भ) (२७)

(ब) जलधर ! संहर अत्र कोपं मया आसुतयः

अविरलधारासाराकृतदिसुखः ।

अये ! अहं पृथिवीं भमन् यदि प्रियां प्रेक्षिष्ये

तदा यद्यत् करिष्यसि तत्तत् सहिष्ये ॥

पठति प्रेमभराग्रटी यदि । प्रतिमण्डक-रासकेन वा द्रुतमध्या प्रथमा हि चर्चरी ॥”
इति । प्रतिमण्डकः सीमकालः । रासकेन इति ।—“लज्जादिताली लोकेऽसौ रास
इत्यभिधीयते” इति ।

(२५) जलधरेति ।—कोपम् अविरलधारावर्षाद्यङ्गं प्रबलवेगमित्यर्थः । मया
आसुतः मदादिष्टः ममादेशेनेत्यर्थः । यदा प्रियां प्राप्स्यामि तदा तव ईदृशं
क्राये सहिष्ये, अन्यथा न इति भावः ।

(२६) इथा खलु इति ।—अकारणमेव मे मनसः सन्तापो वर्तते, यतः
क्रावणां राजाधीनत्वात् ; अयमहं जलधरसमयस्य निवारणे समर्थ इत्यर्थः । न
प्रत्यादिशामि निवर्तयामासीति भावः ।

[तेन नर्तित्वा] । अथवा न प्रत्यादिशामि ; यत् प्राहृषेण्यैरेव चिह्नैः सम्प्रति मम महाराजोपचारः क्रियते । (२८) [विद्वस्य पुनः "गंधुम्पादय" इति पठित्वा] । कथमिति ?—

विद्युल्लेखा-कनकरुचिरश्री वितानं ममाभ्रं
व्याधूयन्ते निचुलतरुभिर्मञ्जरीचामराणि ।
घर्मच्छेदात् पटुतरगिरो वन्दिनो नीलकण्ठा
धारासारोपनयनपरा नैगमाश्चाम्बुवाहाः ॥ (२९)

[पुनश्चरन्ती] । भवतु, किं परिच्छेदस्याघया ? यावदस्मिन् कानने प्रियां प्रनष्टामन्वेषयामि । (३०)

(भ) गन्धोन्मादित-मधुकरगीतैर्वाद्यमानैः परभृततूर्यैः ।

प्रसृतपवनोद्देह्यित पल्लवनिकरः सुललितविविधप्रकारैः नृत्यति कल्पतरुः ॥

(२७) गन्धोन्मादितेत्यादि ।—परेण भियन्ते इति परभृताः कोकिलाः त एव तूर्याणि तैः । यौतैस्तूर्यैरित्युपलक्षणे तृतीया ।

(२८) अथवा न प्रत्यादिशामीत्यादि ।—प्राहृषेण्यैः प्राहृट्कालभक्षैः चिह्नैः मेघविद्युल्लेखाधारासारादिभिः । महाराजोपचारः महाराजोपासनीययुक्तः चामर-व्यजनादिरूपः सेवाविशेष इत्यर्थः ।

(२९) तानेव वर्णयति, विद्युल्लेखेत्यादि ।—विद्युल्लेखया कनकस्यैव कषणोपलब्धितस्य स्वर्णस्यैव रुचिरा मनोज्ञा श्रीयस्य तत् तथाभूतम् अभ्रं मेघः मम वितानं अन्दातपः, तथा निचुलतरुभिर्वेतसवृक्षैः मञ्जरीरूपचामराणि व्याधूयन्ते । घर्मच्छेदात् यौष्मात्ययात् ("घर्मः स्नादातपे यौष्मेऽप्युष्णस्नेदान्धसोरपि" इति मेदिनी) । पटुतरगिरः सुस्पष्टभाषिणी नीलकण्ठाः मयूरा मम वन्दिनः स्तुतिपाठकाः ; तथा धारासाराणां वृष्टिजलधाराणामुपनयने परा अम्बुवाहाः मेघाः तैयमाः वणिजः ; यस्या वणिजः घनरत्नाद्युपहारेण राजानमुपतिष्ठन्ते तद्वदेतेऽपि जलधराः धारावर्ष-रूपोपहारेण सामुपतिष्ठन्ते इत्यर्थः । यद्येवै बहुभिरुपचारैर्मासुपतिष्ठन्ते तथा न युक्तः प्राहृट्कालप्रत्यादेश इति भावः । मङ्गाकान्ता वृत्तम् ।

(३०) भवतु, किं परिच्छेदेत्यादि ।—परिच्छेदस्य राजोचितपरिजनस्य स्याघा आहृकारः तथा ; राजानं माम् एते उपतिष्ठन्ते इत्यादिभिः वृथाऽहृकारैरलम् इत्यर्थः ।

[पादसान्तरे भिन्नकः] । (३१)—

ददृशा-रहिषो अहिषं दुहिषो

विरहाणुगणो धरिमंथरयो ।

गिरिकाण्णप कुसुमुज्जलप

गञ्जजूहवई तह भौणगई ॥ (म) (३२)

[अनन्तरे द्विपदिकया परिक्रम्य अवलोक्य च सदृशम्] । हन्त हन्त !

व्यवसितस्य मे संवर्द्धनं हन्तम् । (३३)—

आरक्तकोटिभिरियं कुसुमैर्नवकन्दलौ मलिनगर्भैः ।

कोपादन्तर्वाण्ये स्मरयति मां लोचने तस्याः ॥ (३४)

इतो गतेति कथं मया खलु तत्रभवती सूचयितव्या ? यतः,—

पङ्गां स्पृशेदसुमतीं यदि सा सुगात्री

मेघाभिदृष्ट-सिकतासु वनस्थलीषु ।

पञ्चाक्षता गुरुनितम्बतया ततोऽस्याः

दृश्येत चारुपदपङ्क्तिरलक्तकाङ्क्षा ॥ (३५)

(म) दयितारहितोऽधिकं दुःखितो विरहानुगतः परिमन्यरकः ।

गिरिकामनके कुसुमीज्जलके गजयूथपतिसया स्वीकरोति ॥

(३१) पाठो वाद्यविशेषः, भिन्नको रागविशेषः । यथाह भरतः,—“षडज-
मध्यमिकोत्पन्नी भिन्नको मध्यमो बहुः । षड्जयङांशो मन्त्रासो मन्द्रसोऽन्तोऽथवा
भवेत् ॥ षड्जादिमूर्च्छनः शुद्धः सचारिणि सकाकशिः । प्रसन्नादियुतो दानवीरे
रौद्रेऽद्भुते रसे । दिनस्य पश्चिमे यामे प्रयोज्यः सोमदेवतः ॥” इति ।

(३२) अहं गजयूथपतिरपि स्त्रीयां प्राणवह्नां रक्षितं न शक्तः । कथं मे
यूथपतिवम् ? धिक् माम् इति अतिदुःखे कारणम् । अत्र भ्रमतीत्यध्याहारः ।

(३३) हन्त हन्त ! व्यवसितस्येति ।—व्यवसितस्य प्रियाऽन्वेषणनियुक्तस्य मे
संवर्द्धनं विरहानलसम्बन्धं जातम् ।

(३४) आरक्तकोटिभिरित्यादि ।—इयं नवकन्दली आरक्ता कोटिः अगभासो
क्षिपां तैक्ष्ण्यविधेः मलिनगर्भैः कुसुमैः पण्यैः, कोपात् अन्तर्वाण्ये अन्तरन्तरितवाग्-
भराङ्गुले तस्याः मयमे स्मरयति । आर्या हन्तम् ।

[विपदिकया परिक्रम्य अवलोक्य च] । हन्त हन्त ! उपलब्धमुप-
लक्ष्णं, येन तस्याः कोपनायाः सरसमुन्नीयते मार्गः । (३६)—

हृतीष्ठरागैर्नयनीदविन्दुभिर्निमग्ननाभेर्निपतद्भिरङ्कितम् ।

च्युतं रुषा भिन्नगतेरसंशयं शुकोदरश्याममिदं स्तनांशुकम् ॥ (३७)

भवतु, आदास्ये तावत् । [परिक्रम्य विभाष्य च साक्षम्] । कथं
सेन्द्रगोपं शाद्वलमिदं स्थानम् ! तत् कुतोऽस्मिन् विपिने प्रिया-
प्रवृत्तिमागमयेयम् ! (३८) [विलोक्य] । अयमासारोच्छलित-
शैलतटस्थलीपाषाणमधिरूढः ।—

आलोकयति पयोदान् प्रबल-पुरोवात-नर्तितशिखण्डः ।

केकागर्भेण शिखौ दूरोन्नमितेन कण्ठेन ॥ (३९)

(३५) पद्मामित्यादि ।—सुगात्री अनवद्याङ्गी सा उर्वशी मेघैः अभि-
वृष्टाः सिकता यासु तासु वनस्थलीषु वसुमतीं पृथिवीं यदि पद्मां स्पृशत्,
ततस्तदा गुरुनितम्बतया पश्चात्तया पश्चात् किञ्चिदवनता चलत्तकाङ्क्षा चलत्तक-
चिर्झापेता चारुपदपङ्क्तिर्मनोहरपादचिह्नपङ्क्तिर्हृष्येत, एवंविधानो पादचिह्नाना-
मसङ्कावात् सर्वथा नाव तस्या आगमनं जातमिति भावः । “अभ्युन्नता पुरस्तादवगाढा
जघनगौरवात् पश्चात्” इति शाकुन्तले तुल्यः पर्यायः । वसन्ततिलकं वृत्तम् ।

(३६) हन्त हन्त ! उपलब्धमित्यादि ।—उपलक्षणं चिह्नम् । मार्गः पन्थाः
उन्नीयते अनुमीयते ।

(३७) हृतीष्ठरागैरित्यादि ।—निमग्ननाभेः तस्याः हृतीष्ठरागैः नयन-
जलवर्षेण शोष्ठस्य ताम्बूलादिजनितरागः अपहृत इत्यर्थः, नयनीदविन्दुभिः
अश्रुकण्ठैः अङ्कितं चिह्नितं शुकोदरश्याममिदं स्तनांशुकं स्तनयुगलाङ्कादि उत्तरीय-
वसनम्, असंशयं निश्चितं मां प्रति रुषा क्रोधेन भिन्नगतेः विसंभुलगमनायाः च्युतं
स्खलित भ्रष्टमित्यर्थः, स्यादेव इति शेषः ; कोपवशेन विसंभुलपादविच्छेपेण गच्छन्त्या
तया पश्चात् परित्यक्तमिति भावः । वंशस्थं वृत्तम् ।

(३८) भवतु, आदास्ये तावदित्यादि ।—सेन्द्रगोपम् इन्द्रगोपाख्यरत्नावली-
विशेषपरिव्याप्तं शाद्वलं नवदूर्वादलहरितम् । प्रियाप्रवृत्तिमागमयेयं प्रियायाः
मार्गं प्राप्नीमि इत्यर्थः ।

(३९) आलोकयतीति ।—प्रबलेन पुरोवातेन अभिसुखवातेन नर्तितः

भवतु, यावदेनं पृच्छामि ।

[अनन्तरे खण्डकः] । (४०)—

संपत्त-विसूरणश्रो तुरिअं परवारणश्रो ।

पिअअम-दंसण-लालसश्रो गजवरु विम्विअ-माणसश्रो ॥ (य)

(४१)

[तेना (४२) खण्डकान्तरे चर्चरी] ।—

वरहिण-पठ्भ ! तुइ अठ्भत्येमि आअक्खुहि मे ता

एत्थ अरस्से भमंते जइ तुए दिट्ठा सा महु कंता ।

णिसम्माइ मिअंकसरिसे वअणे हंसगई

ए चिण्हे जाणौहिंसि आअक्खिउ तुअं मई ॥ (र) (४३)

(य) सम्प्राप्तविसूरणकस्वरितं परवारणकः ।

प्रियतमा-दर्शन-लालसको गजवरो विस्मितमानसकः ॥

(र) बहिष्प्रभो ! त्वामभ्यर्थये आचक्ष्व मे तत्

अवारण्ये भ्रमता यदि त्वया दृष्टा सा मम कान्ता ।

निशामय मृगाङ्गसदृशं वदनं हंसगतिः

एतच्चिह्नं ज्ञास्यसि आख्यातं तुभ्यं मया ॥

शिखण्डी बह्वः यस्य स तथाभूतः ; तथा दूरोन्नमितेन उन्नतीकृतेन कण्ठेन
उपलक्षितः शिखी मयूरः पयोदान् मेघान् आलोकयति ।

(४०) अनन्तरे खण्डकः । खण्डकलक्षणं यथा भरतः,—“पूर्वं चतुर्विंशति-
भिरष्टाविंशतिभिः परम् । मात्राभिरिह यस्याहं खण्डकः स प्रकीर्तितः ॥” यथा—
“विरहव्यापृता या तु पठेद्गीतिं कुशीलवी । प्राकृतेन प्रबन्धेन खण्डकः स
उदाहृतः ॥” इति ।

(४१) सम्प्राप्तेत्यादि ।—सम्प्राप्तं विसूरणं (“खिदेर्विसूरः” इति विसूरा-
देशः) येन सः सञ्जातस्तेद इत्यर्थः ।

(४२) “तेकारः शङ्करः प्रोक्ता नाकारश्च उमा तथा । गीतादौ तेन वक्तव्यं
तेना इत्यन्तरद्वयम् ॥” इति ।

(४३) बहिष्प्रभो ! इति ।—इह बहिष्प्रभो ! मयूरश्रेष्ठ ! अभ्यर्थये याचि ।

[चर्चरिक्तयोपविश्य अञ्जलिं वधा] ।—

नीलकण्ठ ! ममोत्कण्ठा वनेऽस्मिन् वनिता त्वया ।

दोषापाङ्गा सितापाङ्ग ! दृष्टा दृष्टिचमा भवेत् ? ॥ (४४)

[चर्चरिक्तया विलास्य] । कथमदत्त्वैव प्रतिवचनं नर्तितु-
मारब्धः ! । [पुनश्चर्चरी] । तत् किं नु खलु प्रहर्षकारणमस्य ?
आं, ज्ञातम् ।—

मृदुपवनविभिन्नो मत्प्रियायाः प्रणाशात्

घनरुचिरकलापो निःसपत्न्याऽस्य जातः ।

रतिविगलितबन्धे केशपाशे सुकेश्याः

सति कुसुमसनाथे कं हरेदेष बहः ? ॥ (४५)

भवतु, परव्यसनसुखितं न पुनरेनं पृच्छामि । [दिर्घादकया
दिशोऽवलोक्य] । अये ! इयमातपान्त-सन्धुक्षितमदा जम्बूविटप-
मध्यास्ते परभृता । विहगेषु परिण्डितैषा जातिः ; यावदेनां
पृच्छामि ।

[अनन्तरे खुरकः] । (४६)—

निशामय शृणु । मृगाङ्गसदृशं वदनं, मम कान्ताया इति शेषः । हंसगतिः, सा कान्ता
इति भावः । एतादृशचिह्नविशिष्टा मम कान्ता त्वया दृष्टा चेत् मां कथय ।

(४४) हे सितापाङ्ग ! अतद्वगन्त ! नीलकण्ठ ! मयूर ! मम इयम, उत्कण्ठा,
अथवा उत्कण्ठारूपा सा दोषापाङ्गा आकर्षणयना दृष्टिचमा दर्शनयोग्या,
सुदर्शना इत्यर्थः, मे वनिता, अस्मिन् वने किं त्वया दृष्टा ? ।

(४५) मृदिति ।—मृदुपवनेन विभिन्नः इतस्तत्कालितः । घनरुचिरकलापः
घनः निविडः रुचिरः कलापः अपिच्छः यस्य तादृशः, नीलकण्ठः इति शेषः ।
निःसपत्न्यः प्रतिपक्षशून्यः, निःशत्रुकः । सुकेश्याः उर्वश्याः । कुसुमसनाथे पुष्प-
शोभिते ; कं जगं हरेत् आकर्षेत् ? पुष्पभूषिते उर्वश्याः केशपाशे सति एष बहः
कसपि जगं रञ्जयितुं नैव शक्नुयात् इति भावः । मालिनी वृत्तम् ।

(४६) खुरको नृपविशेषः । सप्तुक्तं,—“पठमञ्जरिरागसंयुतं यत् वृत्तमध्येन

विद्याभर-काश्या-लीलायो

दुक्खविनिर्गत-वाचस्पतीयो ।

दूरोस्मारिच-हृदयभाण्डयो

अम्बरमाद्येन भमद् गङ्गदयो ॥ (ल) (४७)

[स्वरकान्तरे चर्चरी] ।—

परभुम्भ ! मधुर-वर्णाविणि ! कंता खंदणवणे सच्छंदं भमंती ।

जइ तुए पिअदमा सा महु दिहा ता आअक्खहि महु परपुट्टे ! ॥

(व) (४८)

[एतदेव नर्त्तित्वा वल्लभिकया (४८) उपसृत्य जागृभ्यां स्थित्वा] ।

भवति !—

त्वां कामिनो मदनदूतिमुदाहरन्ति

मानापमान-निपुणं त्वममोघमस्त्रम् ।

तामानय प्रियतमां मम वा समौपं

मां वा नयाशु मृदुभाषिणि ! यत्र कास्ता ॥ (५०)

(ल) विद्याभर-कानन लीलायो दुःखविनिर्गत-वाचस्पतीयोऽयः ।

दूरोस्मारित-हृदयानन्दकीडम्बरमाद्येन भमति गङ्गेदयोः ॥

(व) परभृते । मधुरप्रलापिनि । कान्ता गङ्गनवमे सच्छन्दं भमन्ती ।

यदि त्वया प्रियतमा सा मम दृष्टा तदाचक्ष्व मयां परपुट्टे । ॥

लयेन यत्र प्रयुक्तम् । प्रतितालयुतं च नर्त्तनं तत्र स्वरकाण्डं मुनये शिवेन दत्तम् ॥”

(“लघुर्द्रुतद्वयं यत्र प्रतितालः प्रकीर्तितः ॥” इति) । यथा—स्वरकाण्डो गेयविशेषः ।

आह च भरतः,—“पूर्वपूर्वाचरत्यागे श्रीऽन्यो वर्णचयः स चेत् । उत्तरोत्तरमहादौ स्वरकः परिकीर्तितः ॥” इति ।

(४७) अम्बरमाद्येन (उपलक्ष्ये तृतीया) आकाशपरिमितेन चक्रेण आलुञ्चेनेति यावत् ।

(४८) परभृते परपुट्टे इत्यत्र आदरे दिव्यतिः, चक्षवा वस्तुदन्तत्वात् दीपावहम् ।

→ (४८) वल्लभिका राजीपाकविशेषः ।

[वामकेन किञ्चिदलित्वा आकाशे] । (५१) किमाह भवती ? कथं
मामिवमनुरक्तमपहाय गतेति ? [अगतीऽवलीक्य] । भवति !—

कुपिता न तु कोपकारणं सकृदप्यात्मगतं स्मराम्यहम् ।

प्रभुता रमणेषु योषितां न हि भावस्खलितान्यपेक्षते ॥ (५२)

[समन्मसुपविश्य, अनन्तरं जानुभ्यां स्थित्वा, पुनः “कुपिता” इत्यादि पाठित्वा
विलोक्य च] । कथं कथाविच्छेदकारिणी (५३) स्वकार्यं
व्यासक्ता ! अथवा सुष्ठु खलु वदमुच्यते ।—

महदपि परदुःखं शीतलं सम्यगाहुः

प्रणयमगणयित्वा यन्ममापन्नतस्य ।

अधरमिव मदान्धा पातुमेषा प्रवृत्ता

फलमभिनवपाकं राजजम्बूद्वीपस्य ॥ (५४)

(५०) त्वामिति ।—मदनदूति विरहिणीः नायकनायिकयोः परस्परमित्थन-
सम्पादनेन कामस्य दूतीम् । मानापमाननिपुणं मानस्य अपमाने अवहेलने,
दूरीकरणे इत्यर्थः, निपुणं समर्थम् । “मानापभङ्ग” इति पाठान्तरम् । वसन्त-
तिलक इति ।

(५१) वामकं पार्श्वस्थवस्तुनः अवलीकने संस्थानविशेषः । यदुक्तं,—“धूर्तेन
त्रिरसा यत्तु पार्श्वेन वलितेन च । तद्वामकं वै करणं पार्श्वस्थस्यावलीकने ॥” इति ।
आकाशे इति ।—“किं ब्रवीष्येवमित्यादि विना पात्रं ब्रवीति यत् । श्रुत्वेवानुक्त-
मप्येतत्तत् स्यादाकाशभाषितम् ॥” इति ।

(५२) कुपितेति ।—सकृदपि एकवारमपि, किञ्चिदपीत्यर्थः । रमणेषु
प्रियतमेषु । भावस्खलितानि भावस्य आशयस्य, प्रणयभावस्य इत्यर्थः, खलितानि
खलनानि, अन्यथाभावानित्यर्थः । स्त्रियो हि प्रियतमेषु अकारणमेव कुप्यन्ति,
न तु अत्र प्रणयभङ्गादिकमपेक्षन्ते इति भावः । सुन्दरी इति ।

(५३) कथं कथाविच्छेदकारिणी ।—कथाविच्छेदकारिणी मम कथायाम् अन-
वहित्वा विषयान्तरविचिन्तयित्वा, अनुरागिणी इति भावः ।

(५४) महदपीत्यादि ।—महदपि गुह्यतरमपि परदुःखं शीतलं सम्यगाहुः
इति वचनार्थमेव । यत् यस्मात् मदान्धा वसन्तमदमता इयं कोकिला आपन्नतसे

तदेवं गतेऽपि प्रियेव मे मञ्जुस्वनेति न मे कोपो-
ऽस्याम् । सुखमास्तां भवती ; साधयामस्तावत् । [उत्साह
विपादकया परिक्रम्यावलोक्य च] । अये ! दक्षिणेन वनधारां (५५)
प्रियाचरणविच्छेपशंसी नूपुरशब्दः । यावदेनमनुगच्छामि ।

[ककुभेन वडुपभङ्गाः] । (५६)—

पिञ्जसम विरह-किलाभिन्न वदणश्रो
अविरल-बाहजलाउल-णमणश्रो ।
दुस्सहदुस्व-विसंठल-गमणश्रो
पसरिअ-उरुतावअ-दीविअ-अंगश्रो ।
अहिअं दुम्मिअ-माणसश्रो दुरिअं गश्रो
काणणे परिकभमइ गहंदश्रो ॥ (श) (५७)

(श) प्रियतमाविरहकालवदनकोऽविरलबाष्पजलाकुलनयनकः ।

दुःसहदुःस्वविसंठलगमनकः प्रकृतोरुतापटीपिताम्बकः ।

अधिक दूनमाणसश्रो दुरितं गतः कानने परिभ्रमति गजेन्द्रकः ॥

दक्षिताविरहदुःखात्तस्य मम प्रणयमनुराग गाढानुरागजनितं दुःखमिति भावः ।
अगमयित्वा अविचार्यैव राजजम्बूद्वन्द्वस्य अभिनवपाकं सद्यः पक्कं फलम् अधरमिव
पातुं प्रवृत्ता प्रकान्ता । यथा काचित् करान्धा कामिनी आर्तजननिवेदनमनपेक्ष्यैव
आलिङ्गनचुम्बनादिना रतिलीलामारभते, तद्वदियमपि आर्तस्य मम वचनमनादृत्यैव
सकार्यं व्यासक्तोति भावः । मालिनी उक्तम् ।

(५५) तदेवं गते इत्यादि ।—तत्तस्मात् एवं गतेऽपि एवं मम निवेदनमनपेक्ष्य
विषयान्तरव्यापृते सत्यपि, नत्प्रियेव यत् मधुरभाविषीयम्, अतः अस्यां मे
कोपोऽयुक्त इति भावः । अये ! दक्षिणेनेत्यादि ।—वनधारां वनपङ्क्तिं, वनश्रेणी-
मित्यर्थः, दक्षिणेन तस्य दक्षिणतः इत्यर्थः । (“ धारा पङ्क्तौ द्रवद्रव्यसर्वेऽवगतिपञ्चके ”
इति कौषः) । दक्षिणेनेत्येवप्रत्ययान्तो निपातः । तद्योगे च वनधारामिति द्वितीया ।

(५६) ककुभो रागविज्ञेयः । वडुपभङ्गाः अवच्छेदाः ।

(५७) प्रियतमाविरहेत्यादि ।—दुःसहदुःस्वविसंठलगमनः दुःसहेन दुःखेन
विसंठुलं विशङ्कुलं गमनं यत्र सः । दुरितं दुःखं गतः प्राप्तः । आर्या उक्तम् ।

[अगस्त्ये हिपटिकया दिशोऽवलीक्य] ।—

प्रियकरिणी-विच्छेदश्रोत्रो गुरुशोकानलदीपितकः ।

बाहजलाकुललोचनकः करिवर भमति समाकुलकः ॥ (४)

(५८)

[सकदशम्] । हा धिक् ! कष्टम् ।—

मेघश्यामा दिशो दृष्ट्वा मानसोत्सुकचेतसा ।

कूजितं राजहंसेन नेदं नूपुरशिञ्जितम् ! ॥ (५८)

[इति पठित्वा उत्थाय] । भवतु, यावदेते मानसोत्सुकाः पत-
त्रिणः सरमोऽस्मात् न उत्पतन्ति, तावदेतेभ्यः प्रियाप्रवृत्ति-
मागमयेयम् । [बलनिकया उपसृत्य जानुभ्यां स्थित्वा] । (६०)

हंहो जलविहङ्गमराज !—

पश्चात् सरः प्रतिगमिष्यसि मानसं त्वं

पाथेयमुत्सृज विसं ग्रहणाय भूयः ।

मां तावदुद्धर शुचो दयिताप्रवृत्त्या

स्वार्थात् सती गुरुतरा प्रणयिक्रियैव ॥ (६१)

(४) प्रियकरिणीविच्छेदितको गुरुशोकानलदीपितकः ।

बाष्पजलाकुललोचनकः करिवरो भमति समाकुलकः ॥

(५८) प्रियकरिणीति ।—प्रियकरिणीविच्छेदितकः प्रियकरिण्या सह
प्राप्तविच्छेदः । गुरुशोकानलदीपितकः प्रबलशोकाग्निदग्धः ।

(५९) मेघश्यामेत्यादि ।—मेघेन मेघोदयेन श्यामा नीला । मानसे तदाख्य-
सरोवरे उत्सुकं मानसगमनाय उत्कण्ठितम् इत्यर्थः, चेतश्चित्तं यस्य तेन । “ज्योत्स्ना
पेया चकोरैर्जलधरसमये मानसं यान्ति हंसाः” इत्यादि कविसमयप्रसिद्धत्वात् ।
अत्र अप्रकृतं नूपुरशिञ्जितं निषिध्य प्रकृतराजहंसकूजितस्यापनात् निश्चयात् उक्तम् ।
अनुष्टुप् वृत्तम् ।

(६०) भवतु, यावदेते इत्यादि ।—प्रियाप्रवृत्तिं प्रियाया वार्ताम् आगमयेयं
जानीयाम् । बलनिका गीतिविशेषः गतिविशेषो वा ।

(६१) पश्चादिति ।—त्वं मानसं सरः तदाख्यं सरोवरं पश्चात् प्रतिगमिष्यसि ।

[तिथिगवलीक्य] । अये ! यथा उन्मुखमासोकयति, तथा
 व्यक्तं,—“प्रवासीत्सुकमनसा मया न दृष्टा” इत्याह ।
 [उपविश चर्चरी] । अरे रे हंस ! किं गोप्यम् ? । (स)
 [इति गर्जित्वा उत्थाय] ।—

यदि हंस ! गता न ते नतभ्रूः
 सरसी रोधसि दृक्पथं प्रिया मे ।

मदखेलपदं कथं नु तस्याः

संकलं चौर ! गतं त्वया गृहीतम् ? ॥ (६२)

गोप्यं अणुसारे मय खल्विज्जम् । (ह) (६३) [चर्चरिकाया
 उपहत्य चर्चलिं बद्धा] ।—

हंस ! प्रयच्छ मे कान्तां गतिरस्यास्त्वया हृता ।

विभावितैकदेशेन देयं यदभियुज्यते ॥ (६४)

(स) अरे रे हंस ! किं गोप्यम् ? ।

(ह) गत्यनुसारेण मया खल्यते ।

पाथेयं पथि सन्वत्सभूतं विसं नृणां लदृष्टं भूयः पुनः यद्विषय उत्सृज्य त्यज मदुत्तर-
 दानार्थम् इदानीं परित्यज । पूर्वं तावत् मां दयिताप्रवृत्त्या प्रियासंवाददानेन
 शुचौ विरहदुःखात् उद्धर । की नाम भवदनुरीधः ? यत् नम गतिप्रभेदः स्वादित्यभि-
 प्रेत्याह—प्रत्यधिक्रिया प्रत्ययिजनोपकारः सतां स्वाद्यात् गुह्यतरां महती । न स्वार्थ-
 अनुसरन्ति साधवः, परन्तु परोपकारव्रतमेव एषां परं साधनमिति भावः । अत्र
 सामान्येन विशेषसमर्थनरूपोऽर्थांतरन्यासः चलङ्कारः । वसन्ततिलकं वृत्तम् ।

(६२) यदि हंसेति ।—रे हंस ! यदि नतभ्रूः सा मे नम प्रिया सरसी
 रोधसि तीरे ते तव दृक्पथं न गता नयनपथं न पतिता, तदा हे चौर ! कथं
 किम्प्रकारेण मदेन खेलं सखीलं पदं यस्मिन् तत् मदखेलपदं तस्याः संकलं सम्पूर्णं
 जतं गमनं त्वया गृहीतम् ? यदा भवद्गतिः मत्प्रियामत्यनुकारिणी, तदा भ्रुवमेव
 भवता प्रियतमा मे दृष्टेति भावः । मालभारिणी वृत्तम् ।

(६३) मत्प्रियामतिसदृशं तव नमनं दृष्ट्वा त्वया अवश्यमेव सा दृष्टेति मया
 निश्चयते इत्यर्थः ।

(६४) हंसेति ।—हंस ! प्रयच्छ मे कान्ताम् । “कुत्र ते कान्ता, केन वा

[पुनश्चर्चरी] ।—

कह तुए सिखिदमेदं गइलालस ! ।

सा तुए दिहा जहणभरालसा ॥ (च) (६५)

[पुनश्चर्चरी । सानुनयं “हंस ! प्रयच्छ” इत्यादि पठित्वा पुनश्चर्चरिकया साक्षेपं “हंस ! प्रयच्छ” इत्यादि पठित्वा द्विपदिकया निरूप्य विहस्य] ।

“एष स्तेयानुशासी राजा” इति अतिभयादुत्पतितः । यावदन्य-
मवकाशमवगाहिष्ये । (६६) [द्विपदिकया परिक्रम्य अवलीक्ष्य

च] । अये ! प्रियासहायश्चक्रवाकस्तिष्ठति ; यावदेनं गच्छामि ।

[अतन्तरे कुटिलिका] ।—मम्मर-रणिअ-मणोहरए

[मन्दघटी] ।—कुसुमिअ तरुवर-पल्लविण ।

[चर्चरी] ।—दइआ-विरहुम्मादअओ

काणणे भुमइ गइंदओ ॥ (क) (६७)

(च) कुव त्वया शिचितमेतत् गतिलालस ! ।

सा त्वया दृष्टा जघनभरालसा ॥

(क) मम्मर-रचित मनोहरके कुसुमित-तरुवर-पल्लविते ।

दयिता-विरहोन्मादितकः काणने भ्रमति गजेन्द्रकः ॥

अपहृता, नाहं जाने” इति चेत् न चमः खलु त्वमेतत्कथनाय ; यतोऽस्या मे कान्ताया गतिस्त्वयापहृता ; अदृष्टस्यानुकरणमसम्भाव्यमेव । एतावदक्तेः परतरं हि चात्मानं प्रति राजेति ज्ञानविस्फुरणम् ; तेनैवमुक्तिः,—हंस ! विभावितेकदंशेन अपहृत-त्रस्तुन एकदेशमपि त्वत्सङ्गतमिति विभाव्य आभययोगवता राजसमीपे यत् यदर्थमभि-युज्यते तत्त्वया देयं प्रत्यर्पणीयमिति भावः । अनुष्टुप्वृत्तम् ।

(६५) पूर्वश्लोकोक्तिमनुसृत्य पुनराह, कुवेति ।—ननुवा रे गतिलालस ! यद्व्यां त्वमोदक् लालसावान्, वदेतत्त्वया कुव शिचितम् ? अतः खलु अर्थितोऽर्थमवश्यमेव देयं ते इति भावः ।

(६६) एष स्तेयानुशासीत्यादि ।—स्तेयं प्रीथ्यम् अनुशास्ति यः स स्तेयानुशासी, दृष्टव्यं शाका शिष्टस्य पुरस्कर्ता नरपतिरिति प्रसिद्धः । उत्पतितः उड्डीनः । अन्यमवकाशं प्रियाप्रहृतिजिज्ञासाप्यलालसम् अवगाहिष्ये गतिष्यामि, स्थानान्तरमन्विष्यामि इत्यर्थः ।

(६७) कुटिलिका नाट्यविशेषः । वदतं—“रागेण रहितं यत्तु चार्हः

[दिक्कामाकरे चर्चरी] । (६८)—

गोरोचना-कुङ्कुमवर्णा चक्रा भण्ड मं ।

मधुवासरे कीलन्ती धणिषा य दिहा तुए ॥ (ख) (६९)

[चर्चरिकया उपसृत्य नागभ्यां स्थिता] ।—

रथाङ्गनामन् ! सन्त्यक्तो रथाङ्गश्रोणिविम्बया ।

अयं त्वां पृच्छति रथी मनोरथशतैर्वृतः ॥ (७०)

अयं “कः कः ?” इत्याह ; न किल विदितोऽहमस्य । (७१)

(ख) गोरोचना-कुङ्कुमवर्ण । चक्र । भण्ड माम् ।

मधुवासरे कीलन्ती धन्या न दृष्टा लया ॥

मत्तलिकायुतम् । भाषयैव च तन्नाम्य कुटिलीसंज्ञक मतम् ॥” (अङ्गमत्तली-
लवचनु,—“उपेतापसृतौ पादौ वामशेद्रेषितः करः । कक्ष्यामन्यसदा त्वर्द्धमत्तली
तद्वर्द्धीमदे ॥” इति) । मर्मरेति ।—मर्मररचितेन युष्मद्वचपवाणां गजेन्द्रपदताडन-
जनितमर्मरशब्देन मनीहरके । मन्दघटी नाग्यविशेषः । कुसुमिताः तद्वराः पञ्चविता
यव तादृशे ।

(६८) वृत्तगीतवाद्यानां साम्यं लयः । तस्य च त्रैविध्यमुक्तं यथा,—“द्रुतो
मध्यो विलम्बश्च लयः स त्रिविधो मतः” इति ।

(६९) गोरोचनेति ।—गोरोचना माङ्गल्यद्रव्यविशेषः, तथा कुङ्कुमेन च
तुल्यो वर्णो यस्य तादृश ! पीतवर्ण ! इत्यर्थः । चक्र ! चक्रवाक ! मधुवासरे वसन्त-
दिवसे । धन्या मङ्गीयसी, सुन्दरीति भावः ।

(७०) रथाङ्गेति ।—हे रथाङ्गनामन् ! चक्राह ! चक्रवाक ! इत्यर्थः, अहं
रथाङ्गश्रोणिविम्बया रथाङ्गवत् रथचक्रवत् आयतमिति यावत्, श्रोणिविम्बं
नितम्बमण्डलं यस्याः (भवता सह नामसादृश्यात् केवलं चक्रीलेखी मया कृतः, परन्तु
रथस्यान्वाख्योपकरणीभूतं सर्वमेवाहं तस्यामासे) तद्वत्त्वाहं रथी, इदानीन्तु तथा
सन्त्यक्तो हि गौरथ संवत्त इति भावः । तस्यास्तु तत्तदङ्गकारणेन मनोरथशतैर्वृतः सन्
अयं क्वनस्त्वां पृच्छति । अनुष्टुप् वृत्तम् ।

(७१) ‘कक’ इति चक्रवाकवृत्ते कः कः इति राज्ञः प्राम्दबोधः ।

सूर्याचन्द्रमसौ यस्य मातामहपितामहौ ।

स्वयं वृतः पतिर्द्वाभ्यामुर्वश्या च भुवा च यः ॥ (७२)

कथं तूष्णीमेवास्ते ! भवतु, उपालभे तावदेनम् । [जानुभ्यां
स्थित्वा] । तदयुक्तं तावत् आत्मानुमानेन वर्तितुम् । (७३)

कुतः ?—

सरसि नलिनीपत्रेणापि त्वमावृतविग्रहां

ननु ! सहचरो दूरे मत्वा विरौषि समुत्सुकः ।

इति च भवतो जायास्नेहात् पृथक्स्थितिभौरुता

मयि च विधुरे भावः कोऽयं प्रवृत्ति-पराङ्मुखः ? ॥ (७४)

[उपविश्य] । सर्वथा मदीयानां भाग्यविपर्ययाणामयं
प्रभावः । यावत् अन्यमवकाशम् अवगाहिष्ये । [द्विपदिकया
परिक्रम्य अवलोक्य च] । अये !—

इदं कृणुहि मां पद्ममन्तःकणितषट्पदम् ।

मया दष्टाधरं तस्याः सशीत्कारमिवाननम् ॥ (७५)

(७२) सूर्यति ।—पुरा किल स्वायम्भुवमनुपुत्रः सूर्येनप्ता सुद्युम्नापरनामा
इक्ष्वा नाम राजा मृगयाप्रसङ्गेन हरनिवारितसुपवनमेकाकी परिरभ्सन् स्त्रीभावमा-
जगाम । चन्द्रपुत्रः बुधः तां वृक्षा सन्निहितमाश्रम निनाय । स च तस्यां पुरुरवसं
पुत्रमजीजनत् । तेन पुरुरवसः सूर्यो मातामहः चन्द्रश्च पितानहः सञ्जातः इति
पौराणिकी वार्ता । अत्र अलौकिकसमृद्धिवर्णनात् उदात्तालङ्कारः । अतुष्टुप्
वृत्तम् ।

(७३) सहचरीविरहे तु तव यादृक् भवति, तदनुमानेन मय्यपि वर्तनं ते
न्यायमिति भावः ।

(७४) पृथक्स्थितिभौरुता पृथगवस्थाने भौरुता, प्रियां त्रिना कष्टमहमेकाकी
वर्तिष्ये इति भयम् । हरिणी वृत्तम् ।

(७५) इदं कृणुहीत्यादि ।—अन्तर्मध्ये कणिताः श्रव्यायमानाः षट्पदा यस्य
तथाभूतम् इदं पद्म मां कृणुहि मम गतिप्रतिषेधं कराति इत्यर्थः । कथमिव ? यतः
इदं पद्मं मया दष्टाधरं सुरतावसरे प्राप्तमहन्तज्जवम् अत एव सशीत्कारं तस्या

इतो गतस्य अनुशयो मा भूदिति अस्मिन्नपि कमलशये
भ्रमरे प्रणयं करिष्ये । (७६)

[अस्य अनन्तरे चर्द्धिचतुरस्रकः] । (७७)—

एकक्रम-वर्द्धि-गुरुतर-प्रेमरसे ।

सरे हंसजुग्राण्यो कौलद कामरसे ॥ (ग) (७८)

[चतुरस्रकेण उपविश्य अञ्जलिं बद्धा] । (७९)—

(ग) एकक्रमवर्द्धितगुरुतरप्रेमरसः ।

सरसि हंसयु-वकः (वा नाव) क्रीडति कामरसे ॥

आननमिव ; मनोहरं प्रियाया सुखमण्डलं आरयन् सामन्त्रैव बध्नातीति भावः ।
अनुष्टुप् वृत्तम् ।

(७६) इतः कमलात् गतस्य सुखम्यामं कमलं परित्यज्य अन्यत्र कुवचिद्गामिनो
मम अनुशयः कमलपरित्यागजन्यानुतापो मा भूदिति विभाव्य कमलशये कमल-
हृदयशायिनि भ्रमरे प्रणयं करिष्ये ।

(७७) चर्द्धिचतुरस्रकः नाट्यविशेषः, तदुक्तं यथा,—“अस्यैव चेत्तरणयोरन्तरं
स्यात् यदङ्गुलम् । वितस्तिमात्रमथवा नन्द्यावर्त्तं तदुच्यते ॥” अस्यैव नन्द्यावर्त्त-
मित्यपरं नाम ।

(७८) कमलामक्ते भ्रमरे प्रणयं करिष्ये इत्युपक्रम्य ततः परं विहरन्तं हंसं
वर्णयति—एवम् उन्मादातिशयवशेन भ्रमरमेव हंसवदङ्गुला वर्णयति, अथवा हंसा-
न्योक्त्या स्वावस्थामेव प्रकाशयति, एकक्रमेति ।—एकक्रमेण मिलनावधि अविच्छेदेन
वर्द्धितगुरुतरप्रेमरसे ; यद्वा—एकक्रमवर्द्धितगुरुतरप्रेमरसः हंसयुवा कामरसेन शरेण
विद्धः नावक्रीडति । कामस्य रसोऽभिनिवेशो यस्मिन् तादृशेन एकक्रमेण युगपद्वर्द्धितः
(वधू—छेदने + क्तः) क्षिप्रः प्रियावियोगेनेति भावः । गुरुतरप्रेमरसीकृतं वृषत
क्रीडामपि न करोति इति निष्कर्षः । अथवा व्यतिरेकदृष्टान्तेन स्वं तिरस्कृतं ब्रूयाद्—
कामरसेन युगपदङ्गुलावितप्रेमरसः हंसयुवा क्रीडति मन्दभाग्योऽहं प्रियामवलोकयितु-
मपि न प्राप्तामिति भावः । प्रेमरसे सरे कामरसे इत्यादिषु प्रथमाद्वितीया तृतीया अव्यवस्थिते
“प्राकृते लिङ्गवचनमन्तम्” इति हेमचन्द्रः । “कामवशः” इति पाठे—कामासक्तः ।

(७९) चतुरस्रलक्षणं यथा ।—“नन्द्यावर्त्तप्रमाणाद्धि भवेदष्टादशाङ्गुलम् ।
अन्तरं चतुरैः स्थानं चतुरस्रं गदीदितम् ॥” इति ।

मधुकर ! मदिराच्याः शंस तस्याः प्रवृत्तिं

वरतनुरथ वाऽसौ नैव दृष्टा त्वया मे ।

यदि सुरभिमवाप्सास्तन्मुखोच्छ्वासगन्धं

तव रतिरभविष्यत् पुण्डरीके किमस्मिन् ? ॥ (८०)

[इति द्विपदिकया परिक्रम्य अवलोक्य च] । अये ! करिणी-
सहायो नागाधिराजो नीपस्कन्ध-निषण्णस्तिष्ठति ; यावदेनं
गच्छामि ।

[कुटिलिका] । — करिणी-विरह संदाविअओ

[मन्दघटी] । — काणणए गंधुङ्गअ-महुअरओ । (घ) (८१)

[अतोऽन्तरे विलोक्य] । अथवा न तावदयम् उपसर्पणकालः । —

अयमचिरोद्गत-पल्लवमुपनीतं प्रियतमाग्रहस्तेन ।

अभिलषत् तावदासव-सुरभिरसं शल्लकीभङ्गम् ॥ (८२)

(घ) करिणीविरहसन्तापितकः कानने गन्धोद्भुतमधुकरकः ।

(८०) मधुकरेत्यादि । — हे मधुकर ! धनर ! मदिराच्या अलसलोचनायाः
तस्याः प्रियायाः प्रवृत्तिं वार्तां शंस कथय । अथवा असौ मे मम वरतनुः अन-
वद्याङ्गी प्रियतमा नैव दृष्टा निश्चितमेव सा भवती दृक्पथं न पतितेति भावः । कुतः ?
इत्याह, — यदि सुरभिः शोभनं घ्राणं तन्मुखोच्छ्वासगन्धम् अवाप्साः तदा किं तव
अस्मिन् तुच्छे इत्यर्थः, पुण्डरीके रतिः आसक्तिः अभविष्यत् ? यदा अनेन कमलगन्धेन
भवत आकृष्टं चेतस्तदा मन्ये भवता न दृष्टा सा न च आप्रातमस्याः पद्माधिकसुरभि
मुखमण्डलमिति भावः । मालिनी वृत्तम् ।

(८१) करिणीति । — करिणीसहायेऽपि गजराजे करिणीविरहसन्तापितकः
इत्युक्तिः सत्तताकाय्यमिति श्रेयम् । गन्धेन नीपगन्धेन शल्लकीभङ्गसुरभिरस-
गन्धेन वा उद्भुताः उत्कम्पिताः उड्डीनाः मधुकरा यत्र तादृशः, नागाधिराजः
तिष्ठतीति शेषः ।

(८२) आसवगन्धानुकारि चीरविशिष्टं शल्लकीभङ्गम् । शल्लकी गजप्रिय-
वृक्षविशेषः । आप्या वृत्तम् ।

[स्थानकेन (८३) अवलोक्य] । अये ! कृताहारकः संवृत्तः ।
भवतु, समौपम् अस्य गत्वा पृच्छामि ।

[अगन्तरे चर्चरी] ।—

अहं तुमं पृच्छामि आश्रयकवहि गश्रवर !

ललिअ-प्यहारेण णासिद-तरुवर ! ।

दूरविणिज्जिअ-ससहरकंती

दिट्ठा प्पिआ तुए सम्मोहयन्ती ? ॥ (८४) (८४)

[पदद्वयं पुरत उपसृत्य] ।—

मदकल ! युवतिशशिकला गजयूथप ! यूथिका-शवल-केशी ।
स्थिरयौवना स्थिता ते दूरालोके सुखालोका ? ॥ (८५)

(८४) अहं त्वां पृच्छामि आश्रय मजवर !

ललितप्रहारेण नाश्रिततरुवर !

दूरविनिर्जितशशधरकान्तिः

दृष्टा प्रिया त्वया सम्मोहयन्ती ? ॥

(८३) स्थानकेनावलोक्येति ।—स्थानकं गमनावस्थानादिषु चेष्टाविशेषः ।
यदाह भरतः नाट्यशास्त्रे गतिप्रचाराख्ये द्वादशाध्याये,—“स्थानकं तावदेव स्यात्
यावच्चेष्टा प्रवर्तते” इति ।

(८४) अहमिति ।—ललितप्रहारेण सलीलाघातेन, क्रीडाच्छलादाघाते-
नेत्यर्थः । दूरविनिर्जितशशधरकान्तिः चन्द्रसुषमाविजयिनी । सम्मोहयन्ती दर्शनमात्रेणैव
प्रेमकाया मोहं जनयन्ती ।

(८५) मदकलेत्यादि ।—हे मदेन मत्ततोदयेन कलः अव्यक्तनिर्झादो यस्य
तत्सम्बद्धौ । हे गजयूथप ! करिष्यां यूथपते ! युवतिषु मध्ये शशिकला चन्द्रकलास्वरूपा
(एतेन युवतीनां तारकालं, तथा शशिकलेति पदेन निष्कलङ्कत्वञ्च सूचितम्) ।
यूथिकाभिः तदाख्यकुसुमैः शवलाश्विनिताः केशा यस्याः सा तथाभूता, तथा स्थिरम्
अचञ्चलं यौवनं यस्याः सा स्थिरयौवना, सुखः सुखकरः सुखेन वा आलोको
दर्शनं यस्याः सा प्रियदर्शना चर्चरी ते तव दूरालोके स्थिता किम् ? दूरादपि भवता
किं दृष्टा ? इति भावः । आर्या उक्तम् ।

[सहस्रमाकर्ण्य] । अहह ! अनेन प्रियोपलब्धिंशंसिना मन्द्रकण्ठगर्जितेन समाश्वासितोऽस्मि । साधर्म्यात् भूयसी मे त्वयि प्रीतिः । (८६) कथम् ? इति ।—

मामाहुः पृथिवीभुजामधिपतिं नागाधिराजो भवान्

अव्युच्छिन्नपृथुप्रवृत्तिं भवतो दानं समानं मम ।

स्त्रीरत्नेषु ममोर्वशी प्रियतमा यूथे तवेयं वशा

सर्वे मामनु ते प्रियाविरहजां त्वन्तु व्यथां माऽनुभूः ॥ (८७)

सुखमास्तां भवान् । [द्विपदिकया परिक्रम्य अवलोक्य च] ।

अये ! अयमसौ सुरभिकन्दरो नाम विशेषरमणीयः सानु-
मान्, प्रियश्चायमप्सरसाम्, अपि नाम सुतनुरस्य उपत्यकाया-
मुपलभ्येत ? [परिक्रम्य अवलोक्य च] । कथमन्धकारः ! भवतु,
विद्युत्प्रकाशेन अवलोकयामि । कथं मदीयैर्दुरितपरिणामै-
र्मघोदयोऽपि शतश्रृङ्गदशून्यः संवृत्तः ! तथापि शिलोच्चयमेनम-
पृष्ट्वा न निवर्त्तिष्ये । (८८)

(८६) अहहंथादि ।—साधर्म्यात् सादृश्यात् । भूयसी बहुला ।

(८७) मामाहुः पृथिवीभुजामित्यादि ।—मां पृथिवीभुजां राज्ञामधि-
पतिमधीश्वरमाहुः, जना इति शेषः । तथा भवान् नागानामधिराजः । अधीश्वरत्व-
भावयोः सममिति भावः । तथा अव्युच्छिन्ना निरवच्छिन्ना पृथ्वी महती प्रवृत्तिः यस्य
तत् निरन्तरमेव क्षरदित्यर्थः, तव दानं मदङ्गलं, पक्षे—दीनेभ्यः अर्थादिवितरणं
मम समानम् । स्त्रीरत्नेषु मध्ये उर्वशी मम प्रियतमा, तथा यूथे गजयूथमध्ये इयं
वशा करिणी तव प्रियतमा त्वयि अनुरक्ता । “वशा योषासुतावन्म्यास्त्रीगुर्वी-
करिणीष्वपि” इति कोषः । अत एव ते तव सर्वे मामनु मम सदृशम् ।
तु किन्तु त्वं प्रियाविरहजा वनिताविद्योगजनितां व्यथां मा अनुभूः । शार्दूल-
विक्रीडितं वृत्तम् ।

(८८) कथमन्धकार इत्यादि ।—दुरितानां दुष्कृतीनां परिणामैः
परिपाकैः । शतश्रृङ्गदया विद्युत्तेजसा शून्यः दर्शनीपयोगिविद्युदालोकविरहित
इत्यर्थः ।

[अनन्तरे खण्डिका] । (८९)—

खरखुर-दारिअ मेदणिओ वणगहणे अविअत्तु ।

परिसप्पइ पेच्छइ लीणो णिअकज्जुअ कोसु ॥ (च) (९०)

अपि वनान्तरमल्पभुजान्तरा

अयति पर्वत ! पर्वसु सन्नता ।

इयमनङ्गपरिअहमङ्गला

पृथुनितम्ब ! नितम्बवती तव ? ॥ (९१)

कथं तूष्णीमेवास्ते ! शङ्के, विप्रकर्षात् न शृणोति । भवतु,
समीपमस्य गत्वा पृच्छामि । (९२)

[अनन्तरे चर्चरी] ।—

फटिअ-सिलादल-णिम्मल-णिज्झरु !

बहुविअकुसुमे विरइअ-सेअरु !

(च) खरखुरदारितमेदिनीको वगहनेऽविचलः ।

परिसर्पति पश्यत लीनो निजकार्योद्युक्तः कोलः ॥

(८९) खण्डिका गीतिविशेषः । यदुक्तं,—“पर्यायेण शनैस्त्रियंङ् नतमुक्तं
धृतं शिरः । श्रीरागकम्भतालेन निबद्धा खण्डिका मता ॥” यथा—गद्यभेदः खण्डिका,
यदाह भरतः,—“खण्डी गणेशदेवत्या सात्वती वृत्तिमाश्रिता । श्रेता इत्युक्तदारम्या
वैदर्भीभङ्गिसम्भवा ॥” इति ।

(९०) खरखुर-दारितेत्यादि ।—अत्र वराहरूपेण राशौ वर्णनम् ।
पञ्चान्तरे—धीरः महारण्ये क्रीडार्थम् अन्तरितः प्रियतमाऽन्वेषणार्थं भ्रमति । प्रवल्-
तरविरहकातरो हि हस्तपादेन भूम्यास्फासनञ्च करोतीति भावः । पश्यतेति
उन्मादवशादाकाशवचनम् ।

(९१) अपि वनान्तरमित्यादि ।—हे पृथुनितम्ब ! पर्वत ! अल्पं नातिप्रशस्तं
सुनयोरन्तरं वक्ष्येऽल्पं यस्याः सुनयोरतिपृथुलत्वादित्यर्थः । पर्वसु सन्निवृत्तौ सन्नता,
तथा अनङ्गस्य कन्दर्पस्य परिग्रहः पत्नी तद्वत् मङ्गला सुलक्ष्मयुक्ता, नितम्बवती
पृथुनितम्बोपेता सा उर्वशी भवती वनान्तरम्, अपि प्रश्ने, अयति ? अयति किम् ? ।
द्रुतविकम्बितं वृत्तम् ।

(९२) कथं तूष्णीमित्यादि ।—विप्रकर्षात् दूरत्वात् ।

किन्नर-मधुरग्रीष्म-मणोहर !

देखाबहि महु पिअदम महिअरु ! ॥ (६३)

[चर्चरिकाया उपसृत्य अञ्जलिं बद्धा] ।—

सर्वक्षितिभृतां नाथ ! दृष्टा सर्वाङ्गसुन्दरी ।

रामा रम्ये वनान्तेऽस्मिन् मया विरहिता त्वया ? ॥ (६४)

[तथैव प्रतिशब्दं शृणोति] ।

[आकर्ण्य सहषम्] । कथं ! यथाक्रमं दृष्टेत्याह ! भवतु, अवलोकयामि । [दिशोऽवलोक्य सखेदम्] । कथं ममैवायं कन्द-
रान्तरविसर्पी प्रतिशब्दः ! । (६५)

[इति मूर्च्छति] ।

[उत्थाय उपविश्य सविषादम्] । अहह ! आन्तोऽस्मि ; याव-
दस्या गिरिनद्यास्तोरे तरङ्गवातमासेविष्ये । [द्विपटिकया परिक्रम्य
अवलोक्य च] । इमां नवाम्बुकलुषां स्रोतोवह्नां पश्यता मया
रतिरुपलभ्यते । कुतः ?—

(६३) स्फटिक-शिलातल-निर्मलनिर्भर !

बहुविधकुसुमैर्विरचितशेखर ! ।

किन्नर-मधुरोद्गीत-मनोहर ।

दर्शय मम प्रियतमां महीधर । ॥

(६३) स्फटिकेति ।—स्फटिकशिलातलवत् निर्मलः स्वच्छः शुभश्च निर्भरः
प्रस्रवणं, प्रस्रवणोदकमिति भावः, यस्य सः तत्सम्बुद्धौ । किन्नराणां मधुरोद्गीतेन
मनोहरः तत्सम्बुद्धौ । महीधर ! पर्वत ! । पञ्चपटिका वृत्तम् । तल्लक्षणं यथा,—
“प्रतिपद-यमकित-षोडशमात्रा । नवमगुरुत्व-विभूषित-गात्रा ॥” इत्यादि ।

(६४) प्रश्नवाक्यस्यैव उत्तरतया योजितत्वात् विगतनामकं वीथ्यङ्गम् । यथा
दर्पणे,—“विगतं स्थादनेकार्थयोजनं श्रुतिसाम्यतः” इति ।

(६५) कथं ममैवायमित्यादि ।—कन्दरायाः गुहायाः अन्तरे विसर्पति
गच्छति यः स कन्दरान्तरविसर्पी ।

तरङ्गभ्रूभङ्गा क्षुभित-विहगश्रेणि रसना
 विकर्षन्ती फेनं वसनमिव संरम्भशिथिलम् ।
 यथा जिह्वां याति स्खलितमभिसन्धाय बहुशो
 नदीभाविनेयं भ्रुवमसहमाना परिणता ॥ (८६)
 भवतु, प्रसादयामि तावदेनाम् ।

[अनन्तरे कुटिलिका] । —

प्यसिअ प्यिअदमए ! सुंदरिए ! णए ।
 खुहिअ-करुण-विहंगमए ! णए ।
 सुरसरित्तीर-समूसुअ-एणए !
 अलिउल-भंकारिए ! एणए ॥ (ज) (८७)

[तेन कुटिलिकान्तरे चर्चरो] । —

पुब्बदिसा-पवणाहअ-कल्लोलुगअ-बाहुओ
 मेहअंगे णच्चइ सललिदं जलणिहि-णाहओ ।

(ज) प्रसीद प्रियतमे । सुन्दरिके ! नदि ! क्षुभित-करुणविहङ्गमके । नत्या ।
 सुरसरित्तीर-समुत्सुकेशके । अलिकुल-भङ्गारिते ! एनया ॥

(८६) तरङ्गभ्रूभङ्गेत्यादि । — तरङ्ग एव भ्रूभङ्गो यस्याः सा, क्षुभितविहगश्रेण्य एव रसना काशी यस्याः सा, तथा संरम्भेण सन्ध्रमेण शिथिलं स्खलितबन्धनं वसनमिव फेनं विकर्षन्ती इयं नदी बहुशः स्खलितं यथा स्यात् तथा अभिसन्धाय मधुरास्फुटं किमपि किमपि व्याहृत्य जिह्वां वक्रं स्खलितं यथा याति तथा भ्रुवं निश्चितमेव असहमाना कोपना सा उर्वशी नदीभावेन परिणता नदीत्वं प्राप्ता इति तर्कयामि । अत्र रूपकानुप्राणितोत्प्रेचालहारः । शिखरिणी वृत्तम् ।

(८७) उन्मादापहतचित्तवृत्तिः राजर्षिः प्रियतमां नदीरूपेण परिणतामवधार्य पादपतनादिना तत्प्रसादनातत्परः चाटुं करोति, प्रसीद प्रियतमे ! इत्यादि । — हे प्रियतमे ! सुन्दरिके नदि ! नदीभावापन्ने उर्वशि ! एनया नत्या अनेन पादपतनेन प्रसीद, मयि प्रसन्ना सती जलरूपं विहाय स्वरूपतो मत्समीपमागच्छ इत्यर्थः ।

हंस-रहंग संख कुंकुम किआभरण
करि-मअराउल-कसण-कमल-किआवरण ।
बेला-सलिलुब्धेक्षिअ-हृत्पदिसु-तालु
ओत्तरद दसदिसो रुंधेइ गवमेह आलु ॥ (भ) (८८)

[चर्चरिकया उपसृत्य जानुभ्यां स्थित्वा] ।—

त्वयि निबद्धरतौ प्रियवादिनि
प्रणयभङ्गे-पराङ्मुखं चेतसि ।
कमपराधलवं मयि पश्यसि ?
त्यजसि मानिनि ! दासजनं यतः ॥ (८९)

(भ) पूर्वदिक्पवनाहत-कल्लोलोद्धत-बाहुको
मेघाङ्गैर्नृत्यति सललितं जलनिधिनाथकः ।
हंस-रथाङ्ग-शङ्ख-कुङ्कुमकृताभरणः
करिमकराकुल-कृष्णकमल-कृतावरणः ।
बेला-सलिलोद्भेक्षित-हृत्पदततालः
अवसृणाति दशदिशो रुद्धा नवमेघकालः ॥

(८८) पूर्वदिगित्यादि ।—पूर्वदिक्पवनेन पूर्वदिगुत्थितेन वायुना आहतः
कल्लोल एव उद्धतः बाहुः करो यस्य स एवभूतः जलनिधिनाथकः मेघाङ्गैः सह
नृत्यति । जलनिधिनाथः किम्भूतः ? इत्याह, हंसेत्यादि ।—हंसादिभिः कृतम्
आभरणं येन सः ; करिभिर्हस्तिभिर्मकरैश्च आकुलेन व्याप्तेन कृष्णकमलेन कृष्णजलेन
कृतम् आवरणं यस्य सः करिमकराकुलकृष्णकमलकृतावरणः । बेलासलिलानां
बेलासमोपवर्तिजलानां यत् उद्भेक्षितम् उल्लुगणनं तदेव हृत्पदतः तालः यस्य सः ।
नवमेघकालो नवजलधरसमयः दशदिशो रुद्धा अवसृणाति आच्छादयति ।

(८९) त्वयीति ।—त्वयि निबद्धरतौ त्वय्येव गाढानुरक्ते प्रियवादिनि
कदापि परुषभाषणमकुर्वति प्रणयभङ्गपराङ्मुखचेतसि शठनायकवत् कदापि
नायिकान्तरासक्त्यादिना प्रणयच्छेदमकुर्वति मयि कम् अपराधलवं दोषलेशमपि
पश्यसि ? हे मानिनि ! यतो यथात् कारणात् दासजनं त्यजसि । द्रुत-
विलम्बितं वृत्तम् ।

कथं तूष्णीमेव आसी ! अथवा परमार्थतः सरिदियं, न
 उर्वशी ; अन्यथा कथं पुङ्खरवसम् अपह्राय समुद्राभिसारिणी
 भवेत् ? अनिर्वेदप्राप्याणि श्रेयांसि । भवतु, तमेव उद्देशं
 गच्छामि, यत्र मे नयनयोः सा सुनयना तिरोहिता ।
 [परिक्रम्य अवलोक्य च] । इमं तावत् प्रियाप्रवृत्तये सारङ्गमासौनम्
 अभ्यर्थये । (१००)—

अभिनव कुसुम-स्तवकित-तत्त्वरस्य परिसरे
 मदकल-कोकिल कूजित-मधुप-भङ्गार-मनोहरे ।
 नन्दनविपिने निजकरिणी विरहानलेन सन्तप्तो
 विचरति गंजाधिपतिरैरावतनामा ॥ (१०१)

[गलितकः । (१०२) जानुभ्यां स्थित्वा] ।—

कृष्णसारच्छविर्योऽर्धं दृश्यते काननश्रिया ।
 नवशस्यावल्लोकाय कटाक्ष इव पातितः ॥ (१०३)

[विलोक्य] ।—

अयमन्तिकेमायान्तीं शिशूना स्तनपायिना ।
 अनन्यदृष्टिस्तामेव मृगीं रुद्धां निरोक्षते ॥ (१०४)

(१००) कथं तूष्णीमेवास्ते इत्यादि ।—परमार्थतः याचार्थतः । अनिर्वेद-
 प्राप्याणि अनिर्विचैः अखिन्नेरेव प्राप्याणि, मया प्रियान्वेषणे खिन्नेन न भवितव्यं,
 भवतु, पुनरपि तदन्वेषणतत्परो भवामि इत्यर्थः । सारङ्गं मृगम् । अभ्यर्थये याचे,
 प्रच्छामोत्यर्थः ।

(१०१) अभिनवेति ।—परिसरे प्रान्तदेशे । मदकलाभ्यां मदेनाव्यक्तमधुराभ्यां
 कोकिलकूजितमधुपभङ्गाराभ्यां कोकिलालापमरगुञ्जनाभ्यां मनोहरे ।

(१०२) गलितकः नाव्यविशेषः ।

(१०३) कृष्णसारेति ।—कृष्णसारी मृगविशेषः । कटाक्षपक्षे—कृष्णः कृष्णवर्णः
 सारः खिराशः कनीनिक्का यस्मिन् सः । अनुष्टुप् छन्दः ।

(१०४) अवमिति ।—अयं सारङ्गः, स्तनपायिना शिशुना सह अनिक्तं

[चर्चरी] ।—

सुरसुन्दरी जङ्घणभरालम् पीणुत्तुं म-घणत्यणी

स्थिरजोव्वण-तणुसरीरि हंसगद ।

गगणोज्ज्वल-काणणे मित्रलोअणि भ्रमंते

दिट्ठु तुप ? तद्धविरह-समुद्दंतरे उत्तरहि मं ॥ (अ) (१०५)

[उपसृत्य अञ्जलिं ब्रूया] । हंहो हरिणीपते !—

अपि दृष्टवानसि मम प्रियां वने ?

कथयामि ते तदुपलक्षणं शृणु ।

पृथुलोचना सहचरी यथैव ते

सुभगा तथैव खलु साऽपि वीक्ष्यते ॥ (१०६)

[विलोक्य] । कथमनादृत्य मदचनं कलत्राभिमुखं स्थितः !

सर्वथा उपपद्यते परिभवास्पदं विधिविपर्ययः । यावदन्य-

(अ) सुरसुन्दरी जङ्घणभरालसा पीणुत्तुङ्गघनसनी

स्थिरयोवना तनूशरीरा हंसगतिः ।

गगनीज्ज्वलकानने मृगलोचना भ्रमन्ती

दृष्टा त्वया ? तद्धिरहसमुद्गन्तरादुत्तारय माम् ॥

समीपमायालीं. रुडाम् आगमनावसरे व्याधेन ब्रूयामित्यर्थः, तामेव मृगीम् अनन्य-
दृष्टिः नास्ति अन्यस्मिन् विषये दृष्टिः यस्य तथाभूतः सन् अन्तः कुवापि दृष्टिमदत्त्वा
इत्यर्थः, निरीक्षते । अनुष्टुप् छन्दः ।

(१०५) स्थिरयोवनात्वे सुरसुन्दरीत्वं हेतुः । एतादृशविशेषणोपलक्षिता
मप्रिया वने भ्रमन्ती यदि त्वया दृष्टा तत्तद्धिं मां विरहपारावारात् समुत्तारयेत्यर्थः,
तत्कथनेनेति शेषः । काननस्य गगनीज्ज्वलत्व मदत्त्वग्रीकृत्वाद्यतिशयसाधन्यात् ।
'भ्रमंते' इत्यस्य 'भ्रमता' इति वा संस्कृतम् ; भ्रमता त्वयेत्यर्थः । 'तद्ध' इत्यस्य 'तथा'
इति वा संस्कृतम् ; तथा दृष्टा चेदित्यर्थः ।

(१०६) अपि प्रप्रे । तदुपलक्षणं तस्याः चिह्नम् । पृथुलोचना आकर्षणविस्तृत-
मेवा । सुभगा प्रियदर्शना । मञ्जुभाषिणी इति ।

मवकाशमवगाहिष्ये । (१०७) [परिक्रम्य चबलोक्य च] । वृन्त !
दृष्टमुपलक्षणं तस्या मार्गस्य ।—

रक्तकदम्बः सोऽयं प्रियया घर्मान्तशंसि यस्येदम् ।

कुसुममसमग्रकेशर-विषममपि कृतं शिखाभरणम् ॥

(१०८)

[परिक्रम्याबलोक्य च] । तत् किं नु खलु शिलाभेदगतं
नितान्तरक्तमिदमवलोक्यते ! । (१०९)—

प्रभालेपो नायं हरिहत-गजस्याभिषलवः

स्फुलिङ्गः स्यादग्नेर्गहनमभिषष्टं पुनरिदम् ।

अये ! रक्ताशोकस्तवक समरागो मणिरयं !

यमुद्धर्तुं पूषा व्यवसित इवालम्बितकरः ॥ (११०)

(१०७) कथमनादृत्य महचनमित्यादि ।—विधेर्भाग्यस्य विपर्ययः वैपरीत्यं
परिभवस्य चास्पदं स्थानम् । अन्यमवकाशमवगाहिष्ये प्रियाप्रवृत्तिलाभार्थं स्थानान्तरं
गमिष्यामीत्यर्थः ।

(१०८) रक्तेति ।—सोऽयं रक्तकदम्बः रक्तानि कदम्बानि तन्नामककुसुमानि
यस्य सः रक्तकदम्बाख्यवृक्ष इत्यर्थः, यस्य इदं घर्मस्य योषस्य अन्तं शंसति सूचयतीति
तत् वर्षाकालागमनसूचकम् असमग्रकेशरविषममपि असम्यक् प्रस्फुटितमपि कुसुमं
प्रियया शिखाभरणं केशपाशालङ्करणं कृतम् । आय्या वृत्तम् ।

(१०९) तत् किं नु खलु शिलाभेदगतमित्यादि ।—शिलाया भेदः भग्नांशः,
तद्गतं तत्स्थितं, भग्निशिलाखण्डद्वयान्तर्वर्तिरन्वुगतम् इत्यर्थः ।

(११०) प्रभालेपोत्यादि ।—प्रभया तेजसा लिम्पति व्याप्नोतीति प्रभालेपो
प्रभापुञ्जपरिव्याप्त इत्यर्थः, अयं हरिणा सिद्धेन हतस्य गजस्य आभिषलवो मांसखण्डो
न ; अग्नेः स्फुलिङ्गः स्यात् ? अग्निस्फुलिङ्गः किमिति प्रश्न इत्यर्थः । इदं गहनं
पुनः वनन्तु अभिषष्टं सद्यो दृष्टिधारासिक्तम्, अथ एवायं वक्रिस्फुलिङ्गोऽपि न
इत्यर्थः, वक्रिस्फुलिङ्गत्वे दृष्टिधारया निर्वापितत्वसम्भवादिति भावः । (विशेषतो
तिदृश्य) अये ! आश्चर्य्यमित्यर्थः, अयं रक्ताशोकस्तवकेन रक्ताशोककुसुमगुच्छेन समो
रागो यस्य सः तथाभूतः कश्चित् मणिः । यं सचिमुद्धर्तुं भूमितो यद्गोतुं पूषा सूर्यः

भवतु, आदास्ये तावत् । [यद्वयं नाटयति] ।—

प्रणयिणी-बद्धासाद्वयप्रो

बाहाउल-णिप्र-णप्रणप्रो ।

गप्रवद्व गहणे दुहिप्रप्रो

परिभ्रमद्व किलामिप्र-वप्रणप्रो ॥ (ट) (१११)

[द्विपदिकया उपसृत्य गृहीत्वा आत्मगतम्] ।—

मन्दारपुष्पैरधिवासितायां

यस्याः शिखायामयमर्पणीयः ।

सैव प्रिया सम्प्रति दुर्लभा मे

मैवैनमश्रूपहतं करोमि ॥ (११२)

[इति उत्सृजति] ।

[नेपथ्ये] । वत्स ! गृह्यतां वत्स ! गृह्यताम् ।—

सङ्गमनीयो मणिरिह शैलसुता-चरण-रागयोनिरयम् ।

आवहति धार्यमाणः सङ्गममाशु प्रियजनेन ॥ (११३)

(ट) प्रणयिनी-बद्धाशार्दितको बाष्पाकुलनिजमयनकः ।

गजपतिर्गहने दःखितकः परिभ्रमति क्लान्त-वदनकः ॥

आलम्बितकरः सन् व्यवसितः इव कृतोद्योग इव, यद्वयं कृतप्रयत्न इव इत्यर्थः ।

सणेशस्य सौरकरराशिवेष्टितत्वात् तद्गृहणाय सूर्यः प्रसारितकर इवेत्युत्प्रेक्षा ।

शिखरिणी वृत्तम् ।

(१११) प्रणयिनीबद्धेत्यादि ।—प्रणयिण्यां प्रियतमायां बद्धा लग्ना या आशा तथा अर्दितः पीडितः । क्लान्तवदनकः मलिनमुख इत्यर्थः ।

(११२) मन्दारेति ।—अधिवासितायां सुगन्धीकृतायाम् । अश्रूपहतं नेत्रोदकसम्पर्केण क्लृप्तम् । मे इत्यत्र सम्बन्धविवक्षायां प्रष्टी । इन्द्रवज्रा वृत्तम् ।

(११३) सङ्गमनीय इति ।—इह, इष्ट इति शेषः, अयं शैलसुताचरणराग-योनिः गौरीपादपद्मरागसम्भूतः सङ्गमनीयस्तदाख्यः मणिः धार्यमाणः अङ्गेषु परिधीयमानश्चेत् प्रायः शीघ्रं प्रियजनेन सङ्गमं मेतजम् आवहति जनयति । आर्या वृत्तम् ।

राजा । [ऊहंनवलोक्य] । को माम् अनुशास्ति ? [विलोक्य] ।
कथं भगवान् मृगराजधारी ! भगवन् ! अनुगृह्यतोऽहम्
अमुना उपदेशेन । [मन्त्रिनादाय] । इहो सङ्क्रममणे !—

तथा विमुक्तस्य निमग्नमध्यया
भविष्यसि त्व यदि सङ्क्रमाय मे ।
ततः करिष्यामि भवन्तमात्मनः

शिखामाणं बालमिवेन्दुमाश्वरः ॥ (११४)

[परिक्रम्य अवलोक्य च] । तत् किं खलु कुसुमरहितामपि
लतामिमां पश्यता मया रतिरूपलभ्यते ? अथवा स्थाने सम
मना रमते ; इयं हि ।—

तन्वी मेघजलार्द्र-पल्लवतया धौताधरेवाश्रुभिः

शून्यवाभरणैः स्वकाल-विरहाद्विश्रान्त-पुष्पाङ्गमा ।

चिन्तामोनमिवास्थिता मधुलिङ्गां शब्दैर्विना लक्ष्यते

चण्डो मामवधूय पादपतितं याता प्रकुप्येव सा ॥ (११५)

यावदस्यां प्रियानुकारिण्यां लतायां परिष्वङ्गप्रणयी

भवामि ।—

लए ! प्येक्व विस्महिअए भवामि

जइ बिहिजाए पुणु तहिं पाविमि ।

(११४) तथेति ।—निमग्नमध्यया आतमूक्ततया अन्तःप्रविष्टमायमध्यदेशया,
तनुमध्यया इत्यर्थः । ईश्वरः शिवः, बालम् इन्दुं चन्द्रकलासम् । वशस्थविलं
वृत्तम् ।

(११५) तन्वीति ।—तन्वी चीना तथा मेघजलार्द्रपल्लवतया अश्रुभिर्धौता-
धरेव । स्वकालविरहात् वसन्तसमयाभावात् विश्रान्तो विरतः पुष्पाङ्गमो यस्याः सा,
अत एव आभरणैः शून्यव । तथा मधुलिङ्गां अमराणां शब्दैर्विना अमरगुञ्जिताभावात्
चिन्तामोनम् आस्थिता तूष्णीं स्थिता इव, अत एव प्रकुप्य पादपतितं माम् अवधूय
अनादृत्य याता प्रस्थिता चण्डो कोपना । “चण्डो तु पार्वत्यां हिमकोपतथोपतोः”
इति कोपः) सा सर्वथो इव लक्ष्यते । शार्दूलविक्रीडितं वृत्तम् ।

ता रक्षे वि ण करेमि णिठभंतिं

पुणु णइ मेळइ ताहं कअंतो ॥ (ठ) (११६)

[इति चर्चरिकाया उपसृत्य लतामालिङ्गति । ततस्तदौघस्थानमाक्रम्यैव प्रविष्टा उर्वशी] ।

राजा । [निमोलिताक्षः स्पर्शं नाटयित्वा] । अये ! उर्वशीगात्र-
स्पर्शादिव निर्वृतं मे हृदयम् ! न पुनरस्ति विश्वासः । कुतः ?—

समर्थये यत् प्रथमं प्रियां प्रति

क्षणेन तन्मे परिवर्ततेऽन्यथा ।

अतो विनिद्रे सहसा विलोचने

करोमि न स्पर्श-विभावित-प्रियः ॥ (११७)

[शनैरुन्मील्य चक्षुषी] । कथं ! सत्यमेव उर्वशी !

[इति मूर्च्छितः पतति] ।

(ठ) लते । प्रेक्षस्व विघ्नहृदयो भवामि

यदि विधियोगेन पुनस्तां प्राप्नोमि ।

तदाऽरण्येऽपि न करोमि निम्नान्तिं

पुनर्न हि प्रवेशयामि तां कृतान्ताम् ॥

(११६) लतां प्रत्याह. लए प्येक्वेति ।—हे लते । प्रेक्षस्व अवलीकय, त्वमिति शेषः । अहं विघ्नहृदयः व्यधितान्तःकरणी भवामि, विधेः दैवस्य योगः घटनं तेन यदि चेत् तां प्रियां पुनर्भूयः प्राप्नोमि प्राप्स्यामीत्यर्थः, तर्हि अरण्ये वने निम्नान्तिं भ्रमणमपि न करोमि न करिष्यामीत्यर्थः । तथा कृतः अन्तो नप्राप्तवानिति भावः, यथा तां कृतान्तां मम कृतान्तरूपिणीमित्यर्थः, यदा— कृतोऽन्तोऽर्थात् सुखं यथा तां स्वविरहेण पीडादायिकामिति भावः, तामुर्वशीं, पुनरस्मिन्नरण्ये न प्रवेशयामि इत्यर्थः ।

(११७) समर्थये इति ।—यत् किञ्चित् वस्तु प्रथममादौ प्रियां प्रति समर्थये प्रियापरिज्ञापकमिति कृत्वा निश्चिनोमि, तत् तदस्तु क्षणेन नातिचिरमेव अन्यथा अन्यरूपेण परिवर्तते, अथमात्रेणैव तदन्यद्वस्तुरूपेण प्रतिभासते इत्यर्थः, अतोऽस्मात् क्षारणात् स्पर्शेन विभाविता अनुमिता प्रिया येन एवम्भूतोऽहं विलोचने नयने

उर्व । समस्ससदु समस्ससदु महाराओ । (ङ)

राजा । [संज्ञां लब्ध्वा] । प्रिये ! अद्य जीवितम् ।—

त्वद्वियोगभवे चण्डि ! मया तमसि मज्जता ।

दिष्ट्या प्रत्युपलब्धाऽसि चेतनेव गतासुना ॥ (११८)

उर्व । मरिसदु महाराओ, जं मए कोववसं गदाए
अवत्यंतरं प्पाविदो महाराओ । (ढ)

राजा । नाहं प्रसादयितव्यस्त्वया, त्वद्दर्शनेन प्रसन्नो मे
सवाह्यान्तरात्मा । तत् कथय, कथमियन्तं कालं मया विरहिता
स्थिताऽसि ? ।

[अनन्तरे चर्चरो] ।—

मोरा-परहुअ-हंस-रहंगं

अलि-गअ-पब्बअ-सरिअ-कुरंगं ।

तुजभह कारण-रस्स भमंते

को ण हु पुच्छिअ मए रोअंते ! ॥ (ण) (११९)

(ङ) समान्वसितु समान्वसितु महाराजः ।

(ढ) मर्षयतु महाराजः, यत् मया कोपवशं मतया अवस्थान्तरं प्रापितो
महाराजः ।

(ण) मयूर-परभृत-हंस-रथाङ्ग-

मलि-गज-पर्वत-सरित्-कुरङ्गम् ।

तव कारणादरस्ये भ्रमता

को न खलु पृष्टो मया रुदता । ॥

सहसा ग्रीष्मं विनिद्रे उन्मीलिते न करोमि, निमीलितनेत्र एव स्पर्शसुखमनुभवामि
इत्यर्थः, मयने उन्मीलिते अन्यवस्तुदर्शनमियेति भावः । वंशस्थविलं वृत्तम् ।

(११८) त्वद्वियोगेति ।—चण्डि ! कोपने ! त्वद्वियोगभवे तव विरहजनिते
तमसि मोहे निमज्जता, मोहावृतेन इत्यर्थः, मया दिष्ट्या भाग्येन गतासुना मृतेन
चेतना इव चैतन्यं जीवितमिवेति भावः, प्रत्युपलब्धाऽसि प्राप्ताऽसि । अनुष्टुप् वृत्तम् ।

(११९) मयूरेति ।—परभृतः कीकिलः । रथाङ्गं चक्रवाकः । तव कारणात्

उर्व । एब्ब अंतकरण-पञ्चकवीकिद बुसंतो महाराओ । (त)

राजा । प्रिये ! अन्तःकरणमिति न खलु अवगच्छामि ।

उर्व । सुणादु महाराओ—पुरा भगवदा महासेणेण सास्सदं कुमारब्बं गेण्हिअ अअं सअलकलुमो णाम गंध-
मादनकच्छा अजभासिदो, किदा अ त्थिदो । (थ) (१२०)

राजा । कीदृशी ?

उर्व । “जा किल इत्थिआ इमं पदेसं आगमिस्सदि सा लदाभाए परिणदरूआ भविस्सदि । गोरीचरण-राअसंभवं मणीं वज्जिअ अ लदाभावं ण मुंचिस्सदि” इति । तदो अहं गुरुसाव-
संमूढहिअआ विसुमरिट-देवदा-णिअमा कस्सआजण-परिहर-
णीअं कुमारवणं पविट्ठा ; पवेसाणंतरं अ काणणीवंतवत्तिणा लदाभाएण परिणदं मे रूअं । (द)

राजा । प्रिये ! सर्वमुपपन्नम् ।—

(त) एवमन्तःकरण-प्रत्यचीकृतवृत्तान्तो महाराजः ।

(थ) शृणातु महाराजः,—पुरा भगवता महासेनेन आश्रितं कुमारव्रतं गृहीत्वा अयं शकलकलुषो नाम गन्धमादनकच्छोऽध्यासितः, कृता च स्थितिः ।

(द) “या किल स्त्री इमं प्रदेशमागमिष्यति सा लताभावे परिणतरूपा भविष्यति । गौरीचरणरागसम्भवं मणिं वर्जयित्वा च लताभाव न मील्यति” इति । ततोऽहं गुरुशापमस्मदहृदया विस्मृतदेवतानिधया कन्यकां जनपरिहरणीयं कुमारव्रतं प्रविष्टा ; प्रवेशानन्तरञ्च काननोपान्तवर्त्तिना लताभावेन परिणतं मे रूपम् ।

त्वदन्वेषणार्थम् अरण्ये भ्रमता रुदता च मया को न पृष्टः को न जिज्ञासितः, अपि तु एतान् सर्वानेव अहं त्वदात्तामप्राप्तमित्यर्थः ।

(१२०) सुणादु महाराओ इत्यादि ।—महासेनेन कात्तिकेयेन, आश्रितं कुमारव्रतं गृहीत्वा चिरकौमार्यमवलम्ब्य इत्यर्थः । शकलकलुषः पापविनाशनः । गन्धमादनश्च तदा व्यपवन्तश्च कच्छः प्रान्तदेशः । कृता च स्थितिः अवच नियमः कृत इत्यर्थः ।

रतिखेदसुप्तमपि मां शयने या मन्यसे प्रवासगतम् ।

सा त्वमिहैतदवस्थं कथं सहेयाश्चिरवियोगम् ? ॥ (१२१)

इदञ्चैतत् यथा-कथितं सङ्गमनिमित्तं पुनरुपलब्धप्रभाव-
मस्माभिः । [इति मणिं दर्शयति] ।

उर्व । कथं ! अरुहो ! संगमणीओ अत्रं मणी ! अदो ज्जेव
महाराएण आलिङ्गिदो ज्जेव प्पइदित्यम्हि संबुत्ता ! । (ध)

राजा । [ललाटे मणिं सन्निवेश्य] ।—

स्फुरता विच्छुरितमिदं रागेण मणेरललाट-निहितस्य ।

श्रियमुद्वहति मुखं ते बालातप-रक्तकमलस्य ॥ (१२२)

उर्व । प्पिअंवद ! महंतो क्व कालो अम्हाणं पइट्ठाणदो
णिग्गदाणं, कदाइ असूइस्संति प्पइदोओ अम्हाणं । (१२३) ता
एहि गच्छम्ह । (न)

राजा । यदाह भवती । [इति उत्तिष्ठतः] ।

(ध) कथम् । आश्चर्यम् । सङ्गमनीयोऽयं मणिः ! अत एव महाराजेन
आलिङ्गितैव प्रकृतिम्याऽस्मि संबुत्ता ! ।

(न) प्रियंवद । महान् खलु कालः आवयोः प्रतिष्ठानात् निर्गतयोः,
कदाचित् असूयिष्यन्ति प्रकृतय आवाभ्याम् । तदेहि गच्छावः ।

(१२१) रतिखेदेत्यादि ।—या त्वं शयने शय्यायां रतिखेदात् सुरतक्रीडा-
जनितपरिश्रमात् सुप्तमपि निद्रितमपि मां प्रवासगतं विदेशगत मन्यसे, या
त्वं निद्रावस्थायां त्वदालिङ्गनपाशादपसृतस्य परावृत्य शयानस्यापि मे विरह-
दुःखमनुभवसि इत्यर्थः, सा त्वम् इहास्मिन् विजने वने एतदवस्थं चिरवियोगं
कथं सहेयाः ? । आर्या उक्तम् ।

(१२२) स्फुरतेति ।—स्फुरता दीप्यमानेन । विच्छुरितं रञ्जितम् । बालेति ।
—बालातपेन नवीदितसूर्यकिरणेन रक्तस्य अरुणवर्णस्य कमलस्य पद्मस्य ।
आर्या उक्तम् ।

(१२३) प्रियंवदेत्यादि ।—प्रतिष्ठानाभिर्गतयोः तदाख्यराजधानीतः प्रस्थितयोः ।
प्रकृतयः प्रजाः असूयिष्यन्ति क्रुद्धाः भविष्यन्ति ।

उर्व । अध कथं उण महाराओ गंतुं इच्छदि ? । (प)

राजा । अचिरप्रभा-विलसितैः पताकिना
सुरकार्मुकाभिनव-चित्र-शोभिना ।

गमितेन खेलगमने ! विमानतां

नय मां नवेन वसतिं पयोमुचा ॥ (१२४)

प्याविअ-सहअरि-संगओ पुलअ-प्यसाहिअ-अंगओ ।

सेच्छा-प्यत्त-विमाणओ विहरइ हंस-जुआणओ ॥ (फ) (१२५)

[इति खण्डधारया निष्क्रान्तौ] ।

चतुर्थोऽङ्कः समाप्तः ।

अथ पञ्चमोऽङ्कः ।

[ततः प्रविशति दृष्टो (१) विदूषकः] ।

विदू । ही ही ! भी ! भी ! दिट्ठिआ चिरस्स कालस्स उब्बसो-

(प) अथ कथं पुनर्महाराजो गन्तुमिच्छति ? ।

(फ) प्राप्त-सहचरो-सङ्गकः पुलकप्रसाधिताङ्गकः ।

स्वेच्छा-प्राप्तविमानको विहरति हंसयुवकः ॥

(१२४) अचिरिति ।—हे खेलगमने ! लीलाविलासान्वितगमने । उर्वशि !
अचिरप्रभाणां विद्युतां विलसितैः दीप्तिभिः पताकिना पताकान्वितवत् प्रतीयमानेन ।
सुरकार्मुकमेव अभिनवं नूतनं चित्रम् आलेख्यं तेन शोभते यत्नेन । पयोमुचा मेघेन ।
मञ्जुभाषिणी वृत्तम् ।

(१२५) प्राप्तेति ।—प्रसाधितं भूषितम् । स्वेच्छयैव प्राप्तं विमानं यानं
येन सः, अभिलाषोपगोतव्योमयानः, यद्वा—स्वेच्छया द्वन्द्वरेच्छया प्राप्तो विगिष्टो
मानः प्रियासङ्गालिङ्गनादिजन्य उत्कर्षो येन तथोक्तः, हंसयुवकः विहरति स्वेच्छया
परिममतीत्यर्थः ।

(१) उर्वशीसहितराजागमनतो दृष्टः ।

सहायो तत्प्रभवं रात्रा गंदण वण-प्यमुहेसुं प्यदेसेसुं विहरिअ
 प्पडिणिउत्तो णअरं । दाणिं सकज्जाणुसासणे प्पइदिमंडलं
 अणुरज्जअंनो रज्जं करेदि । आं ! संताणअं वज्जिअ ण से
 किंपि सोअणोअं । अज्ज तिथिविसेसो त्ति भअवदोणं
 गंगा-जउणाणं सलिलेसुं देईए सह किदाहिसेओ संपदं
 उअआरिअं प्पविट्ठो ; ता जाव अलंकरणौअमाणस्स अंगाणु-
 लेअण-मत्तभाई भादुओ होमि । (क) (२)

[नेपथ्ये] । हहो ! हहो ! एसो जलंत रत्त-तालवेंट-
 पिधानं णिक्खिअ णीअमाणो अच्छरा-विरहिदेण मउलि-
 रअणदाए प्पओइदो मणी आमिससंकिणा गिहेण
 आक्खित्तो । (ख) (३)

(क) हो ही । भो ! भो ! दिष्टा चिरस्य कालस्य उर्वशीसहायकवभवान्
 राजा नन्दनवन-प्रमुखेषु प्रदेशेषु विहृत्य प्रतिनिहतो नगरम् । इदानीं स्वकाव्यानुशासने
 प्रकृतिमल्लमनुरजयन् राज्यं करोति । आं ! सन्तानकं वर्जयित्वा नास्य किमपि
 शोचनीयम् । अथ तिथिविशेष इति भगवत्योर्गङ्गायमुनयोः सलिलेषु देव्या सह
 कृताभिषेकः साम्प्रतमुपकारिकां प्रविष्टः ; तत् यावदलङ्घ्यमाणस्याङ्गानुलेपनमाल्य-
 भागी भ्राता भवामि ।

(ख) हा धिक् ! हा धिक् ! एष ज्वलन् रक्ततालवन्तपिधानं निक्षिप्य
 नौयमानोऽसुरा-विरहितेन मौलिरवतायां प्रयोजितो मणिः आमिषशङ्किना गृध्रेण
 आक्षिप्तः ।

(२) सन्तानकमपत्य, निरपत्यता एव अस्य शोचनीया, अन्यथा सर्वमेव
 प्रशस्यमिति भावः । कृताभिषेकः कृतस्नानः । उपकारिकां राजभवनम् ।
 अलङ्घ्यमाणश्च राज्ञः, अङ्गानुलेपनमाल्यभागी राज्ञा व्यवहृतचन्दनमाल्यावशिष्ट-
 चन्दनमाल्यभागी ।

(३) हहो ! इत्यादि । — रक्ततालवन्तपिधानं रक्ततालवन्तरूपावरणं निक्षिप्य
 अपसार्य । असुरसा उर्वश्या विरहितेन राज्ञा मौलिरवतायां प्रयोजितः चूडामणिः
 कृत इत्यर्थः ।

विदू। [आकर्ण्य]। अथाहिदं ! अथाहिदं ! (४) परम-
बहुमदो क्व सो वअस्सस्स संगमणोओ णाम चूडामणी। अदो
क्व असमत्तणेवच्छो ज्जेव तत्तभवं आसणादो ज्जेव उत्थिदो ;
ता पासपलिवत्ती होमि । (ग)

[इति निष्क्रान्तः] ।

[प्रवेशकः] । (५)

[ततः प्रविशति राजा सूतः कञ्चुकि-रेचकौ (६) परिजनश्च] ।

राजा । रेचक ! रेचक !—

आत्मनो बधमाहर्त्ता क्वासौ विहग-तस्करः ।

येन तत्प्रथमं स्तेयं गोप्तुरेव गृहे कृतम् ? ॥ (७)

किरातः । एसो अग्गमुह-लग-हेमसूत्तेण मणिणा अणुरज्ज-
अंतो बिअ आआसं पारब्भमदि । (घ)

राजा । पश्यामि एनम् ।—

असौ मुखालम्बित-हेमसूत्रं

बिभ्रन्मणिं मण्डल शौघचारः ।

(ग) अथाहितम् ! अथाहितम् ! परमबहुमतः खलु स वयस्यस्य सङ्गमनीयी
नाम चूडामणिः । अतः खलु असमाप्तनेपथ्य एव तवभवान् आसनादेव उत्थितः ;
तत् पार्श्वपरिवर्त्ती भवामि ।

(घ) एषोऽयमुखलग्न-हेमसूत्रेण मणिना अनुरज्जयन्निव आकाशं परिभ्रमति ।

(४) “अथाहितं महामीतिः कर्म जीवानपेक्षि च” इत्यमरः ।

(५) प्रवेशक इति ।—तल्लक्षणं यथा दर्पणे ।—“प्रवेशकोऽनुदात्तोक्त्यर्थं
नीचपादप्रयोजितः । अङ्गद्वयान्तर्विशेषः शेषं विष्कम्भके यथा ॥” इति ।

(६) रेचक इति किरातस्य नाम ।

(७) आत्मन इति ।—बधम् आहर्त्ता आहरणकारी, स्वकर्मणा आत्मविनाश-
कारी इत्यर्थः, विहगश्चासौ तस्करश्चेति विहगतस्करः । येन गोप्तुरेव रेचकस्यैव गृहे
तदेव प्रथमं स्तेयं चौर्यं कृतम् । अनुष्टुप् वृत्तम् ।

अलात-चक्र-प्रतिमं विहङ्ग-

स्तूरागलेखा-वल्लयं तनोति ॥ (८)

कथय, किं खलु अत्र कर्तव्यम् ? ।

विदू । [उपेत्य] । भो ! अलं ऐत्य धिष्णाए ; एसो अवराही
सासणीयो । (९)

राजा । सम्यगाह भवान् । धनुर्धनुस्तावत् ।

परिजनः । जं भट्टा आसवेदि । (१०)

[इति निष्क्रान्तः] ।

राजा । न दृश्यते हि विहगाधमः ।

विदू । इदो इदो दक्षिणंतरेण चलितो सउष्ण-
इदासो । (११)

राजा । [दृष्ट्वा] । इदानौम् ।—

प्रभाप्रस्रवितेनासौ करोति मणिना खगः ।

अशाकस्तवकेनेव दिष्टुखस्यावतंसकम् ॥ (१२)

यवनी । [धनुर्हस्ता प्रविश्य] । भट्टा ! एदं ससरं चावं । (१३)

राजा । किम् इदानीं धनुषा ? बाणपथातीतः क्रव्य-
भोजनः । तथा हि ।—

(९) भोः । अलमत्र वृथया ; एषोऽपराधी सासनीयः ।

(१०) यत् भर्ता आज्ञापयति ।

(११) इत इता दक्षिणंतरेण चलितः अकुनइताशः ।

(१२) भर्तः ! इदं ससरं चापम् ।

(८) असाविति ।—मण्डलश्रीप्रचारः मण्डलमत्या श्रीप्रगामी असौ विहङ्गः
मुखे चालन्वितं लम्बमानं हेमसूत्रं यस्य ते तथाभूतं मणिं विधत्त धारयन् अलातचक्र-
प्रतिमं दम्भाकारभूमिजनितमण्डलमिव तस्य मणेः रागस्य या लेखा तस्या वल्लयं
अण्डलं तनोति जनयति । उपजातिः उत्तमः ।

(९) प्रभेति ।—असौ खगः प्रभवा मासा पञ्चवितेन विष्णुतेन चलातपञ्चवेन

आभाति मणिविशेषो दूरमिदानीं पतस्त्रिणा नौतः ।

नक्तमिव लोहिताङ्गः पुरुष घनच्छेद-सम्पृक्तः ॥ (१०)

आर्य्य तालव्य ! । (११)

कचुकी । आज्ञापयतु देवः ।

राजा । मद्वचनादुच्यन्तां नागरिकाः,—“सायं निवास-
वृक्षाग्रे विचीयतां विहगाधमः ।”

कचु । यथा आज्ञापयति देवः ।

[इति निष्क्रान्तः] ।

विदू । भो ! विस्मयीश्वरु भवं संपदं । कहिं गदो मणि-
कुम्भीलशो (१२) भवदो सासणादो मुंचिस्सदि ? । (भू)

[इति उपविशतः] ।

राजा । वयस्य !—

रत्नमिति न मे तस्मिन् मणौ प्रयासो विहङ्गमोत्तिष्ठे ।

प्रियया तेनास्मि सखे ! सङ्गमनीयेन सङ्गमितः ॥ (१३)

(भू) भोः । विश्राम्यतु भवान् साम्प्रतम् । कुत्र गतो मणिकुम्भीलको भवतः
आसनात् मोक्ष्यति ? ।

वा अशोकस्तवकेनेव तद्वत् प्रतीयमानेन इत्यर्थः । दिङ्मात्रस्य अवतंसकं शिरोभूषणं
करोति । अगुष्टप् वृत्तम् ।

(१०) आभाति मणिविशेष इत्यादि ।—इदानीं पतस्त्रिणा पक्षिणा दूरं नौतः
मणिविशेषः महामणिः, नक्त रात्री, घनच्छेदसम्पृक्तो मेघखण्डाच्छादितः लोहिताङ्गः
पुरुष. मङ्गलपद इव (“लोहिताङ्गो महासुतः” इत्यमरः) आभाति शोभते ।
पुरुष इत्यत्र विभक्तिलोपच्छान्दसः । आर्य्या वृत्तम् ।

(११) तालव्य इति कचुकिनामधेयम् ।

(१२) “कुम्भीलका गण्डपदस्तस्करश्च मणिस्तुचः” इति कीषः ।

(१३) रत्नमितोति ।—विहङ्गमेव पक्षिणा, उत्तिष्ठते ऊर्ध्वं गच्छेत् । सङ्गमनीयेन
सङ्गमना । सङ्गमितः सङ्गं प्रापितः । आर्य्या वृत्तम् ।

[ततः प्रविशति सशरं मणिमादाय कचुकी] ।

कचुकी । जयति जयति देवः ।—

अनेन निर्भिन्नतनुः स बध्यो रोषेण ते मार्गणतां गतेन ।

प्राप्तापराधोचितमन्तरीक्षात् समौलिरत्नः पतितः पतन्नी ॥ (१४)

सर्वे । [विस्मयं रूपयन्ति] ।

कचु । अभिप्रक्षालितोऽयं (१५) मणिः कस्मै प्रदीयताम् ? ।

राजा । रेचक ! गच्छ, कोषपेटके (१६) स्थापयैनम् ।

किरातः । जं भट्टा आसुवेदि त्ति । (अ)

[इति मणिमादाय निष्क्रान्तः] ।

राजा । [तालव्यं प्रति] । आर्य्य ! जानाति भवान् कस्य
अयं बाण इति ? ।

कचु । नामाङ्कितो दृश्यते ; नात्र मे वर्णविभावनसद्वा
दृष्टिः ।

राजा । तदुपश्लेषय शरं यावत् निरूपयामि ।

विदू । किं भवं विचारयति ? । (ट)

राजा । शृणु तावत् प्रहर्तुर्नामाक्षराणि ।

विदू । अवह्निदोम्हि । (ठ)

(अ) यङ्कर्ता आज्ञापयति इति ।

(ट) किं भवान् विचारयति ? ।

(ठ) अवह्निदोऽस्मि ।

(१४) अनेनेति ।—बधमर्हतीति बध्यः स पतन्नी पत्नी मार्गणतां गतेन बाणत्वं
प्राप्तेन तव अनेन रोषेण निर्भिन्नतनुः विदारितमन्तरीक्षः सन्, प्राप्तापराधोचितं यथा
स्यात् तथा प्राप्तचौर्यापराधमदृशदण्डं यथा तथेत्वर्थः, अन्तरीक्षात् समौलिरत्नः
पतितः । अत्र क्रोधस्यैव शरत्वसम्भावनयोत्प्रेक्षाककारः । उपजातिः वृत्तम् ।

(१५) अभिप्रक्षालितः परिधौतः ।

(१६) कोषपेटके भाष्ठागारान्तर्वर्तिनि वंशादिनिर्मिते पेटिकाख्यपात्रे ।

राजा । [वाचयति] ।—

उर्वशी-सम्भवस्यायमैलसूनोर्धनुषतः ।

कुमारस्यायुषो बाणः संहर्त्ता द्विषदायुषाम् ॥ (१७)

विद् । दिष्टिआ संताणेण वड्ढि भवं । (उ)

राजा । कथमेतत् ! सखे ! अन्यत्र नैमिषेयसत्रादवियुक्तोऽहमुर्वश्या ; (१८) न कदाचिदपि तत्रभवती गर्भाविर्भूत-
दोहदा अपि उपलक्षिता ; कुत एव प्रसूतिः ! किन्तु,—

आनील-चूचुकाग्रं लवलीफल-पाण्डुराननच्छायम् ।

कतिचिदहानि शरीरं श्लथवलयमिवाभवत्तस्याः ॥ (१९)

विद् । मा भवं माणुषीधम्मं उब्बसीए संभावेदु । प्पभाव-
गूढाहं देवचरिदाहं । (ढ)

राजा । अस्तु तावदेवं यथाऽऽह भवान् । पुत्रसंवरणे (२०)
क्वमिव कारणं तस्याः ? ।

(उ) दिष्ट्या सन्तानेन वर्द्धते भवान् ।

(ढ) मा भवान् माणुषीधर्मम् उर्वश्यां सम्भावयतु । प्रभावगूढानि देव-
चरितानि ।

(१७) उर्वशीति ।—अयं कुमारस्य युवराजस्य आयुषः आयुर्नामधेयस्य बाणः ।
आयुषः किम्भूतस्य ? उर्वशीसम्भवस्य उर्वशीगर्भजातस्य, ऐलसूनोः इलानास्त्री बुधेन
परिगृहीता मनीः कन्या तस्या अपत्यं पुमान् ऐलः पुङ्गवः, तस्य सूनोः पुत्रस्य,
तथा धनुषतः प्रशस्तधनुर्धारिणः इत्यर्थः । बाणः किम्भूतः ? द्विषतां शत्रूणां
[“द्विषोऽमिते” (३।४।१३१पा०) इति शब्दः] आयुषां संहर्त्ता । अनुष्टुप् वृत्तम् ।

(१८) “अनिमिष्यावियुक्तोऽहमुर्वश्या” इति पाठे—अनिमिषी देववज्रिता ।

(१९) आनीलेति ।—आनीलम् वृषत् कृष्णवर्णं चूचुकाय कुचायदेशः यत्र
तादृशम्, “आविलपथोधरायम्” इति पाठे—आविल मलिनम् । लवली ‘नीयाड’
इति भाषा, तस्याः फलवत् पाण्डुरा आननच्छाया यत्र तादृशम् । श्लथं शिथिलं वलयं
करभूषणं यत्र तादृशम् । आर्या वृत्तम् ।

(२०) संवरणं सङ्गोपनमिति यावत् ।

विदू। मा बुद्धिं मं रात्रा परिहरिस्मदि त्ति । (ण)

राजा। कृतं परिहासेन ; चिन्त्यताम् ।

विदू। को देवरहस्याहं चिन्तिस्मदि ? । (त)

कञ्चुकी। [प्रविश्य]। जयति जयति देवः । देव ! एषा खलु
अवनाश्रमात् भार्गवी कुमारमादाय आयाता तापसी देवं
द्रष्टुमिच्छति ।

राजा। उभयमपि अविलम्बितं प्रवेशय ।

कञ्चुकी। तथा । [इति निर्गम्य तापसीसहितं कुमारमादाय प्रविष्टः] ।

विदू। शं क्व एसी खल्विन्द्र-कुमारी, जस्म णामांकिदो
गिहलक्खवेही णाराओ (२१) उअलदो । तथा हि भवदो बहु
अणुकरेदि । (थ)

राजा। एवमेतत् ।—

वाष्पायते निपतिता मम दृष्टिरस्मिन्
वात्सल्यबन्धि हृदयं मनसः प्रसादः ।
सञ्ज्ञातवेपथुभिरुज्झितधैर्य्यवृत्त-
मिच्छामि चैनमदयं परिरब्धुमङ्गैः ॥ (२२)

(ण) मा वृद्धां मां राजा परिहरिष्यतीति ।

(त) को देवरहस्यानि चिन्तयिष्यति ? ।

(थ) ननु खलु एष अश्विनकुमारः, यस्य नामाङ्कितो गृध्रलक्ष्यवेधी नाराच
उपलब्धः । तथा हि भवती बहु अनुकरोति ।

(२१) नाराचः वाणभेदः ।

(२२) वाष्पायते इति ।—मम दृष्टिरस्मिन् बालके निपतिता सती वाष्पायते
वाष्पमुद्भवति इत्यर्थः, प्रगाढवाष्पोदयेन आकुलीभवतीति यावत् । हृदयं चेतः वात्सल्यं
बध्नातीति वात्सल्यबन्धि प्रेमातिशययुक्तम् । मनसः प्रसादः ; तथा अहम् उज्झितं त्यक्तं
धैर्य्यवृत्तं येन ताड्यं उपलभित्यर्थः । एनं कुमारम् अदयं निदयं यथा स्वात तथा सञ्ज्ञातः
वेपथुभिः कम्पमानैः अङ्गैः परिरब्धुम् आशिङ्गितुमिच्छामि । वसन्ततिलकं वृत्तम् ।

कञ्चुकी । भगवति ! एवं स्थीयताम् ।

तापसीकुमारौ । [यथोचितं स्थितौ] ।

राजा । [उपसृत्य] । भगवति ! अभिवादये ।

ताप । महाराज ! सोमवसं धारयन्तो होहि । [आत्मगतम्] ।

भो ! इमिणा अकधिदोवि बिखादो ज्जेव इमस्स राएसिणो
अत्तणो आऊसो अ ओरसो संबंधो । [प्रकाशं कुमारं प्रति] ।

जाद ! पणम गुरु । (द)

कुमारः । [वाष्पगर्भमञ्जलिं बद्धा प्रणमति] ।

राजा । वत्स ! आयुष्मान् भव ।

कुमा । [स्पर्शं उपयित्वा स्वगतम्] ।—

यदि हार्दमिदं श्रुत्वा पिता ममार्य सुतोऽहमस्येति ।

उत्सङ्गे वृद्धानां गुरुषु भवेत् कोटिशः स्नेहः ! ॥ (२३)

राजा । भगवति ! किम् आगमन-प्रयोजनम् ? ।

ताप । सुणादु महाराजो,—एसो दीहाऊ आऊ उब्बसीए-
जादमेत्तो ज्जेव किंपि णिमित्तं अवेक्खिअ मम हत्थे सासी-
किदो । जधा (जं) खत्तिअस्स कुलीणस्स जादकम्मादिविहाणं,
तं से तत्तभवदा चवणेण सब्बं अणुट्ठिदं ; दाणिं गिहोदबिज्जो
धनुब्बेए अ बिणोदो । (ध) (२४)

(द) महाराज ! सोमवंशं धारयन् भव । भो ! अनेन अकथितोऽपि विज्ञात
एवास्य राजर्षेरात्मन आयुषश्च औरसः सम्बन्धः । जात । प्रणमः गुरुम् ।

(ध) श्रणोत महाराजः,—एष दीर्घायुरायुर्वश्या जातमात्र एव किमपि
निमित्तम् अवेत्त्य मम हस्ते न्यासीकृतः । यथा (यत) चक्षियस्य कुलीनस्य जात-

(२३) यदि हार्दमिदमित्यादि ।—अयं मम पिता, अहमस्य सुतः इति,
वचनमिति शेषः, श्रुत्वैव यदि इदम् ईदृशं, हार्दं स्नेहः, (“प्रेमा ना प्रियता हार्दं
प्रेम स्नेहः” इत्यमरः), सञ्जायेत इति शेषः, अनिर्वचनीयानन्दोदयः स्यादिति
भावः, तदा उत्सङ्गे वृद्धानां क्रीडे वृद्धिं गतानामात्मजानां गुरुषु पित्रादिषु
कोटिशः स्नेहो भवेत् ! इति विचारयितुमपि न शक्नोमीति भावः । आर्या उक्तम् ।

राजा । सनाथः (२५) खलु संवृत्तः ।

ताप । अज्ज पुप्फ-फल-समिध्-कुस-णिमित्तं इसिकुमार-
एहिं सह गदेण इमिणा अस्समवास-विरुद्धं समाचरिदं । (न)

विदू । कथं विअ ? । (प)

ताप । गहिदामिसो किल गिहो अस्सम पादव-सिहरे
णिलीयमाणो लक्खीकिदो बाणस्स । (फ)

राजा । ततस्ततः ? ।

ताप । तदो उअलद्ध-वुत्तंतेण भअवदा चवणेण अहं समा-
दिट्ठा,—“णिज्जादेहि एदं उब्बसीहत्थे स्यासं” त्ति । (२६) ता
इच्छामि उब्बसीं पेक्खिदुं । (व)

राजा । तेन हि आसनमनुगृह्णातु भगवती ।

[प्रेष्ठीपनीतयोरासनयोऽपविष्टौ] ।

कर्मादिविधानं, तदस्य तवभवता चवनेन सर्वमनुष्ठितम् ; इदानीं गृहीतविष्टौ
धनुर्वेदे च विनीतः ।

(न) अद्य पुष्प-फल-समित-कुश-निमित्तम् ऋषिकुमारकैः सह नतेन चनेन
आश्रमवासविरुद्धं समाचरितम् ।

(प) कथमिव ? ।

(फ) गृहीतामिवः किल गृध्रः आश्रमपादपशिखरे निलीयमानो लक्ष्मी-
कृतो बाणस्य ।

(व) तत उपलब्ध-वृत्तान्तेन भगवता चवनेन अहं समादिष्टा,—
“निर्यातयेनम् उवंशीहस्ते न्यासम्” इति । तदिच्छामि उवंशीं प्रेक्षितम् ।

(२४) विनीतः शिष्टितः ।

(२५) सनाथः सप्रभुः प्राप्नोपयुक्ताश्रय इत्यर्थः, धनुर्वेदो हि इदानीं-
मुपयुक्ताश्रयप्राप्त्या नाश्वान् सज्जात इति भावः ।

(२६) निर्यातय प्रत्यपंथ । “दाने न्यासापंथे वैरगृहो निर्यातनं मतम्”
इति मुक्तावली । न्यासं निक्षेपम् । “णिज्जादेहि” इत्यत्र “णिप्पादेहि” (प्रां)
“निष्पादय” (सं) इति पाठे—निक्षिप इत्यर्थः ।

राजा । आर्य्य तालव्य ! आह्वयताम् (२७) उर्वशी ।

कचु । यदाज्ञापयति देवः । [इति निष्क्रान्तः] ।

राजा । [कुमारमवलोक्य] । एह्येहि वत्स !—

सर्वाङ्गीणः स्पर्शः सुतस्य किल तेन मामुपनतेन ।

प्रह्लादयस्व तावच्चन्द्रकरचन्द्रकान्तमिव ॥ (२८)

ताप । जाद ! णंदेहि पिदरं । (भ)

कुमारः । [राजानमुपसर्पति] ।

राजा । [चालिष्य] । वत्स ! प्रियसखं ब्राह्मणमविशङ्कितो
वन्दस्व ।

विदू । किं त्ति मे संकदि ? अस्सम-वास-परिचिदा ण किं
एदस्स साहामिआ ? । (म) (२९)

कुमा । [सन्वितम्] । तात ! वन्दे ।

विदू । सोत्थि भवदो, बड्ढु भवं । (य)

[ततः प्रविशति उर्वशी कचुकी च] ।

कचु । इत इतो भवती ।

(भ) जात । नन्दय पितरम् ।

(म) किमिति मे शङ्कते ? आश्रमवासपरिचिताः न किम् एतस्य
शाखामृगाः ? ।

(य) स्वस्ति भवते, वड्ढंतां भवान् ।

(२७) “आह्वयताम्” इत्यत्र “उच्यताम्” इति क्वचित् पाठः ।

(२८) सर्वाङ्गीण इति ।—सुतस्य तनयस्य स्पर्शः सर्वाङ्गीणः किल निश्चये,
सर्वाङ्गव्यापी इत्यर्थः, सर्वदेहे पुलकसञ्चारकारीति यावत् । उपनतेन दत्तेनेत्यर्थः,
तेन स्पर्शेन चन्द्रकरचन्द्रकान्तमिव मां प्रह्लादयस्व मामानन्दितं कुरु इत्यर्थः । अथ
उपमालङ्कारः, आर्य्या वृत्तश्च ।

(२९) आश्रमवासकालेऽनेन बड्ढो वानरा दृष्टाः, तदद्य मामालोक्य
कथं शङ्किष्यते ? येन हि बहुशी मर्कटाः प्रत्यचीकृताः, तस्य किं महर्शनेन
भीतिरुत्पत्स्यते ? ।

उर्वशी । [प्रविश्य अवलोक्य च] । को एष क्व एषो कणश्च-
बीठोवविष्टो महाराएण संजर्माश्रमाण सिंहडो चिह्णदि ? (३०)
[तापसो दृष्ट्वा] । अम्हहे ! सच्चवदीसहिदो पुत्तओ मे आज !
महंतो क्व संबुत्तो ! । (२)

राजा । [विलोक्य] । वत्स !—

इयं ते जननी प्राप्ता त्वदालोकनतत्परा ।

स्नेहप्रसव-निर्भिन्नमुद्वहन्ती स्तनांशुकम् ॥ (३१)

ताप । जाद ! एहि, पञ्चुवगच्छ मादरं । (ल)

[इति कुमारेण सह उर्वशीमुपसर्पति] ।

उर्व । अज्जे ! पादवन्दणं करेमि । (व)

ताप । वच्छे ! भत्तुणो बहुमदा होहि । (श)

कुमा । अम्ब ! अभिवादये ।

उर्व । वच्छे ! पितरं आराधयन्तो होहि । [राजानं प्रति] ।

जेदु जेदु महाराओ । (ष)

राजा । स्वागतं पुत्रवत्यै ? इत आस्यताम् ।

(२) को नु खलु एष कनकपीठोपविष्टो महाराजेन संयम्यमानशिखण्डक-
स्थिति ! अहो ! सत्यवतीसहितः पुत्रको मे आयुः ! महान् खलु संवत्तः ।।

(ल) जात । एहि, प्रत्युपगच्छ मातरम् ।

(व) आय्ये ! पादवन्दनं करोमि ।

(श) वत्से ! भर्तुर्बहुमता भव ।

(ष) वत्स ! पितरमाराधयन् भव । जयति जयति महाराजः ।

(३०) महाराजेन संयम्यमानशिखण्डकः महाराजेन सम्बध्यमानकाकपक्षः,
विन्यस्यमानशिखण्डक इत्यर्थो वा, (“काकपक्षः शिखण्डकः” इत्यमरः) ।

(३१) इयमिति ।—वत्स ! त्वदालोकनतत्परा अत एव स्नेहात् यः
प्रसवः दुग्धधरश्च तेन निर्भिन्नं स्तनांशुकमुद्वहन्ती धारयन्ती इयं ते जननी
उर्वशी प्राप्ता । अनुष्टुप्-वृत्तम् ।

उर्व । अज्जा ! उअबिसध । (स)

सर्वे । [यथोचितम् उपविष्टाः] ।

ताप । वच्छे ! गिहोदविज्जो आज संपदं आउधकवचारुहो संबुत्तो । एसो भत्तुणो समक्खं गिज्जादिदी सहिहत्यणिक्वेवो (मए तुह हत्थे णिक्वेवो) ता तुहोहिं विसज्जिदं अत्ताणं इच्छामि ; उअरुज्झइ मे अस्सम (वास) धम्मो । (ह) । (३२)

उर्व । कामं चिरस्स (पेक्खिअ विरहुक्कंठिदम्हि ण उण धम्मावरोहे वट्ठिदुं) अज्जउत्तं पेक्खिअ अवहिदहिअएण जुज्जदि पुणो अस्समधम्मं विभावियुं । ता गच्छदु अज्जा पुणो वि दंसणाअ । (च)

राजा । आर्य्ये ! तत्रभवते च्यवनाय मम प्रणामम् आवेदयिष्यसि ।

ताप । एब्बं भोदु । (क)

कुमा । आर्य्ये ! सत्यमेव निवर्त्तनम् ? इतो मामपि नेतु-
मर्हसि ।

(स) आर्याः ! उपविशत ।

(ह) वत्से ! गृहीतविद्यः आयुः साम्प्रतम् आयुधकवचारः संबुत्तः । एष भर्तुः समक्षं निर्यातितः सखीहस्तनिक्षेपः (मया तव हस्ते निक्षेपः) तत् युष्माभिर्विसर्जितमात्मानमिच्छामि ; उपरुध्यते मे आश्रम (वास) धर्मः ।

(च) कामं चिरस्थ (प्रेत्य विरहीत्कण्ठिताऽस्मि न पुनर्धर्मावरोधे वर्त्तितुम्) आर्य्यपुत्रं प्रेत्यावहितहृदयेन युज्यते पुनराश्रमधर्मं विभावयितुम् । तत् गच्छतु आर्या पुनरपि दर्शनाय ।

(क) एवं भवतु ।

(३२) विसर्जितमात्मानमिच्छामि ।—विसर्जितं त्यक्तं, गमनाय अनुमत-
मित्यर्थः, भवदनुज्ञया पुनः वनं गन्तुमिच्छामि इति भावः । आश्रमधर्मं उपरुध्यते
बहुचणमाश्रमपरित्यागात् आश्रमोचितधर्मस्य व्याधातो भवति इत्यर्थः ।

राजा । अयि वत्स ! उषितं त्वया पूर्वस्निग्धमपदे, तव द्वितीयमपि अध्यासितुं समयः । (३३)

ताप । जाद ! गुरुणी वचनं अणुचिह्न । (ख)

कुमा । तेन हि ।—

यः सुप्तवान् मदङ्गे शिखण्ड-कण्डूयनोपलब्धसुखः ।

तं मे जातकलापं प्रेषय शितिकण्ठकं शिखिनम् ॥ (३४)

ताप । एब्धं करेमि । (ग)

उर्व । भगवदि ! पादवन्दनं करेमि । (घ)

राजा । भगवति ! प्रणमामि ।

ताप । सोत्थि सन्धानं (भोदु तुच्छाणं) । (ङ)

[इति निष्क्रान्ता] ।

राजा । सुन्दरि !—

अद्याहं पुच्छिणामग्राः सुपुच्छेण तवामुना ।

पौलोमीसम्भवेनेव जयन्तेन पुरन्दरः ॥ (३५)

उवंशी । [स्मृत्वा रोदिति] ।

(ख) जात ! गुरोर्वचनमनुतिष्ठ ।

(ग) एवं करेमि ।

(घ) भगवति ! पादवन्दनं करेमि ।

(ङ) स्वप्ति सर्वेभ्यः । (भवतु युष्मभ्यम्) ।

(३३) त्वया पूर्वस्निग्धं चाश्रमपदे उषितं त्वया ब्रह्मचर्याश्रमवासः कृत इत्यर्थः । इदानीं तव द्वितीयमपि अध्यासितुं समयः गार्हपत्याश्रमप्रवेशावसरः संवत्त इत्यर्थः ।

(३४) य इति ।—मदङ्गे मम क्रीडे । शिखण्डकण्डूयनेन चूडः कण्डूयन-व्यापारेण उपलब्धं सुखं येन तादृशः । जातकलापम् उद्गतपिच्छम् । शितिकण्ठकं नीलकण्ठम् । पाय्यां वृत्तम् ।

(३५) अद्येति ।—पुच्छिणी पुच्छवतामग्राः सुप्ताः श्रेष्ठः इत्यर्थः । पौलोमी-सम्भवेन अचीगर्भजातेन, जयन्तेन तदाप्यदेवेन्द्रतनयेन । अतुष्टुप् वृत्तम् ।

विदू। भो ! किं णु क्वु संपदं तत्तुभीदी अस्सुमुच्चो
संबुत्ता ? । (च)

राजा ।—

किं सुन्दरि ! प्ररुदिताऽसि ममोपनीते

वशांस्थितेरधिगमात् स्फुरति प्रमोदे ।

पीनस्तनोपरि निपातिभिरर्पयन्ती

मुक्तावली-विरचनं पुनरुक्तमस्त्रैः ? ॥ (३६)

उर्व। सुणादु महाराओ,—पढमं उण पुत्त-दंसण-समुत्थि-
देण आणंदेण विसुमरिदम्हि ; दाणिं महेदसंकित्तणेण सो
अवधो मम हिअएण सुमरिदो । (क)

राजा । कथ्यतां समयः ।

उर्व। सुणादु महाराओ,—अहं पुरा महाराओ-गहिद-
हिअआ गुरुसाव-सम्मूढा महेदेण अवधिं कदुअ अब्भणु-
सादा । (ज)

(च) भो ! किं नु खलु साम्प्रतं तवभवतो अशुमुखो संबुत्ता ? ।

(क) श्रणोतु महाराजः,—प्रथमं पुनः पुत्तदर्शनसमुत्थितेन आनन्देन
विसृताऽस्मि ; इदानीं महेन्द्रसङ्कीर्तनेन साऽवधिः मम हृदयेन आरितः ।

(ज) श्रणोतु महाराजः,—अहं पुरा महाराजगृहीतहृदया गुरुशापसम्मूढा
महेन्द्रेण अवधिं कृत्वा अभ्यगुशाता ।

(३६) किं सुन्दरीत्यादि ।—हे सुन्दरि ! वशस्य कुलस्य (“वंशो वंशो कुले
वर्गे पृष्ठस्यावयवास्थनि । नासाविवरदेशेऽपि वाद्यभाष्यान्तरेऽपि च ॥” इति
कोषः) स्थितिः रक्षा येन तादृशस्य पुत्रस्य अधिगमात् लाभात्, पुत्रेण सह मेलनात्
इत्यर्थः, उपनीते मम प्रमोदे स्फुरति बह्वमाने सति पीनस्तनोपरि निपातिभिः
अस्त्रैर्नैवजलैः पुनरुक्तं यथा स्नात् तथा मुक्तावलीविरचनम् अर्पयन्ती मुक्ताहार-
विन्यासं कृतवती, मुक्ताफलसदृशानि अश्रूणि पातयन्ती इत्यर्थः, किं प्ररुदिता-
ऽसि ? पुत्रसमागमजनिते आनन्दावसरे किं शोकस्य कारणम् ? इति भावः ।
वसुन्ततिलकं इति ।

राजा । कथय किमिति ? ।

उर्व । “जदा सो मम पित्रसहो राऐसी तुइ समुपसस्य
पुत्तअस्य मुहं पेक्खिस्सदि, तदा मम समीवं तुए आअंतब्बं”ति ।
तदा मए महाराअ-विआअ-भीरुदाए (जातमेत्ती एब्ब विज्जा-
गमणिमित्तं अ) (चिरआल-संगमणिमित्तं अ) भअवदो
अवणस्स अस्समपदे एसो पुत्तओ अज्जाए संअवटीए हत्थे
अत्तणा णिक्खित्तो । अज्ज उण पिदुणो आराहण-समत्थो
संबुत्तो ति कदुअ णिप्पादिदो एसो दोहाऊ आऊ । एत्तिको मे
महाराएण सह संवासो । (भं)

सर्वे । [विषाद नाटयन्ति] ।

राजा । [मोहमुपगच्छति] ।

सर्वे । आः ! समस्समदु समस्ससदु महाराओ । (ज)

कच्चु । संसाअंसितु महाराजः ।

विदू । अब्बम्हस्सं अब्बम्हस्स !! (टं)

राजा । [समाश्रय] । अहो ! सुखप्रतिबन्धिता दैवस्य ।—

आश्वसितस्य मम नाम सुतोपलब्धया

सद्यस्त्वया सह कथोदरि ! विप्रयोगः ।

व्यावर्त्तितातपरुजः प्रथमाभ्युदय्या

वृक्षस्य वैद्युत इवाग्निरुपस्थितोऽयम् ॥ (३७)

(भं) “यदा स मम प्रियसखो राजर्षिस्त्वयि समुत्पन्नस्य पुत्रकस्य मुखं
प्रेक्षिष्यते, तदा मम समीपं त्वया आगतव्यम्” इति । ततो मया महाराजविद्योग-
भीरुतया (जातमात्र एव विद्यागमनिमित्तम्) (चिरकालसङ्गमनिमित्तम्)
भगवत्प्रावनस्याश्रमपदे एव पुत्रक आयांवाः सत्यवत्या इति आत्मना निश्चितः ।
अद्य पुनः पितुराराधनसमयः संवत्त इति ज्ञत्वा निष्पादित एव दीर्घायुः आयुः ।
एतावानेव मे महाराजेन सह संवासः ।

(ज) आः ! समाश्रंसितु समाश्रंसितु महाराजः ।

(ट) अब्रह्मण्यम् अब्रह्मण्यम् !!

विद् । अत्रं सो अत्थो अणत्याणुबंधो त्ति तक्केमि
(अत्यभवं देवराओ सत्रं अणुगाहइदब्बो) । (ठ) (३८)

उर्व । हा ! हदम्हि मंदभाइणो । किद-विणअस्स तणअस्स
लंभाणंतरं सगारोहणेण अवसिद-कज्जां विप्पओअ-मुद्धीं मं
महाराओ समत्यइस्सदि । (उ)

राजा । सुन्दरि ! मा मैवम् ।—

न हि सुलभ-वियोगा कर्तुमात्मप्रियाणि
प्रभवति परवत्ता शासने तिष्ठ भर्तुः ।
अहमपि तव सूनावद्य विन्यस्य राज्यं
विचरितमृगयूथान्याश्रयिष्ये वनानि ॥ (३९)

(ठ) अयं सोऽर्थोऽनर्थानुबन्धक इति तर्कयामि (अवभवान् देवराजः
स्वयमनुयाहयितव्यः) ।

(उ) हा ! इताऽस्मि मन्दभागिनी । कृतविनयस्य तनयस्य स्नानान्तरं स्वर्गा-
रोहणेनावसितकार्या विप्रयोगमुखीं मां महाराजः समर्थयिष्यते ।

(३७) आश्रासितस्येति ।—हे कशोदरि ! सुतीपलब्ध्या पुत्रप्राप्त्या,
आश्रासितस्य वंशस्थितिसम्भावनाया प्राप्ताश्रासस्य मम त्वया सह अयं सद्यः
विप्रयोगः नाम सम्भावितवियोगः, नामेति सम्भावनायां, (“नाम प्राकाश्यसम्भाव्य-
क्रोधोपगमकुत्सने” इति कोषः), प्रथमास्त्वृष्ट्या व्यावर्त्तितातपकृजः निवृत्तातपक्लेशस्य
तिरोहितरौद्रमन्तापजदःखस्येत्यर्थः, (“आतपो रश्मिमात्रे स्यात् सूर्यरश्मौ च
दृश्यते” इति कोषः), वृक्षस्य वैद्यतः विद्युत्सम्बन्धी अग्निरिव उपस्थितः प्राप्तः । अत्र
एकवाक्ये उपमानोपमेययोः सादृश्यादुपमालङ्कारः । वसन्ततिलकं वृत्तम् ।

(३८) “तत्प्रभवदा वक्कलं गेण्हिअ तवीवणं गतब्बं त्ति” इति पाठे—
“तत्प्रभवता वक्कलं गृहीत्वा तपीवनं गन्तव्यमिति” इति सं ।

(३९) नेति ।—सुलभो वियोगो विरहो यस्यां सा सुलभवियोगा परवत्ता
पराधीनता आत्मप्रियाणि आत्मनः अभिलषितानि कर्तुं न प्रभवति, अतः भर्तुः
इन्द्रस्य शासने तिष्ठ । अहमपि अद्य तव सूनौ तव पुत्रे राज्यं विन्यस्य विचरित-
मृगयूथानि वनानि आश्रयिष्ये, तनेषु गतिस्थामि इत्यर्थः । माकिनी वृत्तम् ।

कुमारः । नार्हति तातो महोक्ष-धारितायां धुरि दम्यं
नियोजयितुम् ।

राजा । अयि वत्स ! मामैवम् ।—

शमयति गजानन्यान् गन्धद्विपः कलभोऽपि सन्

प्रभवतितरां वेगोदयं भुजङ्गशिशीर्विषम् ।

भुवमधिपतिर्बालावस्थोऽप्यलं परिरक्षितुं

न खलु वयसा जात्यैवायं स्वकार्यसहो गुणः ॥ (४९)

आर्य्य तालव्य !—

कञ्चु । आज्ञापयतु देवः ।

राजा । महचनादमात्यपर्वतं ब्रूहि,—“सन्धियताम् आयु-
स्यतो राज्याभिषेकः ।”

कञ्चुको । [दृष्टेन निष्क्रान्तः] ।

सर्वे । [दृष्टिविघातं रूपयन्ति] ।

राजा । [आकाशमवलोक्य] । कुतो नु खलु भोः ! विद्युत्-
सम्पातः ? [निपुणमवलोक्य] । अये ! भगवान् नारदः !—

(४०) शमयति गजानन्यानित्यादि ।—गन्धद्विपः कलभोऽपि सन् शिशुरपि
सन् अन्यान् गजान् शमयति निवारयति, परिभवति इत्यर्थः । गन्धगजलक्षणं यथा,—
“यस्य गन्धं समाग्राय न तिष्ठन्ति प्रतिद्विपाः । स वै गन्धगजो नाम नृपतेर्विजयावहः ॥”
इति । तथा भुजङ्गशिशीः सर्पशिशीर्विषं वेगोदयं वेगैर्विषवेगेः “धातोर्धात्वन्तरप्राप्ति-
विषवेग इति स्मृतः” । धातवश्च सप्त । यथा—“रसासृक्षांसमेढोऽस्त्रिमज्जशुक्राणि
धातवः” इति । एवञ्च सप्तैव विषवेगा अपि भवन्ति । तज्जलानि च विषतन्त्रे यथा,
—“वेगो रोमाच्चमाद्यो रचयति विषजः स्नेदवक्त्रोपशोषौ । तस्योर्ध्वतत्परो ह्यौ वपुषि
जलयतो वणभेद-प्रवेपौ ॥ यो वेगः पञ्चमोऽसौ नयनत्रिभुजतां कण्ठभङ्गश्च द्विकाम् ।
ब्रह्मो जिह्वासमोहो वितरति च मृतिं सप्तमी भक्षकस्य ॥” इति । उदय कूरम् अति-
तीक्ष्णमित्यर्थः, सत प्रभवतितरां मारणसमर्थं भवति । अधिपतिः राजा बालावस्थोऽपि
सन् भुवं पृथिवीं परिरक्षितुं शक्तितुमलं समर्थः खलु । अयं स्वकार्यसहः स्वकार्य-
साधनसमर्थो गुणः न वयसा न तथोद्धिग्नितः परन्तु कात्यैव । हरिषो वत्तम् ।

पञ्चमोऽङ्कः ।

गीरोचना-निकष-पिङ्ग-जटाकलापः
संलक्ष्यते शशिकलाऽमल-वीतसूत्रः ।
मुक्तागुणातिशय-सम्भृत-मण्डनश्री-
हैम-प्ररोह इव जङ्गम-कल्पवृक्षः ॥ (४१)

अर्धोऽर्धस्तावत् ।

उत्तं । इदं भगवदो अर्धं । (ठ)

[ततः प्रविशति नारदः] ।

नारदः । विजयतां विजयतां मध्यमलोकपालः । (४२)

राजा । भगवन् ! अभिवादये ।

उत्तं । भगवं प्रणमामि । (ण)

नारदः । अविरहितौ दम्पती भूयास्ताम् ।

राजा । [जनान्तिकम्] । अपि नामैवं स्यात् ? [प्रकाशम्] ।

और्वशीयः पुत्त्रो वः प्रणमति ।

नारदः । आयुष्मान् आस्तामयम् (एधि) ।

राजा । अयं विष्टरोऽनुगृह्यताम् । (४३)

(ठ) एतत् भगवतोऽर्धम् ।

(ण) भगवन् । प्रणमामि ।

(४१) गीरोचनेति ।—गीरोचना तथा निकषः कषणीपलः, लक्षणश्च ।
निकषपाषाणोपरि स्पृष्टकनकरेखा तयोरिव पिङ्गः कपिशो जटाकलापो यस्य स ।
तथा शशिकलावदमलं शुभं वीतसूत्रं यज्ञोपवीतं यस्य सः, भगवान् नारदः इति शेषः ।
मुक्तागुणैः मुक्ताहारैः अतिशयं सम्भृता अत्यर्थं वर्द्धिता मण्डनश्रीर्यस्य तादृशः, कल्प-
वृक्षस्य सर्वप्रसूत्वात् तस्य मुक्तागुणसङ्काशो बोध्यः ; हैमप्ररोहः मञ्जातस्वणाङ्गुरा जङ्गमः
गमनशीलः कल्पवृक्ष इव संलक्ष्यते । अवीपमाऽलङ्कारः । वसन्ततिलकं वृक्षस्य ।

(४२) मध्यमलोकः मर्त्यलोकः, (“पुंसि स्मृतौ मध्यमलोकमर्त्यो”
इति कोषः) ।

(४३) विष्टरः आसनम्, (“विष्टरः कुशमुष्टौ स्यादासमेऽपि महोरुह” इति
कोषः), “वृक्षासनयोर्विष्टरः” (८।१।२३ पा०) इति निपातः ।

नारदः । [तथोपविष्टः] ।

सर्वे । [नारदमनूपविशन्ति] ।

राजा । [सविनयम्] । भगवन् ! किमागमनप्रयोजनम् ? ।

नारदः । राजन् ! श्रूयतां महेन्द्रसन्देशः ।

राजा । अवहितोऽस्मि ।

नारदः । प्रभावदर्शी मधवा वनगमनाय कृतबुद्धिं भवन्त-
मनुशास्ति ।

राजा । किमाज्ञापयति ? ।

नारदः । “त्रिकालदर्शिभिः आदिष्टः, सुरासुरविमर्दो भावो ;
भवांश्च सांयुगोनः सहायः ; तेन न त्वया शस्त्रन्यासः कर्त्तव्यः ।
इयञ्च उर्वशी यावदायुस्ते सहधर्मचारिणी भवतु” इति । (४४)

उर्व । [अपवाच्ये] । अरुहो ! सखं विअ हिअआदो अब-
णीदं । (त)

राजा । परमनुगृहीतोऽस्मि परमेश्वरेण ।

नारदः । युक्तम् ।—

तव कार्यमसौ कुर्यात् त्वञ्च तस्येष्टकार्यकृत् ।

सूर्यः संवर्द्धयत्यग्निमग्निः सूर्यं स्वतेजसा ॥ (४५)

[आकाशमवलोक्य] । रम्भे ! उपनीयतां मन्त्रेण सम्भृतः
कुमारस्याभिषेकसम्भारः ।

(त) अहो ! शल्यमिव हृदयादपनीतम् ।

(४४) त्रिकालदर्शिभिरित्यादि ।—सुराणां देवानामसुराणां दैत्यानाञ्च
विमर्दः सङ्ग्रामः । सांयुगोनः संयुगे युद्धे साधुः समरकुशलः । शस्त्रन्यासः शस्त्रत्यागः ।

(४५) तवेति ।—असौ महेन्द्रः । “तव कार्यमसौ” इत्यत्र “त्वत्कार्यं
वासवः” इति पाठान्तरम् । तस्य महेन्द्रस्य, इष्टकार्यकृत् प्रियकार्यसम्पादकः,
भव इति शेषः । सूर्याग्नी यथा परस्परं संवर्द्धयतः तथा भवन्तावपि भवतामिति
भावः । अनुष्टुप् छन्दः ।

रम्भा । [कुमारेण सन्धारः] । अग्रं से अग्रिम-संभारो । (थ) (४६)

नारदः । [कुमारेण सन्धारः] । अग्रमायुषान् भद्रपौठे । (४७)

रम्भा । [कुमारेण सन्धारः] । उपवेशयति ।

नारदः । [कुमारेण सन्धारः] । रम्भे ! निर्वर्त्यतामस्य

शेषो विधिः ।

रम्भा । [यथोक्तं निर्वर्त्य] । वच्छ ! प्रणम भगवंतं पितरौ
अ । (द)

कुमारः । [सर्वान् प्रणमति] ।

नारदः । स्वस्ति भवते ।

राजा । वंशवर्द्धनो (कुलधुरन्धरो) भव ।

उर्व । पिदुणो दे वज्रणाणि ह्रीतु । (ध)

वैतालिकद्वयम् । [नेपथ्ये] ।

प्रथमः । विजयतां विजयतां युवराजः ।—

अमरमुनिरिवात्रिः स्रष्टुरत्रेरिवेन्दु-

बुध इव शिशिरांशोर्बोधनस्येव देवः ।

तव पितुरनुरूपस्त्वं गुणैर्लोककान्तै-

रतिशयिनि समस्ता वंश एवाशिषस्ते ॥ (४८)

(थ) अग्रमस्याभिषेकसंभारः ।

(द) वत्स ! प्रणम भगवन्तं पितरौ च ।

(ध) पितुस्ते वचनानि भवन्तु ।

(४६) सन्धारः विल्वश्लीकमृत्तिकादिसामग्री ।

(४७) भद्रपौठे हेमादिमये आसने ; तदुक्तं देवीपुराणे,—“हेमच राजतं
ताम्रं क्षीरह्वयमयं च वा । भद्रासनं प्रकर्तव्यं सार्द्धं हस्तसमुच्छ्रितम् ॥”

(४८) अमरेति ।—बोधनो बुधः । “हेमा विज्ज्ञो बोधनश्चेन्दुपुत्रः” इति
ब्रह्मज्ञातकम् । देवो राजा, पुरुष इत्यर्थः, (“राजा भट्टारको देवः” इत्यमरः) ।
अनुदपी योग्यः, भव इति शेषः । अतिशयिनि सर्वोत्कर्षशालिनि ते वंशे कुले एव
समस्ता आशिषः, सन्तीति शेषः । मालिनी वृक्षम् ।

द्वितीयः ।—

तव पितरि पुरस्ताद्वदभावा स्थितेयं
स्थितिमति च विभक्ता त्वय्यनाकल्पधैर्ये ।
अधिकतरमिदानीं राजते राजलक्ष्मी-
हिमवति जलधौ च प्राप्तोयेव गङ्गा ॥ (४९)

रत्ना । दिष्ट्या सखी पुत्तकस्त जुषरात्र-सिरीं पेक्खिअ
भत्तुणो विरहे ण बट्टदि । (न)

सर्व । साधारणो ज्जेव णो अब्भुदयो । [कुमारं हस्ते गृहीत्वा] ।
जाद ! जेडुमादरं बंदेहि । (प)

राजा । तिष्ठ, सममेव तत्रभवत्याः समीपं यास्यामस्तावत् ।

नारदः ।—

आयुषो यौवराज्यश्रीः स्मारयत्यात्मजस्य ते ।
अभियुक्तं महासेनं सैनापत्ये मरुत्वता ॥ (५०)

राजा । अनुगृह्येतोऽस्मि मघवता ।

नारदः । भो राजन् ! किं ते भूयः प्रियं करोतु
पाकशासनः ? ।

(न) दिष्ट्या सखी पुत्तकस्त युवराजप्रियं पेक्ष्य भर्तुर्विरहे न वर्तते ।

(प) साधारण एव नोऽभ्युदयः । जात ! क्लृप्तमातरं वन्दस्व ।

(४९) तत्रेति ।—पुरस्तात् पूर्वं तव पितरि वदभावा जातामुरागा सती
स्थिता इयं राजलक्ष्मीः इदानीं पुनः स्थितिमति लोकमर्यादाऽभिज्ञे अनाकल्पधैर्ये
अपरिमेयधैर्यशालिनि त्वयि विभक्ता सती हिमवति हिमालये जलधौ च समुद्रे च
प्राप्तोया गङ्गेव अधिकतरं राजते शोभते, गुणवत्त एकस्त तव पितुराश्रये स्थिता
राजलक्ष्मीः प्राक् यथा अशोभत, इदानीं त्वामपि गुणवत्तमाश्रयं प्राप्य गुणवदाश्रय-
इयप्राप्ता ततोऽप्यधिकतरं शोभते इति भावः । “वदभावा” इत्यत्र “उत्पत्तानां” तथा
“स्थितेयम्” इत्यत्र “स्थितेऽस्मिन्” इति पाठान्तरम् । मञ्जिनी उक्तम् ।

(५०) आयुषो यौवराज्येति ।—ते आत्मजस्त आयुषो आयुर्नामधेयस्त

राजा । अतः परमपि प्रियमाह ! यति

पाकशासनः प्रसादं करोतु ततः,—

[भरतवाक्यम्] ।—

परस्पर-विरोधिभ्योरेकसंश्रय-दुर्लभम् ।

सङ्गतं श्री-सरस्वत्योर्भूयादुद्भूतये सताम् ॥ (५१)

अपि च ।—

सर्वस्तरतु दुर्गाणि सर्वो भद्राणि पश्यतु ।

सर्वः कामानवाप्नोतु सर्वः सर्वत्र नन्दतु ॥ (५२)

[इति निष्क्रान्ताः सर्वे] ।

इति श्रीकालिदासकृते विक्रमोर्वशीनामत्रोटके पञ्चमोऽङ्कः ।

यौवराज्यश्रीः यौवराज्यशोभा, मन्त्रता इन्द्रेण सेनापतेर्भावः सेनापत्यं तत्र अभियुक्तं नियुक्त, महासेनं कार्ष्णिकेयं, आरयति स्मृतिगोचरीकरोति । अत्र स्मरणालङ्कारः । अनुष्टुप् वृत्तम् ।

(५१) परस्परेति ।—सतां साधूनामुद्भूतये वृद्धये परस्परविरोधिभ्योः श्रीसरस्वत्योरेकसंश्रये एकाधारे दुर्लभं सङ्गतं मेलनं भूयात्, विद्वांसो धनिनो भवन्तु इत्यर्थः ।

(५२) सर्व इति ।—दुर्गाणि दुःखानि । भद्राणि कल्याणानि । कामान् अभिलाषान् । सर्वत्र सर्वस्मिन् स्थले सर्वस्मिन् समये च नन्दतु आनन्दं प्राप्नोतु ।

इति पण्डितकुलपतिना श्रीमञ्जीवानन्दविद्यासागर-
भट्टाचार्येण विरचिता विक्रमोर्वशीव्याख्या ।



